


LUPHAWU

 Ningahlala phansi. Sanibonani, nonkhe! Ngiyajabula kuba senkonzweni yeNkhosi manje ekuseni, ngibuye futsi e...Bengingati noma siyophindze sibuye noma cha, kodvwa iNkhosi iyilungisile indlela, futsi sibuyele inkonzo namuhla. Manje silindzele tikhatsi letinkhulu namuhla, manje ekuseni, kulesifundvo lesi saSontfosikolwa, eVini. Futsi kusihlwa kutawuba tinkonzo tekuphilisa futsi, ilandzelwe yinkonzo yesidlo.

² Futsi manje sineku—kubusiswa kwemntfwana, ngiyakholwa lo...Umnaketfu Neville bekangitjela nje kutsi kukhona lonemntfwana wabo lobekadzinga kubusiswa. Futsi uma bangamletsa lomntfwana ngalesikhatsi lesi, ke. Futsi umnaketfu utawusala, noma labanye babo, ku organi noma ipiyano, loyedvwa. Bese-ke niletsa umntfwana lapha. Sitawuba nenkonzo yekubusisa; kuze singene ngco, ngekushesha ngangoba singakhona, eVini.

³ Ngoba, sitsandza ku—kugcila eVini. Loko—loko yintfo lemcoka, sinikela sikhatsi setfu ngco eVini leNkhosi. Ngako sibonga kakhulu ngelitfuba lekuhlanguana nani nonkhe lapha namuhla, neku...nale—lenkonzo.

⁴ Kungahle kube ngibeneliphutsa. Kulungile konkhe, dzadze. Bengi—ngi—ngicabanga kutsi belikhona. Mhlawumbe liphutsa nje. Kulungile. Manje, ngiyabonga, kakhulu, ngalokufanako. Mhlawumbe loku, ngicabanga kutsi kufike ngalomunye umuntfu lotsite, ngalomunye umuntfu lotsite, futsi kuvele nje kwenta kwaba lukhuni.

⁵ Manje wonkhe umuntfu utiva akahle na? [Libandla litsi, “Ameni,”—Umhl.]...?...Makabongwe Nkulunkulu!

⁶ [Umnaketfu Neville utsi, “Nangu eta nabo.”—Umhl.] Manje, o, yebo, naba labafu labancane. Ngiyacolisa. Ngiyacolisa. Kulungile, ungeta, lunga na? [“Yebo, mnumzane.”]

⁷ Yebo-ke, lawa lamabili, lamahle emantfombatanyana, emantfombatanyana lanemehlo lansundvu! Huh? Loko kuhle. Ngubani ligama layo na? Buka lapha! [Lomake utsi, “Jennifer Lee.”—Umhl.] Jenny? [“Jennifer Lee.”] Jennifer Lee. Ngubani sibongo sakhe? [“Serept.”] Serept. Nisukaphi, Dzadze Lee na? [“eVersailles, eIllinois.”] Versailles, Illinois. Kuhle kakhulu!

⁸ Manje, eBhayibhelini. Manje, ngalokujwayelekile, ba—banekubhabhatisa bantfwana; asikholelwa ekubhabhatiseni bantfwana, ngoba basengakoni, ngoba basesebancane kakhulu. Kodvwa sikholelwa ekunikelweni kwebantfwana eNkhosini. Manje lilunga nami sitawubeka tandla etikwalomntfwana

lomncane. Utsi, nguJenny? [Umnaketfu Neville utsi, “Jennifer.”—Umhl.] Jennifer. Kulungile.

Asikhotsamise tinhloko tetfu.

⁹ Babe loseZulwini, njengoba manje ekuseni nje siletsa lentfombatane lencane, lebitwa nga Jennifer, kuWe, lomake nalabatsandzekako bayiletse besuka nayo khashane, kutsi itonikelwa eNkhosini. Siyati kutsi Wabeka tandla taKho etikwalabancanyana kanje, etinsukwini taKho, futsi—wase utsi, “Vumelani bantfwana labancane bete kiMi, ningabaleli, ngoba uMbuso weliZulu walabanjalo.” Manje simnikela kuWe, ngemphilo yayo ikukhonte, eGameni laJesu Khristu. Amen.

¹⁰ Ngubani ligama lalelenye intfombatanyana na? [Lomake utsi, “Connie Lyn.”—Umhl.] Connie Lyn. Kulungile, Connie lomncane, wenta, ungenta ngitive ngimncane. O, uyesaba na? O, ngiyesaba loko ngeke kusebente, make. Kulungile.

Asikhotsamise tinhloko tetfu.

¹¹ Nkhosi Jesu, lomake uletsa lo Connie lomncane kitsi manje ekuseni, enkonzweni yekubusisa kuSomandla. Wamnika lomntfwana lona, kumkhulisa, ngako umletsa kuWe, nalodzadze lomncane. Ngiyakhuleka, Babe loseZulwini, kutsi Utawuba nemusa. Busisa lomndeni. Busisa lentfombatanyana. Njengoba sibeka tandla etikwayo, eGameni laJesu Khristu, siyinikela kuWe kutsi ngemphilo yayo ikukhonte. Amen.

Nkulunkulu akubusise, nebantfwanyana bakho lapho.

Awu, sinencumbi yebantfwana labancane manje!

¹² Ngubani ligama lalomfanyana na? [Lomake utsi, “ngu Joel Lee Watson.”—Umhl.] Joel Watson. [“Joel Lee.”] Joel Lee Watson. Umfana lomuhle kanje pho, emehlo laluhlata lamakhulu kakhulu! Ewu! Nibakuphi nonkhe na? [“Eastman, eGeorgia.”] Nisuka eGeorgia. [“Um-hum.”] Bengicabanga kutsi nibuya eNingizimu. Bengingati. . . [“Yebo-ke, likhaya lakitsi lingase Tifton. Kusentasi laphaya.”] O, yebo. O, hayi! Lona ngulomuhle, umfanyana wase Georgia, kambe, huh? Kulungile, mnumzane. Yebo, mnumzane, loko kuhle kakhulu. Uyakwati kukhuluma, futsi. Uyakwati na?

Asikhotsamise tinhloko tetfu.

¹³ Babe loseZulwini, siletsa lomfanyana lotsandzekako, njengaloku lomake nababe beme lapha nge—ngekubonga ebunyeni babo. Ubanikete lomfanyana kutsi bamkhulise, ngako bambuyisela kuWe. Ku—kutawuba sigcawu lesihle kabi lesi, njenga Hannah, wasendvulo, lowakhulekela kubanemntfwana; futsi—futsi Nkulunkulu wamupha umntfwana, futsi wakubuyisela ethempelini laNkulunkulu, ngekubusisa. Siphe, Nkhosi, kutsi lomfanyana utawuba yinceku yaKho, kutsi babe namake batawubusiseka, futsi babe nemphilo nemandla kukukhulisa. Futsi kwangatsi kungaphila sikhatsi lesidze,

imphilo lenekujabula, futsi abe yinceku yaKho, njengoba sikunikela kuWe, eGameni laJesu Khristu. Amen. (Busiswa!)
Mente abe yindvodza lenhle, mhlawumbe lomunye umprofethi lomncane njenga Samuweli.

¹⁴ Manje naba bafanyana labahle lababili. Hhe! Bobatsatfu, pho? Yebo-ke, ngumndeni wonkhe lowo. Ungubani ligama lakho na? [Lomfana utsi, “Michael.”] Michael. Bese lakho ungubani? [Lolomunye umfana utsi, “Paul.”] Paul. Emagama lamahle pho! Nelakho-ke? [Lentfombatane itsi, “Debbie.”] Debra. Lihle impela. Michael, naPaul, kanye naDebra. Ungubani-ke sibongo senu na? [Babe utsi, “Ellis.”] Ellis? [“Yebo.”] Yebo-ke, loyo ngumndeni lomncane lomuhle kakhulu, ngiyanitjela.

¹⁵ Niyati, nangibona bantfwana labancane kanjalo, kuhlale njalo kungibuyisela emuva ngesikhatsi ngisengumfanyana. Futsi manje sisho lesidzala singuloku, niyati, “Bakunyatsela etinyaweni takho manje, nasenhlitiyweni yakho kamuva,” kodvwa angikholwa kutsi kutawuba njalo uma sibanikela eNkhosini. Sinemfwalo lapha, futsi Nkulunkulu wakubeka esandleni senu loku. Wenta umshumayeli lophuma kini. Bengihlale ngisho ngebashumayeli lababafati, niyati, kodvwa wonkhe make ungumshumayeli; nali libandla lakhe, niyabona, kukhulisa labafu labancane kahle, ngesikhatsi babe asebenta. Futsi unemfwalo. Nkulunkulu anibusise nobabili. Ninemndeni lomuhle lomncane.

¹⁶ Babe wetfu loseZulwini, sita naMichael lomncane, lobukeka kwangatsi ulitibulo. Futsi sibeka tandla tetfu etikwakhe, ngekumnikela, kuJesu Khristu. Umndeni wakubo uletsa labancanyana bawo ngoba Ubeke loku kubo—kubo kutsi babanakekele, futsi bayati kutsi abakeneli, ngaphandle kwelusito lwaKho, ngako baletsa umndeni wabo lomncane, kutobabusisa.

¹⁷ Manje nginikela Michael lomncane lapha kuWe, abe yimphilo yekukhonta, eGameni laJesu Khristu. Kanjalo, sibeka tandla etikwa Paul lomncane, futsi sinikela imphilo yakhe kuJesu Khristu, abe yimphilo yekukhonta kwentela inkhatimulo yaNkulunkulu. Nasetikwa Debra lomncane, sibeka tandla etikwakhe, Babe, ekubusisweni, nesikhumbuto saJesu Khristu, Lowabeka tandla taKhe etikwebantfwana labancane, watsi, “Bavumeleni bete kiMi; ningabaleli.” Kwangatsi imphilo yalentfombatanyana ingabusiswa eMbusweni waNkulunkulu.

¹⁸ Busisa babe namake, futsi kwangatsi bangaphila, timphilo letindze tekujabula, kubona bantfwana babo besenkonzweni yaNkulunkulu. Sicela lesibusiso lesi kwentela inkhatimulo yaNkulunkulu, njengoba sibabusisa eGameni laJesu Khristu. Amen.

Busiswa! Busiswa! Ningulomuhle, umndeni lomncane. Yebo.

¹⁹ Kungu... Niyati kutsi ngicabangani na? Emantfombatanyana atfola, yinhle kakhudlwana manje kunangendlela lebekangiyo ngesikhatsi ngisengumfanyana. Yebo, mnumzane. Emehlo lamakhulu lamahle kangaka! Ngubani ligama layo na? [Make utsi, “ngu Joanna.”—Umhl.] Joanna. Nesibongo sakho ngu... [Babe utsi, “Blair.”] Blair, Joanna Blair. Wena lobheke emuva laphaya, ngabe ayisuye umdola na? Yebo, mnumzane. Futsi unjani, Joanna, huh? Unemahlonyana, uh-huh, unemahlonyana nje. Intfo lencane lenhle tatane.

Asikhotsamise tindhloko tetfu.

²⁰ Babe wetfu loseZulwini, lomndeni waka Blair ubenalesipho ebunyeni bawo, loJoanna lomncane. Futsi siyati kutsi tinsuku timbi, lapho Sathane akuso sonkhe sandla, kuphatamisa, ikakhulukati lamantfombatanyana. Futsi bayati kutsi abakeneli ku—kuyikhulisa ngalokungiko. Futsi bayifuna ikhuliswe kahle, futsi i—ibe yincekukati kuWe. Futsi bakhulisa lentfombatanyana kutsi iKuhloniphe. Futsi manje bayayiletsa, ngekubusiswa, kuWe. Sibeka tandla tetfu etikwayo, eGameni laJesu Khristu, njengoba sinikela Joanna Blair lomncane eMbusweni waNkulunkulu, ngenca yenkhatimulo yaNkulunkulu. Amen.

Busiswa, Mnaketfu Blair. INkhosi ibe nawe.

²¹ Sawubona, mnumzane! [Lobabe utsi, “Sawubona!”—Umhl.] Waze wabamuhle lomfana bo! Heyi, unjani na? Yebo-ke, hhe, ubukeka kancono uma ungagucuka ubheke ngalapha. Yebo, mnumzane. Unalebukekako, lenhle, inhloko lencane, nebuso lobuhambisana nayo. Huh? Ngubani ligama lakhe na? [“Daniel Mark.”] Daniel Mark. Sibongo sakho-ke? [“Mark Kardum.”] Hardum. [“Kardum.”] Kardum, Daniel Mark Kardum.

²² Uwakhona lapha, Mnaketfu Kardum na? [Umnaketfu Kardum utsi, “Manje, edolobheni lase Melkerk.”—Umhl.] Yebo, mnumzane. Usukaphi na? [“Ngekudzabuka ngiwase New York State.”] New York State, umYanki lucobo, kunjalo. [“Yebo.”] Yebo-ke, live lelikhulu. Nginalabanye bantfu labahlala lapho. Malume wami uhlala ePlattsburgh. O, ngaba nalokunengi kujabula eNew York. Ngenyukela lapho ngenkonzo yami lelandzelako, eDolobheni lase New York, The Stone Church lapho. Kulungile.

²³ Manje, ligama lakhe nguMark, usho njalo na? [Lobabe utsi, “Daniel Mark.”—Umhl.] Daniel Mark, umfanyana lomuhle kangaka tatane!

Asikhotsamise tindhloko tetfu.

²⁴ Nkhosi Jesu, siletsa kuWe Daniel Mark lomncane, ekunikelweni kwemphilo yakhe. Kunikelwe etandleni teyise nenina, kukhulisa lomntfwana lomncane emyalweni waNkulunkulu. Futsi bayati kutsi abakeneli, ngako bamletsa kuWe, Nkhosi, kutsi Uyobusisa imphilo yako. Futsi, manje,

njengoba sati kutsi lusuku lubi, lelesiphila kulo. Sibona labafa labancane, asati nje kutsi ingabe likusasa liphetseni, kodvwa, noma ngabe kuyini, sibabeka esandleni saKho. Sibeka tandla etikwalomfanyana, futsi sinikela imphilo yakhe kuWe, kutsi imphilo yakhe ibe yekukhonta eMbusweni waNkulunkulu, eGameni laJesu siyakhuleka. Amen.

²⁵ Nkulunkulu akubusise, mnaketfu. Ungumfana lomuhle. Akubusise, Mark lomncane.

O . . . ngeniseni, bangeniseni,
 Bangeniseni baphume emasimini esono;
 O, bangeniseni, bangeniseni,
 Letsani labancane kuJesu.

Loko kuyamangalisa! Ngiyabonga, dzadze.

²⁶ Bangakhi lebebalapha ngeliSontfo, wakhulekelwa ngeliSontfo lelendlulile, lova imiphumela nekutsi utiva uphilisiwe na? Phakamisani tandla tenu, labo labakhulekelwa. O, hhe, bukani lapha, cishe bonkhe nje babo.

²⁷ [Umnaketfu Neville utsi, “Haleluya! Akumangalisi loko na! Makadvunyiswe Nkulunkulu! Bengikuva, liviki lonkhe.”—Umhl.] Yebo, mnumzane. Nami, futsi. Ngifuna kuhlala nje, ngilalele, niyabona.

²⁸ Niyabona, kukhona lokwentekako, lengitonitjela ngako kamuva, ngalesinye sikhatsi, niyabona, ku—kuhle kakhulu futsi kuyamangalisa. Futsi uma si . . . Sitawukhuluma ngako, kulenye inkonzo, niyati, ngalesinye sikhatsi. Kucala nje kwenteka, futsi siyabonga ngako.

²⁹ Futsi bengisentasi eKentucky, njengoba ngenta njalo ngemnyaka, ngehlele lapho. Benginalabanye bebangani bami entasi lapho. Futsi kwakungesiko nje kutingela ti-kwireli kuphela, futsi niyakwati loko, niyabona.

³⁰ Ngako sinesikhatsi lesimnandzi nje, futsi siyayibonga iNkhosi!

³¹ Kufanele ngihambe manje, kufanele ngiye ekhaya emvakwalenkonz. Futsi-ke, bese si . . . Khona-ke ngitawubuya ngendlule futsi, emvakwesikhashana, ngiya eNew York emhlanganweni. Futsi uma singabanelitfuba lekutsi sime ngale kancanyana, kungani, si—sitawujabula kuba nalenye inkonzo lapha etabernakeli.

³² Futsi-ke ngifanele ngibuye, ngiye eShreveport. Bese-ke sibuyela ekhaya, futsi ngihlose kuba lapha kuze kuphele emaholide, ngekuvuma kweNkhosi, ngibuyise umndeni. Futsi-ke—futsi-ke ngifuna ku . . .

³³ Bese inkonzo yami yenyukela ePhoenix, ngaBhimbidvwane. Kuyinkonzo yemnyaka lapho yeMadvodza labosomaBhizinisi labangemaKhristu. Futsi cishe liviki noma kumbe tinsuku letilishumi ngaphambi kwaloko, ngitawetama ku—kucasha

leyo lenkhulu...Labantfu beliGama laJesu; bekuvamise kuba nguMnaketfu Garcia, nalo—nalomnaketfu loSpanishi lapho bekanalenhle, indzawo lenkhulu lapho. Basandza kuyakha. Itawuhlala tinkhulungwane letinenganyana tebantfu, yinsha sha, nelibandla labo lincane kakhulu. Bangitjele kutsi ngingayicasha noma ngasiphi sikhatsi lengisifunako. Esikhundleni nje sekutsatsa li—live lonkhe ngesikhatsi sinye, sigodzi sonkhe, kusuka ebandleni uye ebandleni, ngicabanga kutsi ngitawuvele ngihlanganise yonkhe intfo enkonzweni yinye lenkhulu lehlangene, niyabona, bese-ke ngiba nayo lapho.

³⁴ Ngako-ke singacasha lithempeli. Siyahamba manje siyotfolo kutsi singakwenta na, bese-ke siba neNgcungcuthela yeMadvodza labosomaBhizinisi labangemaKhristu. Ngalesosikhatsi, kuze kucondziswe ngesheya kwetilwandle, sitawetama kulungisa tinkonzo entasi eNingizimu, taBhimbidwane, nangeNdlovana, neNdlovulenkulu, kuphumele etindzaweni taseNingizimu. Bese-ke—bese ngiyahamba...ngoba, uma sicala manje sihambe siye eAfrica...Niyabona, kulesikhatsi lesi saKhisimusi, kubo, tisuke titine kuKholwane. Niyabona, li—liyana futsi kubi, futsi ungeke ungene lapho ngalesosikhatsi, ngako sikhatsi lesincono kakhulu sekuhamba ungene lapho sikamuva. Futsi-ke sifuna kucala, uma singakhona, eNorway, bese sehla sijikelete umhlaba, futsi sisebente eAfrica, kutsi sigcinele entasi ekhatsi lapho, ngekuvuma kweNkhosi.

³⁵ Kodvwa sikhulekeleni manje. Futsi siyanitsandza, futsi niyakwati loko. Ngako silindzele lokukhulu ngalokwendlulele, ngetulu kwako konkhe lesingakwenta, noma ngisho sikucabange iNkhosi ikwente.

³⁶ Futsi siyakholwa, kusihlwa, kutawuba nenkonzo lenkhulu yekuphilisa. Ngikholwa kutsi kutawuba ne...Ngingeke ngikhulume kodvwa kancanyana nje, njengoba sinesidlo kusihlwa. Ngako-ke cishe lengemashumi lamabili noma emashumi lamatsatfu emizuzu, bese-ke siba nelilayini lalabakhulekelwako, bese—bese-ke ngekushesha emvakwaloko, sitawubese siba ne—nesidlo. Futsi wemukelekile kuhlala natsi; sitawujabula. Asinaso—sidlo lesiyimfihlo. Salo lonkhe likholwa, lonkhe likholwa.

³⁷ Futsi ngaphambi kwekutsi ngifundze umBhalo, angati noma singakhotsamisa yini tinhloko tetfu umzuzu nje. Ngitocela umngani wami lolungile, uMnaketfu Lee Vayle, uma atosihola ngelivi lemkhuleko, kutsi Nkulunkulu utobusisa Livi laKhe. Mnaketfu Vayle, ungasentela loko na?

[Umnaketfu Lee Vayle manje uyakhuleka—Umhl.] Ameni. Siphe kona, Nkhosi. Siphe kona, Nkhosi. Siphe kona, Nkhosi. Yebo, Nkhosi. Ameni.

³⁸ Manje ngesizotsa, ngecutfobeka sisondzela eVini. Manje ngifisa kufundza, manje ekuseni, ku Eksodusi sahluko 12, ngicale ngelivesi 12, livesi 12 ne 13, ahlanganisiwe. Futsi bekani indlebe manje. Futsi-ke ngaphambi kwesidlo kusihlwa, sifundza sahluko 12 sa—sa Eksodusi, sahluko sonkhe; livesi 11 lapha nje kukulungiselela luhambo, nesidlo ngaphambi kweluhambo. Futsi-ke sifuna kungena kuloku ngecutitfoba lokukhulu manje. Manje livesi 12 lesahluko 12.

Ngoba Ngitawudzabula live laseGibhithe ngalobubusuku, ngibulale onkhe ematibulo eveni lase Gibhithe, kokubili bantfu netilwane; futsi Ngehlulele tonkhe tithico tase Gibhithe: Ngiyi NKHOSI.

Futsi ingati itawuba luphawu lwenu endlini lapho nikhona khona: futsi uma Ngibona ingati, Ngitawendlula kini, futsi ningeke nehlelwe sishayo sekunibhubhisa, naNgibulala live lase Gibhithe.

³⁹ Kwangatsi iNkhosi ingabusisa Livi laYo leliNgewe!e!

⁴⁰ Manje ngifuna kutsatsa sifundvo ngisikhiphe lapho, liganyana nje lelinetinhlavu letisihlanu: *Luphawu*. Luphawu! Ngifuna kukhuluma ngaleligama, noma ngifundzise lesifundvo lesi saSontfo sikolwa, ngeligama le “luphawu.” LiBhayibheli litsite lapha, “Nengati itawuba luphawu kini.” Futsi sifuna kusebentisa leligama “luphawu.”

⁴¹ Manje asati; uma ngicaphela liwashu, futsi uma sekushaya sikhatsi, yebo-ke, leti ti. . . Nginaleminengi, leminengi imiBhalo lebhahle phansi lapha. Ngako aku. . . Nekwati kutsi ngisatoke ngingabi nani sikhathana. Futsi sati kanjani kutsi loku kungeke kube sikhatsi sekugcina kutsi labanye kitsi basayophindze bahlangane, ngako asitame kusondzela kuLo ngecutitfoba impela. Ngiyati kutsi kulukhuni. INkhosi isinike kusa lokuhle manje, futsi—futsi, ekukhonteni, kuhle nje. Futsi asetame kubeka indlebe manje kuko konkhe loku—loku lesikhuluma ngako, kuze i. . . uma kukhona noma yini lekhona lapho iNkhosi lefuna uyati, kutsi uniketwe yona.

⁴² Futsi asimi lapha kutsi sibonwe. Asiketi lapha nje kuze labanye babone kutsi tingubo tini lebesitigcokile. Noma. . . Tsine, sitela intfo yinye lapha, njengoba umnaketfu akhuleke lowomkhuleko, “Silapha ngecutokuva Livi, Livi lita kitsi.” Sifuna loKo, ngoba loko nguyonantfo kuphela letawusho lutfo kitsi, noma yini letawuba yinkhulu, noma yini le—letosisita.

⁴³ Futsi sibantfu labafako. Bonkhe bantfu babheke ePhakadzeni. Futsi sinalesikhatsi lesikangaka kwenta tincumo tetfu kutsi nguyiphi indlela lesitoyitsatsa. Futsi indlela isembikwetfu; singatsatsa noma nguluphi luhlangotsi lesifuna kulukhetha. Nguleyo ndlela Labeka ngayo Adam naEva, futsi nguleyondlela Lasibeka ngayo.

44 Sifanele sikhumbule, kutsi akunandzaba kutsi sentani, noma ngabe siphumelela kangakanani, emphilweni, ngaphandle kwaKhristu silahle konkhe ngalokuphelele. Ngako uma Yena, ngemuva...Uma Angiko konkhe lokukhona lesikubhekile, ngako-ke sitawuba bantfu labanebulima kakhulu kungaKwemukeli, akube, futsi—futsi siLatise. Kungabi kuLemukela kuphela, kodvwa nite kulokukhulu kunaloko. Emvakwekuba sewuKutfolile, ungaKutsatsi uKubeke eshelufini. Kufanele Kusetjentiswe.

45 Njengekuya kudokotela kuyofuna umutsi, bese uwubeka eshelufini. Uma uhamba uyolandza umutsi, wunatse lomutsi. Uma kunesifo lesikuhluphako, futsi lomutsi wekwelapha ufanele ukusite, utsatsa lakunika kona; futsi ngendlela nje latsi wutsatse ngayo, ngoba ngalesinye sikhatsi imizuzu lembalwa nje wenta lomkhulu umehluko ngendlela lowusebentisa ngayo. Futsi sati kanjani. . .

46 Kodvwa kulenzaba lena, namuhla, sikhashana lesisodvwa sesincumo sakho singasho siphetfo seliPhakadze lakho. Kutsatse kunjalo njengoba Akuniketa Kona.

Luphawu, “Ingati itawuba luphawu kini.”

47 Manje yini, kucala, luphawu na? Ligama lelivamile kusebenta emkhatsini wetfu tsine bantfu labakhuluma siNgisi, ikakhulukati lapha eAmerica. Luphawu luyi...Ngempela, sichazamagama sitsi luphawu sibonakaliso, lusibonakaliso semali yekugibela, imbadalo lekhishiwe, niyabona; kutsi i—imali yekugibela, noma intsengo, intsengo ledzingekile lese ikhokhiwe.

48 Njengemali yekugibela sitimela noma imali yekugibela ibhasi. Uyangena ubhadale inkhokhelo yakho—yakho yekugibela, bese-ke bakuniketa sibonakaliso, nalesosibonakaliso singeke sisetjentiselwe lokunye kuphela leyondlela yesitimela. Futsi kuluphawu, enkanpanini yendlela yetitimela, kutsi uyibhadele imali yakho yekugibela. Kusibonakaliso, futsi ungeke usisebentisele lokunye. Asisebenti kunoma nguliphi lelinye lilayini. Sisebenta kulelodayini kuphela. Futsi kusi—kusibonakaliso.

49 Manje entasi lapha, kuloko lesikhuluma ngako, lapho sicala khona, nguNkulunkulu atsi ku Israyeli, “Ingati yeliwundlu iluphawu lwenu.” Liwundlu la Israyeli, lelahlatjwa, laliluphawu lolwaludzingwa nguJehova. Kufanele kube yingati. Nkulunkulu wenta luphawu waluniketa Israyeli. Futsi alukho lolunye luphawu lolutawusebenta, niyabona, lungeke lucondvwe.

50 Eveni, Kuyincumbi yebulima. Kodvwa, kuNkulunkulu, Kunguyonandlela kuphela. Intfo kuphela Layidzingako nguloloPhawu. Lufanele lube lapho. Futsi ungeke ubeneluPhawu ize ikhokhwe kucala imali yekugibela, khona-ke sewungumniyo weluPhawu lolukuniketa li—litfuba lekwendlula

ngekukhululeka. “Ngitawubona iNgati, Ngitawendlula kini.” Kusikhatsi lesihle, leso, kulitfuba lelihle, kwati kutsi utfwele, ekhatsi kuwe, liPasi. “Uma Ngibona iNgati, Ngitawendlula kini.” Lunguyonantfo kuphela Layoyibona. Akukho lutfo lolunye lolungatsatsa indzawo yaLo; akukho mbambeli, akukho hlelo, akukho lutfo lolunye. Kutsatsa loKo. Nkulunkulu watsi, “Ngitawubona loko kuphela.”

⁵¹ Akunandzaba kutsi bebalunge kangakanani, bebabahle kangakanani, bebanemfundvo lengakanani, bebagcoke kanjani, luphawu bekungiyonantfo kuphela. “Uma Ngibona luphawu, Ngitawendlula kini.” Ingati yayiluphawu kutsi si—sidzingo saJehova sasesifezekile, kutsi sasesentiwe. Ingati yamela luphawu. Ingati beyiluphawu. Niyabona na? Lokuphila loku . . .

⁵² Nkulunkulu bekatsite, “Mhla udla kuwo, ngalolosuku utawufa.” Futsi kwakunekuphila lokusibambiso kutsatselwa kuphila kwelikholwa. Nkulunkulu, ngemusa, wemukela sibambiso ngenca yemphilo yemuntfu longcolile. Ngesikhatsi umntfwanaKhe asatingcolise ngesono, ngekungakhohwa Livi, lapho-ke Nkulunkulu, lovamise umusa, wenta sibambiso; futsi, kwakukutsi, kwakumele kubekhona lokufako esikhundleni sako. Akukho lokunye lokwakungasebenta.

⁵³ Kungako emahhabhula nemampentjisi aKhayini, nalokunye, kungasebentanga. Kwakufanele kube kuphila lokunengati kuko, nekuphila kwase kuphumile emhlatjelweni, futsi manje ingati yayiluphawu kutsi umyalo waNkulunkulu wase lwentekile. Manje, bekadzingani Nkulunkulu na? Kuphila; nalengati yakhombisa kutsi kumele kubenekuphila lokuhambile. Ngako ingati yayiluphawu kutsi kuphila kuniketiwe, kutsi kukhona lokufile, sidzingo saNkulunkulu; kutsi kuphila kuniketiwe, nekutsi ingati icitsiwe. Nengati yayimele luphawu, kutsi kuphila kwasekuhambile. Kuphila kwesilwane loko Nkulunkulu bekakhulume ngako kutsi kufanele kutsatfwe, bekuyingati leyamela luphawu. Niyabona na?

⁵⁴ Si—si—sikhonti lesikhohwako besitimbandzakanya nemhlatjelo waso, ngeluphawu. Angifisi kuhlala sikhatsi lesidze kuleticaphuno leti letincane, kodvwa, longatsatsa inkonzo yonkhe kulesinye sato, kodvwa ngifuna kuma lapha sikhashana kugcizelela loko. Li—li—likholwa lalitimbandzakanya nemhlatjelo walo. Niyabona na? Uma kungumhlatjelo nje futsi—futsi lowentiwe ndzawanatsite lengaphandle, bekawunikele; kodvwa bekafanele atimbandzakanye kuwo. Ecinisweni, bekafanele abeke tandla takhe etikwawo, kucala, kutimbandzakanya yena lucobo kanye nemhlatjelo wakhe. Bese-ke ingati ibekwa lapho bekangema khona ngaphansi kwengati. Ingati kufanele ibesetikwakhe. Ngako loko bekuluphawu lwekutsi bekatimbandzakanya lucobo, anelicala,

futsi afakazisile kutsi umbambeli longenacala utsatse indzawo yakhe.

⁵⁵ Sitfombe lesihle kangaka pho! O, lohlengiwe! Niyabona, bulungiswa base bufeziwe, nesidzingo sebulungiswa lobungcwele baNkulunkulu besesifeziwe. Wase Nkulunkulu utsi, “Manje Ngitawufuna kuphila kwakho,” futsi-ke, ngesikhatsi lapho ku—ku—kuphila sekonile. Khona-ke umbambeli longenacala watsatsa indzawo yako. Futsi kwakusilwane lesinengati; hhayi lihhabhula, limpentjisi. Loko kufanele ngekwelucobo kwente imbewu yenyoka icace kuwo wonkhe umuntfu, kutsi kwakuyingati. Nalengati, lebeyingeke iphume esitselweni, iphuma kumbambeli longenacala. Futsi nekuphila kwaphuma, futsi—futsi, endzaweni yakhe, nengati beyiluphawu kutsi silwane sasifile nengati iphumile.

⁵⁶ Nesikhonti ngekutibhoca nengati sona lucobo, sasikhombisa kutsi besitimbandzakanya nekuhlengwa, ngoba utimbandzakanye sicu sakhe ne... emnikelweni, watihlanganisa yena lucobo lwakhe nemhlatjelo, nengati yamela luphawu.

⁵⁷ Kanjani—kumangalisa kanjani na! Sitfombe lesinje! Kungumfanekiso lophelele waKhristu, impela ncamashi, likholwa namuhla lime ngaphansi kweNgati leyophile, watimbandzakanya nemHlatjelo. Intfo lephelele impela—ngangoba ingakhona, nekutsi Khristu kanjani, cha—kungesiso silwane... Niyabona, si—silwane safa, kodvwa besi... .

⁵⁸ Intfo lemsulwa kakhulu lesinayo, ngiyacabanga, kungaba, si—silwane, li—liwundlu. Ngesikhatsi Nkulunkulu afuna kukhomba Jesu Khristu, Wamkhomba Yena njengeliWundlu. Futsi ngesikhatsi Afuna kutikhomba Yena lucobo, Watikhombisa Yena lucobo anjengenyoni, liTuba. Nelituba limsulwa lihlanteke kunayo yonkhe inyoni lephilako, neli—liwundlu limsulwa futsi lihlanteke kunaso sonkhe silwane lesiphilako. Ngako uyabona uma i... .

⁵⁹ Jesu wabhabhatiswa nguJohane, neliBhayibheli latsi, “Futsi—futsi wabona uMoya waNkulunkulu, unjengelituba, wehlela etikwaKhe.” Ngako-ke uma bekuyi... Kube kwakuyimphisi, noma kube bekungulesinye silwane, i—imvelo yelituba beyingeke ihambisane nemvelo yemphisi, beyingeke futsi i—imvelo yelituba ihambisane nanoma ngusiphi lesinye silwane kodvwa kuphela liwundlu. Futsi letotimvelo letimbili tahlangana ndzawonye, khona-ke tatinekuvumelana.

⁶⁰ Manje niyakubona kumiselwa ngaphambili na? Bekuliwundlu ngesikhatsi lifika lapho. Niyabona na? Niyabona na? Li... Bekuliwundlu ngesikhatsi li—ngesikhatsi liletfwa. Bekuliwundlu. Latalwa liliwundlu. Lakhuliswa, liliwundlu. Niyabona na?

61 Futsi, ngako-ke, nguleyonhlobo yeMoya weliciniso kuphela lengamukela Livi, lengemukela Khristu. Linengi labo litawetama, betama kuWutfo, babeke uMoya waNkulunkulu etikwemphisi, niyabona, letfukutselisiwe, lembi, lenelunya. Ungeke uhlale lapho. UMoya loyiNgcwele uvele usuke undize. Ungeke ukwente.

62 Kube-ke leloTuba belehlele phansi, futsi, esikhundleni saLo sekutsi libe liWundlu, mhlawumbe kunalesinye silwane na? Belyovele ngekushesha Lindize libuyele emuva. Niyabona na? Kepha uma Atfole leyomvelo Langatimbandzakanya nayo, Kuvele kube yintfo Yinye.

63 Labese-ke li—li—liTuba liholo liWundlu, futsi, caphela, Laholela liWundlu ekuhlatjweni. Manje, liWundlu lalilalela liTuba. Niyabona na? Akunandzaba kutsi LaLiholela kuphi, Lalivuma kuhamba.

64 Angati, namuhla, uma Nkulunkulu asiholela e—ekuphileni kwekutinikela lokuphelele nenkonzo kuYe, angati noma imimoya yetfu kambe ngalesinye sikhatsi kutsi ayihlubuki yini, ikhombise loko nje, angati noma siliwundlu na? Niyabona na? Liwundlu liyalalela.

65 Liwundlu lingulelitinikela lona. Lona—ali—alitsatsi, litifunele lokukwalo. Uvele ulilalise phansi nje ulihhule boya balo. Nguleyontfo kuphela lelinayo. Alilokotsi—lisho lutfo ngako; livele linikele ngako konkhe lelinako. Lelo liwundlu. Linikela konkhe kulalo. . . linikela ngako konkhe, lona sicu salo nako konkhe lelingiko.

66 Futsi nguleyondlela umKhristu weliciniso langiyo, uma ba. . . batinikela bona cobo lwabo, banganaki lutfo lwalelive, kodvwa banikela konkhe labanako kuNkulunkulu. Niyabona na?

67 Futsi manje leli kwakuliWundlu leliphelile, Khristu bekangilo. Kwase-ke kutsi ngekopha kwaleliwundlu, liwundlu lemvelo eGibhithe, ingati yabhocwa, futsi, naseyibhociwe, yamela luphawu, pho-ke iNgati yaleliWundlu iyomela ini na? Niyabona na? LuPhawu lwekutsi sifile lucobo lwetfu kutsi futsi satimbandzakanya kanye nemHlatjelo wetfu. Niyabona na? Lapho-ke, liWundlu ne—ne—iNgati nemuntfu baba ngulabatimbandzakanye ndzawonye, umHlatjelo nelikholwa. Niyabona, uyatimbandzakanya emphilweni yakho, ngemHlatjelo wakho. Loko kukwenta ube nguloko longiko.

68 Ngako-ke ingati beyiluphawu, noma matisi wakho. Ingati yakhomba kutsi sikhonti sibulale liwundlu, futsi salemukela liwundlu, futsi satibhoca sona ngeluphawu, kutsi besingenawo emahloni. Asikhatsalanga kutsi ngubani lowayibona. Besifuna wonkhe umuntfu kutsi ayibone, futsi lwabekwa ngendlela yekutsi wonkhe umuntfu lowendlulako alubone lolophawu.

⁶⁹ Niyabona, bantfu labanengi bafuna kuba ngemaKhristu, futsi ba—ba—batsandza kukwenta ngansense kuze kungabikho muntfu loto—lotokwati kutsi bebangemaKhristu. Noma, ba—bangani labahambisana nabo, labanye babo bebacabanga batsi, “Yebo-ke, manje, buka, ngi—ngi—ngifuna kuba ngumKhristu, kodvwa angifuni *Sibani-bani* ati ngako.” Niyabona na? Yebo-ke, manje, niyabona, loko akusibo buKhristu.

⁷⁰ Bukhristu bufanele bulubeke ebaleni luPhawu lwabo, niyabona, ebaleni kubantfu, phambi kwemphilo yebantfu bonkhe, ehhovisi, esitaladini, uma inkhatsato ilapha edvutane, noma yini, ebandleni, noma ngukuphi. INgati iluPhawu, futsi luPhawu lufanele lubhocwe, niyabona, noma (akusiko) ngisho nesivumelwano asisebenti.

⁷¹ “Ingati beyiluphawu, noma matisi, ikhombisa kutsi lomuntfu lona sewuhlengiwe. Manje, yebo-ke, caphela, bebanalo, bahlengwa ngaphambi kwekutsi kwenteke noma yini. Ngekukholwa babhoca ingati. Niyabona, ngaphambi kwekutsi empeleni kwenteke, ingati yabhocwa ngekukholwa, bakholwa kutsi kwakutokwenteka. Niyabona na? Ngaphambi kwekutsi lulaka lwaNkulunkulu lwendlulele eveni, ingati kwakufanele ibhocwe, kucala. Sasesendlule kakhulu sikhatsi emvakwekuba lulaka selwehlile.

⁷² Manje sinesifundvo lapho lesingaba naso ngempela, mhlawumbe sita emcabangweni wakho, esikhashaneni nje. Buka, *ngaphambi* kwekutsi kwenteke, ngoba kuta sikhatsi lapho ungasayophindze ukhone kutsi ube neNgati lebhociwe.

⁷³ Liwundlu labulawa ngesikhatsi sakusihlwa, emvakwekuba seligcinwe etulu tinsuku letilishumi nakune. Lase-ke liwundlu liyabulawa nengati yabhocwa ngesikhatsi sakusihlwa. Niyakutfola na? Luphawu aluveli kuze kube sesikhatsini sakusihlwa.

⁷⁴ Futsi lesi sikhatsi sakusihlwa salomnyaka lesiphila kuwo. Lesi sikhatsi sakusihlwa se—seliBandla. Lesi sikhatsi sakusihlwa sami. Lesi sikhatsi sakusihlwa seMlayeto wami. Ngiyafa. Ngiyahamba. Ngiyaphuma, esikhatsini sakusihlwa seliVangeli. Futsi senyukile sendlula ekulungisisweni, nalokunye, kodvwa lesi sikhatsi lapho khona luPhawu lufanele lubhocwe. Nginitjelile ngeliSontfo lelendlulile kutsi benginentfo lengifuna kukhuluma ngayo kini; ngiko loku. Sikhatsi lapho wena—wena ungeke uvele udlale ngaLo nje. Kufanele kwentiwe. Uma kuyawuke kwentiwe, kufanele kwentiwe nyalo. Ngoba, siyabona kutsi lulaka selulungele kwendlula eveni, futsi yonkhe intfo lesuka ngaphansi kwaloloPhawu itawubhubha. INgati, iyakukhomba. Caphela.

⁷⁵ Ngoba, imphilo yesilwane beyingeke ibuyele emuva kumuntfu. Ngesikhatsi ingati icitseka, kuphila kwaphuma, impela, ngoba kwakukodvwa. Futsi uma ingati yekuphila

seyiphumile kulo, kuphila kwehlukile engatini...Manje, ingati isakhiwo-sengati yalemphilo, kodvwa kuphila kuyintfo leyehlukile engatini, kodvwa lokuphila kusengatini. Futsi kuphila kwesilwane bekungeke kubuyele etikwesikhonti. Ngesikhatsi sicitsa lengati yeliwundlu, kwakufanele sibhoce lesakhiwo-sengati, ngoba ku—kuphila kwase kuhambile futsi kungeke kubuyele emuva.

⁷⁶ Ngoba, kwakungeke kubuyele kumuntfu, ngoba kuphila kwesilwane kute umphefumulo. Silwane asati kutsi singcunu, futsi si—sivele...Asisicondzi sono. Asati lutfo, ngako-ke siyintfo lephilako kodvwa asisiwo umphefumulo lophilako. Ngako-ke, loko kuphila kwesilwane kwakungeke kubuyele etikwemphilo yemuntfu, ngoba sasite umphefumulo kuloko kuphila. Manje, kunekuphila, ingati; kuphila, nemphefumulo ekuphileni; umphefumulo uyimvelo yekuphila. Ngako-ke, sasite imvelo letsiteni, sasisilwane, ngako-ke ingati beyimele luphawu kutsi kuphila kwakunikeliwe.

⁷⁷ Kodvwa kulenzawo lenhle kakhulu, ngaphansi kwalesivumelwano lesi, kunemehluko emkhatsini weNgati nekuPhila. LuPhawu lwelikholwa namuhla nguMoya loNgcwele; hhayi ingati, sakhiwo-sengati, kodvwa KunguMoya loyNgcwele waNkulunkulu. Lolo luPhawu Nkulunkulu laludzingako eBandleni namuhla. Nkulunkulu ufanele alubone loluPhawu. Ufanele aLubone kuwo wonkhe wetfu.

⁷⁸ Ngako-ke, njengoba titfunti takusihlwa tiyachamuka, nelulaka lulungele kutfululwa luvela Etulu, etikwetine letingamesabi nkulunkulu, nasetikwemakhholwa langamesabi nkulunkulu, etikwabo—boprofesa labangenalutfo, etikwaletintfo leti! Futsi nge—ngetamile kutiveta mine lucobo futsi ngiphile ngalokufanelekile emkhatsini wako, kubona kutsi kume kuphi, ngaphambi kwekutsi ngisho letintfo leti. Manje siphila etitfuntini, futsi nelulaka lulindzele kugadla, futsi Nkulunkulu udzinga luPhawu lwekutsi wena sicu sakho ulwemukele luPhawu lwaKhe, uMoya loNgcwele. Lungiyonandlela kuphela, nesibonakaliso kuphela sekutsi Nkulunkulu utawuke endlule, ngoba LukuPhila kwaJesu Khristu kwangempela lokubuyele emuva ekholweni.

⁷⁹ Kuphila kwesilwane kwakungeke kuphindze kubuye emuva, ngako-ke ingati kwadzingeka ibekwe ngetulu emnyango, ekhotsameni nasensikeni yemnyango; kuze wonkhe lowendlulako, wonkhe ummango, wonkhe lota ngasendlini, bekati kutsi kwakunelu—luphawu kuloyomnyango, lwengati, kutsi kuphila kufile kuloyomnyango. Amen!

⁸⁰ Nguleyondlela lekufanele kubengayo kulolonkhe likholwa namuhla, leligcwaliswe ngaMoya loNgcwele; luPhawu kutsi iNgati yeliWundlu lecitsekile, loko kuPhila lebekuseWundlwini, sekubuye kwabuya futsi ngalokusobala kubekwe luphawu

ekhatsi lapho, kutsi wonkhe umuntu lowendlulako, akhuluma nawe, ananoma ngubaphi bangani nawe, abona leyoNgati kutsi ibhociwe, neluPhawu lwekuPhila lebelukuleyoNgati lusetikwakho. Uphephile elulakeni. Lona lodvwa; hhayi bulunga. Cha, mnumzane!

⁸¹ Kuphila kwesilwane kwakungeke kute ekholweni, ngoba bekusilwane, futsi kwakukhuluma nganembeza kuphela, kukhombisa kutsi kutawubakhona umHlatjelo lophelele.

⁸² Futsi, manje, wawungabakhona kanjani lomunye umHlatjelo lophelele kunaNkulunkulu cobo lwaKhe aba yiNhlawulo, cobo lwaKhe na? Lapho Nkulunkulu entiwa inyama, kuyaKhe luCobo iNgati ledalako, loko ngu... nguyonandlela kuphela yekutsi kuPhila kwaNkulunkulu kwakungabuyela ngayo emuva.

⁸³ Ngoba, sonkhe satalwa ngekulalana, ngako-ke kuphila lokusekhatsi lapho kwelive, futsi loko kuphila kungeke kume. Kuyintfo leseyivele yehlulelwe yahlwa. Ungeke uyichibele. Ayikho indlela yekukuchibela. Ayikho indlela yeku—yekukulolonga. Ayikho indlela yekukwenta kube ncono. Kufanele kufe! Ngulesosidzingo kuphela lesikhona. Kumele kufe.

⁸⁴ NeMbambeli, kuPhila kwaJesu Khristu, kufanele kungene kuwe, lekunguMoya loNgewe, luPhawu lwaNkulunkulu; kutsi wemukele iNgati yeNdvodzana yaKhe, Jesu Khristu.

⁸⁵ Ngako-ke etinsukwini taWesley noma... Tinsuku taLuther, kwakucatjangwa kutsi, “kukholwa.” Etinsukwini taWesley, “sakhiwo-sengati sayo iNgati.” Kodvwa lolu lusuku lwekugcina, lapho lu—luPhawu ludzingeka khona. Loko kwenta, ndzawonye, konkhe lokukodvwa kube kweluHlwitfo. Niyakubona na? [Libandla litsi, “Ameni.”—Umhl.]

⁸⁶ Emanti, ingati, nemoya kufika nangabe make abeleka luswane. Intfo yekucala ledzabukako, kutala lokwejwayelekile, ngemanti, intfo yesibili kuba yingati, nentfo lelandzelako kuphila.

⁸⁷ Nako kuphuma emtimbeni weNkhosi yetfu Jesu Khristu: emanti, iNgati, nekuPhila. NeliBandla lonkhe, uMlobokati, ndzawonye, wentiwe ngekulungisiswa, kungcwelisiswa, nembhabhatiso waMoya loNgewe, loluPhawu.

⁸⁸ Njengoba emaHebheru 11 atsi, “Bonkhe laba labazulazula bembetse tikhumba tetimvu netikhumba tetimbuti, futsi bebahluphekile, nato tonkhe letintfo leti labatenta, kepha noko abapheleliswanga ngaphandle kwetfu.”

⁸⁹ NeliBandla kulolusuku, lelemukele luPhawu, lwembhabhatiso waMoya loNgewe, kutsi iNgati icitsekile nekutsi uMoya loNgewe usetikweliBandla; ngaphandle kwetfu, ke, ungeke bavuke. Kodvwa batsebele kitsi, ngoba

Nkulunkulu wetsembisa kutsi UtawubanaLo, futsi umuntu lotsite utawuba lapho. Angati kutsi ngubani lolotawuba lapho, kodvwa umuntu lotsite utawuLwemukela. Intfo kuphela lengibopheleleke kuyo, kuLushumayela. Ngumsebenti waNkulunkulu kufuna leyombewu leyamiselwa ngaphambili. Itawuba lapho, noko. Ngoba, batawuba lapho, ngamunye wabo, lomunye analomunye; umnyaka wemanti, umnyaka weNgati, futsi manje ngumnyaka weluPhawu lwaMoya loNgewele.

⁹⁰ Futsi, khumbulani, Israyeli wendlula etintfweni letinengi, kodvwa kwakusesikhatsini sakusihlwa lapho luphawu lwadzingeka khona; hhayi ekuseni, hhayi ekulungiseleleni, tinsuku letilishumi nakune tekugcina liwundlu. Israyeli wati kutsi kukhona lokutsite lebekuta.

⁹¹ Kanjalo naLuther wakwati, kanjalo naWesley wakwati, kanjalo naFinney, Knox, Calvin, wakwati. Ngiko loKu! Bebati kutsi kutawufika sikhatsi lapho iNsika yeMlilo itawubuyela khona emuva eBandleni. Bebati kutsi kutawubakhona sikhatsi kutsi letintfo leti titakwenteka, kodvwa abaphilanga kutsi bakubone, kodvwa bebakulangatelele.

⁹² Israyeli bekati kutsi kukhona intfo letako, kodvwa kwaba sesikhatsini sakusihlwa lapho leyongati yeliwundlu, luphawu, lwabekwa emnyango. Noko, liwundlu lase livele ligciniwe.

⁹³ Bekusolo kuliWundlu njalo njalo. BekuliWundlu ngesikhatsi saLuther, bekuliWundlu—liWundlu esikhatsini saWesley, kodvwa manje sikhatsi seluPhawu kutsi indlu ngayinye ifanele kumbonywa ngeluPhawu. Nguleyo naleyondlu yaNkulunkulu kumele imbonywe ngeluPhawu. Konkhe lokungekhatsi kuyo kufanele kumbonywe ngeluPhawu. NeNdlu yaNkulunkulu inguMtimba waJesu Khristu, futsi ngeMoya munye sonkhe sibhabhatiselwe kuloluPhawu futsi saba yincenye yaLo, lolo, Nkulunkulu latsi, “Uma Ngibona loluPhawu lubekwe ebaleni, Ngitawendlula kini.” Hora lini lelesiphila kulo manje! O!

⁹⁴ Ingati leyikhombisa, yayikhomba likholwa, ngoba kuphila kwakuhambile, kwakungeke kubuye, ngako kwakufanele abe—nesakhiwo-sengati. Kwakufanele abe nalokunjengapendi, ingati, sakhiwo-sengati lesasibonakalisa kutsi kuphila kwaphuma kuko.

⁹⁵ Manje wona loMoya ngekwaWo uluPhawu. UMoya loyiNgewele ngekwaWo uluPhawu, hhayi iNgati. INgati yacitseka eKhalvari, loko liciniso. Kodvwa iNgati, njengoba injalo, yabuyela emuva emsukeni levela kuwo, kuloko kudla Lebekaphila ngako. Kodvwa, niyabona, ekhatsi kulesosakhi seNgati bekunekuPhila lokwacala sakhiwo seNgati kutsi sinyakate. Kube beku...Lesakhiwo-sengati sasite kuPhila kuso, ngekwaso, ngako-ke besingeke sinyakate. Kodvwa lapho kuPhila kungena kulesakhiwo salengati, Kwakha sakhi. Kwakha sakhi saKo lucobo lwaKo, kwase-ke kuba sakhi emva kwesakhi,

kwase kuba nguMuntfu. NalowoMuntfu bekunguNkulunkulu, Emmanuweli, enyameni. Kodvwa lapho lokokuPhila sekubuyela emuva, lesakhiwo-sengati saya kuko, kodvwa luPhawu nguMoya loNgcwele etikweliBandla, kutsi babona Khristu.

⁹⁶ Kufanele kubenjalo, ngoba umfati nendvodza yakhe baba munye. Baba munye. Futsi ngalokunjalo uMlobokati naKhristu baba Munye. Inkonzo yeMlobokati, nenkonzo yaKhristu, iyafana. Futsi khumbulani, “Lencwadzi yekucala, O Theophilus, lengakubhalela yona, ngaloko Jesu lacala kukwenta futsi lachubeka nekukwenta.” Kufa kwaKhe akuzange kuMmise. Cha, mnunzane! Wabuya futsi. Akasuye umuntfu wesitsatfu, kodvwa yena lowoMuntfu wabuya futsi esimeni saMoya loNgcwele, nekutochuba umsebenti uye embili; futsi uyachubeka, kwasho iNcwadzi yeTento. “Jesu Khristu unguye itolo, namuhla, naphakadze.” Lolo luPhawu. Leso sibonakaliso.

⁹⁷ Ngesikhatsi Phetro naJohane bendlula egedeni lelibitwa ngekutsi Lihle, lapho kwakulele indvodza lesishosha, yaba sichwala kusukela etibeletfweni tenina, futsi watsi, “Lisiliva neligolide ngite; kodvwa loko lenginako, ngikunika kona. EGameni laJesu Khristu waseNazaretha, sukuma uhambe.” Niyabona na? Futsi bakhuluma nabo, futsi bati kutsi bebangati lutfo futsi bebangemadvodza langakafundzi, kodvwa babanaka kutsi bebakadze banaJesu. Niyabona, luPhawu lwalulapho, lubonakala ebaleni. Niyabona, “Lenginako!” Babona lophuyile, umzalwane lowile alele lapho, achwalile futsi anesici, nako konkhe. NalokuPhila lokufanako lebekukuKhristu kwase kukubo, “Lenginako!”

⁹⁸ “NgeliGama laMi nitawukhipha emadimoni.” Hhayi kutsi, “Ngitawu.” “Nitawu!” “Uma nitsi kulentsaba!” Hhayi kutsi, “Uma ngitsi.” “Uma nitsi kulentsaba!”

⁹⁹ O, mnaketfu, lihora laloloPhawu kutsi lubonakaliswe ebaleni selusondzele. Siyalubona. Siyati kutsi sisedvutane nasekugcineni manje. Senyuke nayo yonkhe inhlobo yemilayeto, kukhombisa tibonakaliso nemimangaliso, futsi manje lapha sibuyela emuva kuloko liBandla lelifanele likwente. LuPhawu lumele lubekwe ebaleni. “Uma Ngibona ingati, Ngitawendlula kini.” Akukho lokunye lebekungasebenta. Kufanele kube yiNgati. Manje, uMoya loNgcwele uluPhawu lwetfu, loluvela kuNkulunkulu.

¹⁰⁰ Njengasiyazi lomkhulu wesayensi yetenkholo, si-sifundziswa, umnaketfu loyiBaptisti, indvodza lelungile, lenesimilo lesihle, ngesikhatsi efika kimi ngalesinye sikhatsi, futsi watsi, “Mnaketfu Branham,” watsi, “ukhuluma ngaloMoya loNgcwele,” watsi, “leni, akukho lokusha kuloko.” Watsi, “Besisolo siKufundzisa sonkhe lesikhatsi, kuyoyonkhe leminyaka.” Futsi nga-ngatsi, yebo-ke, Ngitawu... Watsi, “Samemukela uMoya loNgcwele.”

101 Ngatsi, “WaMemukela nini na?”

102 Watsi, “Ngesikhatsi ngikhohwa.” Ngoba, bengati kutsi loko kwakuyisayensi yetenkholo yemaBaptisti, kutsi wena, ngesikhatsi ukholwa, wemukela uMoya loNgcwele.

103 Ngatsi, “Khona-ke Pawula watsi, eTentweni 19, esicukwini, licembu lemaBaptisti, lekukutsi, umshumayeli waseBaptisti lebekakadze angulomunye webaphendvuki baJohane, bekafakazisa ngeliBhayibheli kutsi Jesu bekanguKhristu.”

104 “Nasendlulile elugwini lolungasenhla lwase Efesu, wakhandza bafundzi labatsite, wase utsi kubo, ‘Namemukela yini uMoya loNgcwele *kusukela* mhla nikhohwa na?’ Batsi, ‘Asati nekwati kutsi kunaMoya loNgcwele.’” Wase-ke ubabuta kutsi babhabhatiswa kanjani. Futsi bebangakabhabhatiswa eGameni laJesu Khristu, liWundlu lelihlatjiwe. Bebangakatimbandzakanyi naYe, nhlobo. Bavele nje bakukholwa; njengemutsi lotihlalele laphaya, futsi bangakawusebentisi. Pawula wayala kutsi baphindze babhabhatiswe futsi, eGameni laJesu Khristu.

105 Futsi asakwentile loku, khona-ke luPhawu lwehlela kubo. Bebabonakaliswa yimisebenti netibonakaliso taMoya loNgcwele, akhuluma ngetilimi kubo, futsi baprofetha, badvumisa Nkulunkulu. Bakhonjwa njenge—njengemHlatjelo wabo.

106 NeMoya loNgcwele ungumatsi wetfu. Unguwona losikhomba njengemaKhristu. Hhayi bulunga betfu emabandleni, hhayi kucondza kwetfu liBhayibheli, akusiko kutsi wati kangakanani ngeliBhayibheli. Kukutsi wati kangakanani ngemBhali, niyabona, kutsi uphila kangakanani umBhali kuwe. Kukwakho—kukuphuma kwebunguwe. Awusekho. Utitsatsa njengalofile, neluPhawu linguloko lokuhlala ekhatsi kuwe. Futsi Akusiko kuphila kwakho; NguYe.

107 Pawula watsi, “Lokuphila lengikuphila manje.” Waphila kuphila lokwehlukile kuloko lake akuphila. “Akusimi, kodvwa Khristu uphila kimi.” Nalo-ke luPhawu lolukhonjiwe Nkulunkulu laludzingako. Sikhonjwe nelwetfu . . . Simataniswa nemHlatjelo wetfu, kuPhila kweMsindzisi wetfu kusekhatsi kitsi, uMoya loyiNgcwele.

108 O, lu—luPhawu lolushaya khona! Lungeke lusabakhona lolunye luPhawu. O, hhe, uma kuphela ungabamba lo—lomcabango wako. Kube bengine—emandla manje ekuseni, nemagama, kugcizelela nekukubeka emphefumulweni wakho loyo longekhatsi; hhayi tindlebe takho, kepha umphefumulo wakho, nawe—ungasibona siciniseko saLo. Lu—lutsatsa, Lukwenta ukhululeke kakhulu.

109 Kube-ke bekunguwe, wente licala, futsi bewutotekiswa lelocala enkantolo yenhlangano yemave. Futsi uyati, kutsi uma bakutfola unelicala, kutsi bewutokufa, bewutoya esihlalweni

sagezi, noma ekamelweni legesi, noma kambe nhloboni yekuncunywa embikwa wonkhe wonkhe lebebatokwenta yona, mhlawumbe kulengiswa, noma lokutsite, kubulawa ngesimbaiyane licala lisengakatsetfwa ngekwemtsetfo, noma kwakunhloboni yesijezi. Futsi wati kutsi bewu... Bewunelicala. Uyati kutsi bewunelicala, futsi ufanele ufe uma ungatfoli ummeli wekukumela, loyo longakukhipha kulentfo. Futsi manje utawudzinga ummeli loncono kakhulu longaba naye.

¹¹⁰ Futsi-ke kutfola ummeli lobekakahle, ummeli lohlakaniphile, bewuyotivela kutsi licala lakho lalilincane... wawungakhululeka kancane, ngoba bewunemmeli. Kodvwa nomakunjalo bewutobakhona umbuto wekutsi lommeli angawugucula yini umcondvo walelijaji, noma agucule labasiti belijaji; nangabe lommeli, ngekuhuluma kwakhe kwekuhlakanipha nekwati imitsetfo, angakugucula loko, futsi akuphendvulele ecaleni lakho futsi afakazise loko—kutsi ufanele uphile. Kodvwa noko, kulo lonkhe ligunya lakhe—lakhe lelikhulu nalenkulumo lenkhulu langayenta, nekucindzetela langakubeka etikwebasiti belijaji noma langaba nako nelijaji, wena—unga—unga... Mhlawumbe ungakutfola kukhululeka imizuzu lembalwa, kodvwa nomakunjalo ungabe solo ukhona umbuto emcondvweni wakho kutsi, “Angakwenta nje?”

¹¹¹ Kodvwa kulelicala, liJaji cobo lwaLo liba nguMmeli wetfu. Nkulunkulu waba ngumuntfu. Kwakungekho mmeli lobekangakwenta. Asitfolanga naloyedvwa. Moses, nemTsetfo, baprofethi, akukho lutfo lokwakungalwenta. Ngako liJaji laba ngiko kokubili uMsiti wemajaji, uMmeli, neliJaji, cobo lwaKhe; futsi watsatsa bulungiswa bemTsetfo waKhe etandleni taKhe luCobo, walihlawulela, sicu saKhe. Ngukuphi lokunye kuphepha lebesingaba ngiko na? Futsi watfumela kuPhila kwaKhe luCobo kwabuyela etikwetfu, njengafakazi kutsi Ukwemukele. Siphephe kangaka pho!

¹¹² “Yebo, noma ngihamba esigodzini selitfunti lekufa, angiyukwesaba lokubi, ngoba Wena unami.”

¹¹³ Ngesikhatsi Abangiko kokubili liJaji, uMsiti wasemajajini, ne—neMmeli, Wasiphendvulela ecaleni letfu. Tsine, satfolwa sinelicala ngemTsetfo waKhe luCobo; futsi Wefika watsatsa indzawo yemuntfu lonelicala, loku kwakusenzaweni lengcwele. Watsatsa sono sakhe. Wasibeka emahlombe aKhe lucobo, wafa, wakhokha imbadalo, wacitsa iNgati yaKhe, wase ubuyisa luPhawu lwaKhe Ngco, kuPhila kwaKhe Ngco.

¹¹⁴ Ngani, singulokuphelele. Licala licitsiwe. Sekute sono ekholweni. O Nkulunkulu, bani nemusa, nangabe labantfu bangakuboni loko, kutsi akusekho-cala. “Loyo lova emaVi aMi akholwe NguloNgitfumile, unekuPhila lokuPhakadze, futsi akasayukuya ekwaHlulelweni, kodvwa sewendlulile ekufeni

wangena ekuPhileni.” Nalo ke licala. Licala licitsiwe! Alisekho licala kuko. Ameni! Khona-ke ngalokuphephile, ngekuphepha ngeluphawu lolubhociwe, uma kufa kucala kushaya emnyango lengaphandle, akusenawulawula. Niyabona na? Yebo.

115 LuPhawu lubhociwe. LuPhawu kuphela lolwatiwako manje. Niyabona, Wakwenta loko kuze luPhawu lufike. LuPhawu belukuPhila kwaNkulunkulu.

116 Futsi ngesikhatsi Nkulunkulu enta umuntfu wekucala, Wamenta waba yiNdvodzana. Futsi lendvodzana yonakala kangangoba yalalela umkayo esikhundleni saNkulunkulu, nalowesifazane walalela inyoka esikhundleni sendvodza yakhe, futsi, uma sekwentekile, kwabona kanjalo bobabili ndzawonye, kwaze kwaletsa kungcola. Futsi Bekati, kutsi ngesikhatsi sebakwentile loko, bebatawuletsa bantfwana emhlabeni. Lesitselo lesisemkhatsini nesihlahla sasingakameli sitsintfwe, futsi, ke, nasesitsintsiwe, baletsa lesono lesi etikwabo lucobo. Ngaloko-ke sonkhe sive sebantfu, lesatalwa, saba sesonweni. Lapho, ayisekho indlela yekuphuma.

117 Wase-ke uyehla Nkulunkulu. Yinye kuphela indlela yekumbuyisa; kukuMbuyisa ayindvodzana futsi. Manje Angakwenta kanjani, nangabe umTsetfo waKhe Ngco wema lapho futsi watsi u “lahliwe”? Khona-ke Babe lucobo lwaKhe uba ngulomunye wetfu. Lelo liWundlu langempela. Leyo yinhloso yaKhe Lebekanayo emcondvweni.

118 Kungaleso sizatfu liWundlu lakhonjwa kanjalo eNsimini yase Edeni, ati kutsi liWundlu neliTuba kuyohlangana esikhatsini lesisodvwa, lapho liWundlu neliTuba kuyohlangana ndzawonye. Kulapho Ati khona, kuloko, sonkhe singaba ndzawonye. Futsi Bekavuma kwenta umhlatjelo lonjalo, manje, kutsi luPhawu lungabhocwa, kutsi asisesibo betive, asisesito tihambi, kodvwa singemadvodzana nemadvodzakati aNkulunkulu. Bobabili Adamu naEva, lowesifazane nalowesilisa, bahlanganiswe ndzawonye, bangemadvodzana nemadvodzakati aNkulunkulu, kuKhristu Jesu, ngemhlatjelo waKhe lomkhulu.

119 Futsi, ke, kuze kungabi neliphutsa! Lembewu yalokuphila loku lefanele ihlanyelwe emhlabatsini, walomtimba lowo lekuyi—yimbewu lebhuhako; nekuphila, uma kukuphila lokuphendvuketelwe embewini, kubhubha kanye nembewu. Kodvwa Wabeka kuPhila lokuPhakadze kuwo futsi wawukhomba njengewaKhe Ngco, kutsi ekuvukeni kulabafile Uyowuvusa phindze, futsi akukho lutfo lolutawulahleka. Niyabona kutsi ngicondze kutsini na? [Libandla litsi, “Ameni.”—Umhl.]

120 Nankho-ke, ungeke usabhubha manje. KuPhila kuhleti kuwo. LuPhawu, luhleti etikwalowomtimba lomncane, luhleti ngetulu kwalowomphefumulo walowomuntfu. KuneluPhawu

ngetulu kwalapho, uMoya loNgcwele, kutsi waNkulunkulu. WaKhe. “Uma Ngibona luPhawu, Ngitawendlula kini.” LuPhawu loluhle, uMoya loNgcwele uluPhawu lwetfu. Ngakoke, uma wemukela uMoya loNgcwele, wendlulile ekufeni wangena ekuPhileni. Kunguloko kuphela lokukhona kuwo, ngoba kuPhila kukuwe. Ungeke usabhubha.

¹²¹ LiBhayibheli latsi, “Loyo lotelwe nguNkulunkulu akasenti sono, ngoba angeke one, ngoba iMbewu yaNkulunkulu,” ameni, “iMbewu yaNkulunkulu ihlala kuye.” Futsi angona kanjani nangabe Nkulunkulu longenasono asekhatsi kuye na? Nangabe akuNkulunkulu longenasono, angona kanjani na? Akunandzaba kutsi wenteni, iNgati iyamvikela. Niyabona na? Usidalwa lesisha manje. Tifiso takhe nemaphupho aseZulwini, ngoba sewuguculiwe ekubeni ngumangulube waba ngukolo. Tifiso takhe atisafani naloko letake taba ngiko, futsi ukuveta ebaleni.

¹²² Wena utsi, “O, ngiyakukholwa loKo.” Kepha ube usona na? Cha! Udukisiwe. Niyabona na? Kungeke kuvete lutfo kodvwa luPhawu kuphela.

¹²³ Israyeli wayalwa kutsi ahlale ngaphansi kwaleyongati kuze kufike imiyalo yekumasha. “Ningasuki ngaphansi kwalo!” Uma uke wabangaphansi kwalolophawu, bebavalelwe ngeluphawu lapho. “Ningakushihi loko!” Bahlala lapho kwaze kwashaya ekhatsi nebusuku nematicilongo abetfwa. Futsi-ke nakukhala emacilongo, timphondvo tetihhanca letindzala ticala kubetfwa, nguloyo naloyo waphuma wamasha nemphako wakhe, baya eveni lesetsembiso.

¹²⁴ Yentanjalo-ke nendvodza noma umfati logcwaliswe ngaMoya loNgcwele, uvalwe ngeluphawu, futsi wavikeleka kuko konkhe kulimala nengoti. Imphiló yakhe yonkhe iveta ebaleni loko langiko, nomakuphi lapho ahamba khona, noma ngumuphi umsebenti lawentako, noma ukhuluma nabani. Uma atsintsana nebantfu besifazane, uma atsintsana nebangani, uma atsintsana nayo yonkhe into, loloPhawu luhleti lapho. Ameni! Uma sekufika ekufeni, “Angiyukwesaba lokubi, ngoba Wena unami,” loloPhawu luhleti lapho. Uma kufika ekuvukeni kulabafile, utawuba lapho, ngoba Nkulunkulu utamvusa elusukwini lwekugcina. Jesu washo njalo! “Uma Ngibona iNgati, luPhawu, Ngitawendlula kini.” O!

¹²⁵ Khumbulani, nangabe lolophawu lungavetwanga ebaleni, ngisho nesivumelwano sasicitfwa. Kunjalo. Sivumelwano sasicitfwa. Kwakungekho—kwakungekho sivumelwano kuphela nje uma lolophawu lungekho lapho. Luphawu lwalumele sivumelwano. Nkulunkulu wenta sivumelwano nabo, yebo, mnumzane, kodvwa luphawu lwalufanele lubekhona. Sasingasebenti, sivumelwano sasingasebenti, ngaphandle nakuneluphawu lapho.

¹²⁶ Bekungabakhona lamanengi emaJuda lebekangatsi, “Wota lapha! Anginangati emnyango wami, kodvwa ngifuna kukukhombisa lokutsite, ngingumJuda losokiwe. Ngisokiwe.” Loko kwakungachazi *loko*. [Umnaketfu Branham ushaya umuno wakhe—Umhl.] “Uma Ngibona ingati! Uma Ngibona luphawu!”

¹²⁷ Ungatsi, “NgingumBaptisti, iPresbyterian, iMethodisti,” noma ngukuphi lofuna kuba ngiko.

Kodvwa, “Uma Ngibona luPhawu!”

¹²⁸ Utsi, “Ngilikholwa. Make wami bekalilunga lalelibandla. Babe wami bekalilunga lalelibandla. Bengisolo ngililunga lapho kusukela ebuntfwaneni.” Loko akuchazi *loko*. [Umnaketfu Branham ushaya umunowakhe—Umhl.] “Angicambi emanga, angebi. Angikwenti *loku*. Ngi...” Loko akuchazi *loko*. [Umnaketfu Branham ushaya umuno wakhe.] “Ngiwase Tabernakeli laBranham. Ngenta *loku, loko*, noma *lokunye*. Ngilikholwa lonkhe Livi.”

¹²⁹ EmaJuda wona be kangatsi, “Ngikholwa Jehova!” Bekalalele uMlayeto welihora, uma akwentile. Ngempela.

Bese babenemilayeto leminengi, kepha Lona bekunguMlayeto welihora. Niyabona na? Ngiyawukholwa uMlayeto welihora. Ya. Ingati yabhocwa ngesikhatsi sakusihlwa.

Bangahle kube batsi, “Mine, ngingumJuda.”

¹³⁰ Bantfu batsi namuhla, “NgingumKhristu. Nginganikhombisa lobudze bulunga bami. Ngifuna ningitjele kutsi kukuphi lapho ngake ngeba khona noma yini, lapho ngake ngaba setinkantolo temtsetfo. Ngikhombiseni lapho ngake ngaphinga khona, angikaze ngitente tonkhe letintfo leti, noma intfo lefana naleyo. Ngikhombiseni indzawo leyodvwa.” Loko akusho kwasalutfo manje. O, cha. Niyabona, akunandzaba kutsi bekasivumelwano lesingakanani, sivumelwano asisebenti. Asisebenti.

Utsi, “Yebo-ke, ngingumfundzi weliBhayibheli.”

¹³¹ Anginandzaba kutsi uyini. Ngaphandle kwalesosivumelwano, lulaka lwaNkulunkulu lusetikwakho. Kunjalo. Lukubambile. Ya. “Tono takho titakutfola.” Yini sono na? Kungakholwa. Awukholwanga uMlayeto. Awulikholwanga Livi. Awubukholwanga bufakazi beluPhawu, ngekwaLo, uma Lutikhombisa ngekwaLo emkhatsini wetfu. Futsi anikukholwanga Loko na? Akunandzaba kutsi awuLukholwa kangakanani, Lumele lubhocwe.

¹³² Ungahle utsi, “NgiyaLukholwa. NgiyaLukholwa. NgiyaLukholwa kutsi luliCiniso. NgiLwemukela njengeliCiniso.” Manje-ke konkhe loko kuhle, kodvwa noko Lufanele lubhocwe.

¹³³ Ngani, lomJuda loyedvwa eme laphaya, atamatisa ingati, lapho liwundlu lopho, atsi, “Lona nguJehova.”

¹³⁴ Futsi nako kume umpristi, atsi, “Yebo, mnumzane, ngiyakukholwa loko kutsi kuliciniso,” kodvwa endlini yakhe ngo alikabhocwa. Akafuni kutimbandzakanya yena lucobo ngaphandle laphaya nalesosicuku; cha, mnumzane, letinhlanga leti nengati emnyango. Akamfuni loyomatasi. Akunandzaba kutsi bekangumpristi kangananani, kutsi bekalati kangakanani Livi, nekutsi bekakhuliswe kahle kanjani, nekutsi bekente msebenti muni, bekanikele kangakanani kulabaphuyile, kutsi bekanikele kangakanani ngemhlatjelo!

¹³⁵ Pawula watsi, “Nginikela ngemtimba wami kutsi ushiswe, ube ngumhlatjelo; nginikela ngato tonkhe timphahla kutsi ngondle labaphuyile; nginekukholwa lokunyakatisa tintsaba, nalokunye; futsi ngikhulume ngetilimi, njengebantfu netingelosi; natotonkhe leti letinye tintfo,” futsi watsi, “angisilutfo luze luPhawu lubhocwe. Kuze kube nguloluPhawu!” Nguloko lengikhulumela etikwako kusihlwa, lutsandvo. Niyabona na? “Manje, kuze kubhocwe loku, angisilutfo.” Niyabona na?

¹³⁶ Anginandzaba, ungahle kube wakhipha emadimoni. Ungahle kube uphilise labagulako ngemkhuleko wakho wekukholwa. Ungahle kube wente tonkhe letintfo leti. Kodvwa uma loloPhawu lungekho lapho, ungaphansi kwelulaka lwaNkulunkulu. Ungaba likholwa. Ungema epulpiti ushumayeke liVangeli. “Labanengi bayota kiMi ngalolosuku, futsi batsi, ‘Nkhosi, Nkhosi, angiprofethanga yini eGameni laKho, ngashumayela eGameni laKho na? Angiwakhiphanga yini emadimoni ngeliGama laKho na?’” Loko ngiko kokubili emaMethodisti, emaBaptisti, nemaPentecostali. Jesu watsi, “Sukani kiMi, nine benti balokubi. Angizange senginati.”

¹³⁷ “Kepha uma Ngibona luPhawu, Ngitawendlula kini.” Kusidzingo saNkulunkulu selihora. UMLayeto wesikhatsi sakusihlwa, ukubhoca luPhawu.

¹³⁸ Sathane uphonsa tonkhe tinhlobo tetintfo mbumbulu, tekuchawulana, netifakaziso, nako konkhe kanjalo. Khohlwa ngiko! Lihora selifikile lekutsi luPhawu, cobo lwaLo; hhayi intfo mbumbulu letsite, kutentisa, lokungena esikhaleni, noma yini.

¹³⁹ Lihora lilapha lapho luPhawu cobo lwaKhe lutikhomba cobo lwaKhe khona emkhatsini wetfu, futsi afakazisa kutsi Unguye loyoJesu itolo, namuhla, naphakadze, futsi Uhambisana neLivi. Lufanele lubhocwe. Umuntfu lotsi unalo luPhawu, aphike leLivi, pho kutsiwani ngalo na? Uyabona, ungeke ukwente. LuPhawu lufanele kuba lapho. “Uma Ngi...Ingati itawuba luphawu kini.” Manje uMoya loNgeweke, kuPhila lokwakuseNgatini, iluPhawu kini. Ngena kulo esikhashaneni,

niyabona. UMoya loNgcwele uluPhawu. Licala selivaliwe. Yebo, mnumzane. Manje, khumbulani. Futsi ngi. . .

¹⁴⁰ Akunandzaba kutsi ungubani, ulunge kangakanani, tingakhi tikhatsi ugcuma uye *phansi-nasetulu*, ujoyine mangakhi emabandla, tinengi kangakanani tintfo letinhle lotentile, kungeke kusho kwasalutfo loko nangabe luPhawu lungakabhocwa. Lesi sikhatsi sakusihlwa. Loko kwasebenta kahle etinsukwini taLuther, loko kwasebenta kahle etinsukwini taWesley, kodvwa akusebenti manje. Cha.

¹⁴¹ Ya, kugcina liwundlu etulu kwakulungile ngalesosikhatsi. Labo labafa ngalesosikhatsi ngaphambi kwekuba liwundlu libhocwe, ingati, kwakwehlukile. Yebo, mnumzane. Bahamba ngenca yanembeza lomuhle. Batakwehlulelwa noma kubonakala kutsi beba—beba. . .

¹⁴² Uma bebamiselwe ngaphambili, lwabashaya. Uma lungabashayanga, alubashayi. Nguloko kuphela. NguNkulunkulu nje. “U—Ulungisisa loyo Latsandza kumlungisisa, abenemusa kuloyo Latsandza kuba nemusa kuye, futsi Ulahla loyo Latsandza kumlahla.” UnguNkulunkulu. Kwaphela nje. “Unemusa kulowo Latsandza kuba nemusa kuye, futsi alahle loyo Latsandza kumlahla.”

¹⁴³ UmJuda bekangakhombisa ngalokusobala, ngekusokwa, kutsi ulikholwa.

¹⁴⁴ Kunemadvodza lamanengi, indvodza yemtsetfo lucobo, lengatsatsa leliBhayibheli itsi, “Ngilikholwa, naJesu watsi ‘ngekukholwa’ sisindzisiwe. Futsi ngilikholwa, kodvwa lowombhabhatiso waMoya loNgcwele ngumbhedvo.” Lapho-ke luPhawu alukabhocwa. Akusiko lokunganani, ukholwa kangakanani, kuyacinywa.

¹⁴⁵ Njengako nje kusokwa kwemJuda. Utsi, “NgingumJuda. Kudzingeke ngani kutsi ngiphumele laphaya ngente njengalesa sicuku setinhlanya na?”

¹⁴⁶ Moses emile, ehla enyuka esitaladini, atsi, “Umlayeto wakusihlwa sewulapha! Kutawenteka, ekupheleni kwetinsuku letilishumi nakune, niyobutsela libandla ndzawonye nibulale liwundlu. Lonkhe libandla laka Israyeli litawulibulala, babeke tandla tabo kulo, batimbandzakanya nalo. Nengati itawubhocwa ensikeni, nangetulu kwemnyango, futsi, ‘Uma Ngibona ingati, Ngitawendlula kini, ngoba kuluphawu lwekutsi nikwemukele kufa kweliwundlu leleNginilungiselele lona.’” Ingati yayiluphawu.

¹⁴⁷ Manje uMoya uluPhawu. “Nitawugcwaliswa ngaMoya loNgcwele kungakadluli tinsuku letinengi kusukela manje.” Futsi ngesikhatsi iNgati seyicitsiwe, luPhawu lwatfunyelwa lwehla ngeluSuku lwePentecosti, njengekuvunguta, kwemoya lonemandla.

148 Leyo bekuyingcikitsi yawo wonkhe umpostoli. Loko bekukutsi, “Namemukela yini uMoya loNgcwele kusukela nakholwa na? Phendvukani, nguloyo naloyo wenu, abhabhatiswe eGameni laJesu Khristu kuko kutsetselelwa kwetono, khona nitakwemukeliswa lesiphiwo lesi saMoya loNgcwele, sibe luPhawu, ameni, kutsi nendlulile ekufeni nangena ekuPhileni.” Nako-ke laph’ukhona. Uma lesa Gen- . . . Libandla lemaJuda lifiphala, beTive balitsatsa, naloko kuphendvuketelwa lokunjalo; manje seliphumile, kutfola leyonsali yebeTive, ngenca yeliGama laKhe, uMlobokati.

149 Niyabona kutsi ngichazani na? Niyabona kutsi umBhalo ukhuluma ngani lapha? Uma luPhawu lwalungakavetwa ebaleni, lapho-ke sivumelwano sasingasebenti. Niyabona na? Lufanele luvetwe. Ngoba, uma utsi uyakholwa, futsi ube ungayilandzeli imiyalo yeLivi, lapho-ke awukholwa. Niyabona na? Noma ngabe usokiwe, noma ungayoyina, futsi naloku ubhabhatisiwe, wente tonkhe letintfo leti letinjalo; loko futsi solo akusilo luPhawu, uMoya loNgcwele.

150 Lesifundziswa lesikahle sachubeka sikhuluma nami, njengoba ngike ngasho esikhashaneni lesendlulile. Satsi, “Billy,” satsi, “Abrahama wakholwa nguNkulunkulu, futsi kwabalelwa kuye kulunga. Ngukuphi lokunye umuntfu langakwenta ngaphandle kwekukholwa Nkulunkulu na?”

151 Ngatsi, “Lelo liciniso, Dokotela. Kunjalo. Wakholwa nguNkulunkulu. LiBhayibheli lasha njalo. Ucinisile. Njengoba uta nako, usho kona.”

152 Kuphela nje uma leti—ti—tinhloli letilishumi nakubili, letatfunywa tahamba tawela tahlola live laseKhenani, kuphela nje uma tichubeka tibheke ngase Khenani, tatizuka umhlabatsi; kodvwa nasetifika emnceleni, tase-ke tiyala.

153 Ngatsi, “Nine maBaptisti nonkhe nicinisile, ngendlela lenita ngayo, kodvwa namemukela yini uMoya loNgcwele kusukela nakholwa na?” Hum. Ngatsi, “Khumbulani, Nkulunkulu walucondza lukholo lwaAbrahama. Wa—wakholwa nguNkulunkulu, futsi kwabalelwa kuye kulunga, loko kulicinisile, kodvwa-ke khona lapho Nkulunkulu wamniketa luphawu lwekusokwa, njengesibonakaliso, sibonakaliso kuye.” Hhayi kutsi inyama yakhe, yasokwa, kutsi kwakuphatselene nemphefumulo wakhe, kodvwa kwakusibonakaliso Lebekanaso (Nkulunkulu bekanaso) walucondza lukholo lwakhe.

154 Futsi Usinika sibonakaliso, saMoya loNgcwele, kutsi Usicondze njengemakholwa. Ngaloko, “Phendvukani, nibhabhatiswe nonkhe eGameni laJesu Khristu kuko kutsetselelwa kwetono, khona nitakwemukeliswa siphwiwo saMoya loNgcwele. Ngoba setsembiso senu!”

155 Tfola leliphuzu manje. EmaJuda, akunandzaba kutsi bebangafakazisa kangakanani kutsi bebasokiwe, kodvwa

luphawu lwalufanele lukhonjiswe. Uma lungekho lapho, sivumelwano sasingasebenti. Sasingasebenti.

156 Kuyafana namanje, yintfo lefanako. Akunandzaba kutsi wentani, akunandzaba kutsi unga—ungalichaza kangakanani liBhayibheli. Ungaba ngumfundzi weliBhayibheli. O, hhe! Unga—ungatsi, “Ngilikholwa, nako konkhe.” Kodvwa noma kunjalo luPhawu lusadzingeka. UMFundzi weliBhayibheli, utsi, “Bengingumuntfu lolungile, Mnaketfu Branham.”

157 “Anginandzaba kutsi bani utsini, ungeke uyehlule leyondvodza. Angizange sengiyibone yenta noma yini leliphutsa, emphilweni yami.” Loko akunako *loko* kuNkulunkulu. [Umnaketfu Branham ushaya umuno wakhe—Umhl.] Sinye kuphela sidzingo lesisodvwa, futsi leso sodvwa jwi!

158 Futsi ungeke ukwente loko. Ungeke ubeke ingati ngetulu kwemnyango, lapho, luphawu lungeke lwabakhona ngaphandle kwekutsi kufe liwundlu. Futsi ingati beyisibonakaliso lesingiso kutsi liwundlu lafa. Akusiko kutentisa; liwundlu lafa!

159 NaMoya loNgcwele uluPhawu loluvumako kutsi liWundlu lakho lafa futsi wemukela luPhawu etikwakho lucobo, ngoba kuPhila kwaKhe ngco kusekhatsi kuwe. Niyabona na? Akukho kukholwa kwekutentisa. Akukho kwembatsa. Akukho kufanisa. Lulapho! Uyalwati. Uyalwati. Live liyalwati. LuPhawu lulapho.

160 Akunandzaba kutsi lomuntfu bekalunge kangakanani. Angahle kube bekangumfundzi weliBhayibheli. Kungaba li. . . Kungaba ngunoma nguyiphi inhlobo yeli—lilunga lelilungile lelibandla. Kungaba ngumuntfu lolungile. Kungaba yinhloko ye—yelihlelo. Kungaba ti—tigaba tembuso wemaRoma. A—angati kutsi ngubani, akwe—akwenti lutfo.

161 Kodvwa, Israyeli, noma ngumuphi umfundzi weliBhayibheli uyati kutsi Israyeli bekangumfanekiso weliBandla, impela, kuya eveni lesetsembiso. Futsi Likulolohambo.

162 Kodvwa lapho sikhatsi sakusihlwa sesifika, neluhambo lwaluchubeka, kwakunesidzingo sinye lesicotfo. Akunandzaba kutsi bekasolo angumJuda kangakanani, kutsi bekatigcine kangakanani tilimo takhe, kutsi bekabanakelele kangakanani bomakhelwane, kutsi bekente intfo lenengi kangakanani, nekutsi bekalilunga lelilunge kangakanani, nekutsi ukukhokhe kangakanani kweshumi. Tonkhe letintfo leti tatikahle. Loko kwakulungile. Bekangumuntfu lolungile, atiwa emkhatsini webantfu bakubo, njengemuntfu lolungile. Kodvwa ngaphandle kweluphawu, lwengati, wabhubha.

163 O, kwangatsi Nkulunkulu angangisita, bobabili labakhona lapha nasematheyiphini, kukubetselela loko!

164 Akunandzaba, unghale kube ushumayele liVangeli, unghale kube ukhiphe emadimoni, unghale kube ukhulume ngetilimi,

ungahle kube umemetile, wadansa eMoyeni, kodvwa ngaphandle kweluPhawu.

Utsi, “Ngingakwenta na?”

¹⁶⁵ Pawula watsi ungakwenta. “Noma ngikhuluma ngelulwimi lwebantfu nelwetingelosi, noma nginikela ngatotonkhe tintfo tami kuze ngondle labaphuyile, nginikela ngemtimba wami kutsi ushiswe njengemhlatjelo, nginekukholwa lokunyakatisa tintsaba, naletintfo leti, angisilutfo noko.” Ungetsembeli kuloko. LuPhawu! Akunandzaba kutsi wente lokunengi kangakanani, ulunge kangakanani; uma lulaka lwaNkulunkulu lumanyata, lutawucaphela luPhawu kuphela.

¹⁶⁶ KuluPhawu lwekutsi intsengo ikhokhiwe, lebeyikadze idzingeka. Nentsengo leyakhokhwa bekukuPhila kwaJesu Khristu, futsi Wanikela ngekuPhila kwaKhe. Futsi uMoya waKhe ubuyela etikwakho, njengeluPhawu kutsi wemukelwe. Futsi uyalutfwala luPhawu, busuku nemini, hhayi nje ngeliSontfo. Kusikhatsi sonkhe, uneluPhawu. “Uma Ngi... Ingati itawuba luphawu kini.”

¹⁶⁷ Utsi, “Ngisakhokhwa futsi. Ngilikholwa.” Kulungile konkhe loko. Kodvwa uma ungalufuni luPhawu, pho utawuba likholwa kanjani na? Lukhuluma lokuphambene nawe. Niyabona, lukhuluma lokuphambene nebufakazi bakho, loko lokwentako.

¹⁶⁸ Mfundzi weliBhayibheli, muntfu lolungile, lunga lelibandla, noma ungubani, akusho lutfo. Yebo, mnumzane. Mhlawumbe babe wakho ngumshumayeli. Mhlawumbe make wakho—wakho bekangulongewe. Mhla... Loko—loko kulungile, kutawufanele batiphendvulele. Njengoba ngishito, zama... .

¹⁶⁹ Bantfu betama kwenta Nkulunkulu abe ngulotsite lomkhulu, lomdzala, lokhuluphele, mkhulu losangasacabangi nakahle, niyabona, lonesicuku sebatukulu labancane, njengaboRicky naboElvis labancane nje, futsi, “Akukho ngoti kubo.”

¹⁷⁰ Hhayi Nkulunkulu! Akanabatukulu. UnguBabe. Ufanele kutalwa kabusha! Akasuye umtotosi lomkhulu lotsambile.

¹⁷¹ UnguNkulunkulu wekwahlulela. LiBhayibheli likhuluma ngekutsi Unjalo. Lulaka lwaKhe luyesabeka. Ungakunyatseli loKo bese ulindzela kulunga kwaNkulunkulu ngalelinye lilanga kutsi kukutsatse, usesonweni sakho, utsatfwe uyiswe eZulwini. Kube Bekakwentile loko, Bekayocolisa kuko konkhe loku lokulapha, futsi atsatse naEva. Utawulikholwa Livi laKhe, noma utawuba... . utawubhubha. Futsi uma ukholwa Livi laKhe, luPhawu lutobasetikwakho. Uh-huh.

¹⁷² Kufa kwase kulungele kushaya iGibhithe ngalobo busuku, nganoma ngusiphi sikhatsi. Bekusikhatsi lesesabekako; yonkhe imikhosi yabo, tonkhe tinsuku temadzili abo, netinsuku tekuzila.

173 Nkulunkulu besabavakashele. Nkulunkulu bekakhombise tibonakaliso taKhe letinkhulu nemimangaliso emkhatsini wabo. Kuyini loko na? Manje mani umzuzu. Nkulunkulu bebakakhombise umusa waKhe. Bekabanikete litfuba.

174 AbaLilahlanga phansi, batsi, “O, akukho lutfo kuloko. Kungumbhedvo. Kuyintfo nje leletulu emabhudlweni, bekunekucubuka kwe—kweludzaka lolubovu lolwageleta, futsi nguloko lokwenta lwandle lwaba bovu.” Sase-ke siyefika sangcotfo. Kwase kufika ticoco. Nkulunkulu bekayilungisile indzawo, futsi wabeka Livi laKhe emlonyeni wemprofethi. Futsi loko lakukhuluma, kwafezeka, futsi bakubonile. Bebangeke bakuphike.

175 Loko Moses lakubita, nguloko Moses lakutfolako, kuvela kuNkulunkulu, ngoba wakhuluma kuphela Livi laNkulunkulu. Watsi, “Ngitakwenta ube ngunkulunkulu.” Moses bekangunkulunkulu kubo. Niyabona na? Bebangati mehluko, ngako Watsi, “Utawuba ngunkulunkulu, naAroni utawuba ngumprofethi wakho. Niyabona, utawuba njengankulunkulu, ngoba Ngitakutsatsa, liphimbo lakho, futsi Ngitawudala kanye nawe. Ngitawukhuluma, futsi bantfu ngeke bakuphike, ngoba khona lapho kukhona. Lokushoko, kutakwenteka.” O, hhe! “Ngitakukhombisa letotintfo.” Hhe! NeGibhithe yakubona. Bakubona ngaphambi nje kwesikhatsi sakusihlwa, noma ngesikhatsi nje sakusihlwa.

176 Wabakhombisa kulunga kwaKhe. Wakhombisa kutsi Bekangakususa, aphilise.

177 Bosomlingo betama kwenta intfo lefanako, balingisi. Uhlala ubatfola sonkhe sikhatsi. Bekuna Jannes naJambres, bema lapho. Kodvwa uma sekufika kulokungiko ngempela, bebete. Kunjalo. Balandzela kanjalo, sikhashana. Kodvwa, emva kwesikhashana, buphukuphuku babo bentiwa babonakaliswa.

178 Futsi liBhayibheli alisho yini kutsi intfo lefanako itakwenteka etinsukwini tekucina, “njengoba Jannes na Jambres bamelana naMoses na”? Kodvwa buphukuphuku babo bentiwa babonakaliswa, futsi-ke kutawuphindze kubenjalo futsi. Niyabona na? Nako-ke, emadvodza lanemicondvo lephendvuketelwe, bekwehluleka mayelana neliCiniso, Liciniso. Bangaba netinhlango netintfo letinkhulu, naletinkhulu, letiphakeme, tintfo letinkhulu letinetimbali, kodvwa lihora ekugcineni litawufika.

179 Mani ucine neluPhawu! Nguloko Nkulunkulu lafuna sikwente. Bamblela eVini laKhe. Unganyakati kuLo. Hlala naLo ngco. LiBhayibheli lishito njalo.

180 Kufa kwakushaya. Nkulunkulu bebakakhombise umusa, wakhombisa emandla netibonakaliso.

181 Manje ake sime umzuzu nje noma lemibili, kulelawashi lapho. Ake sicabange emicondvweni yetfu nje, emuva,

Lakwetsembisa kutsi kutokwenteka etinsukwini tekugcina. Angati noma cishe asikahloli, futsi, niyabona na?

¹⁸² Bekente tonkhe letintfo leti, noma kunjalo bebasolo bangafisi kuphendvuka, noma kukholwa umlayeto welusuku. Bebasolo bangafuni kukwenta, naloku bekuvetwe embikwabo, futsi impela bekwentiwa kwatiwa.

¹⁸³ Futsi uma nibona tintfo letinje tenteka, kusibonakaliso sekwehlulela lokutako. Kwehlulela kutawulandzela letotintfo. Bekuhlale kukwenta, futsi loku kungeke bese kuyehluka. Niyabona na? Kwehlulela kulandzela umusa. Uma umusa waliwa, akukho lutfo lokusele ngaphandle kwekwehlulelwa. Ngako kuyohlala njalo kuwulandzela.

¹⁸⁴ Manje, inkhundla. Sonkhe senteko sakamoya sisibonakaliso lesivela kuNkulunkulu. Caphela. Kucaphele loko, niyabona. Caphela, sonkhe senteko sakamoya, konkhe lokwentekako, sibonakaliso. Asikho lapha ngengoti. Letintfo leti atenteki ngengoti nje. Sibonakaliso. Sibonakaliso, kufika—yani ekuphepheni, ngekushesha. Nowa bekasibonakaliso esitukulwaneni sakhe; Elijah bekasibonakaliso kusakhe; Johane bekasibonakaliso kusakhe. Niyabona na? Yonkh'intfo, uMlayeto welihora, usibonakaliso. WuCaphela, ubuke kutsi Wentani. Niyabona na? Sibonakaliso. Yonkhe intfo inenchazelo.

¹⁸⁵ Futsi asikho lesinye sikhatsi lesake senteka lesifana naloMlayeto. Bengeke sifike elusukwini lwaLuther, besingeke sifike elusukwini lwaWesley, besingeke sifike ngisho naselusukwini lwePentecostali. Besingeke sikwente. Niyabona na? Akukho. . . akukaze kwenteke intfo lenje, kepha sibe kantsi setsenjiswa eBhayibhelini. Niyabona na? Sisekugcineni. Akukho lokungenteka, bekungeke kwenteke kuze kube ngulesikhatsi lesi. Futsi kwenteke ngenca yesibonakaliso. Awati kutsi yini lesibonakaliso na?

¹⁸⁶ O, bantfu labancane, mnaketfu, dzadze, ngena ngaphansi kwaloloPhawu, ngekushesha. Niyabona na? Ungalokotsi, ungalokotsi utsatse sibambiso. Ungalokotsi, ungalokotsi, ungalokotsi, ungalokotsi ukwente loko. Niyabona na? UngaKucabangi ngengcondvo nje. Wena hlala lapho uze wati kutsi luPhawu lubhociwe, uze (wena wonkhe) umcondvo lowawukuKhristu ukuwe, uze uhambe wonkhe lombhedvo welive, niyabona, size sitsi sonkhe sifiso senhlitiyo sibe nguYe. Niyabona na? Loko, ke, uyati, bese uyati kutsi kukhona lokwentekako. Jesu watsi, “Letibonakaliso leti titawubalandzela labakholwako,” hhayi emakholwa labazenzisi, kodvwa emakholwa. Niyabona na? Manje, asifuni kutsatsa noma yini, noma nguliphi litfuba kuko; awukafaneli ukwente.

¹⁸⁷ UMlayeto welihora usibonakaliso emabandleni. Usibonakaliso kubantfu. Unga. . . uya, niyakubamba na? [Libandla litsi, “Ameni.”—Umhl.] Ngiyetsemba, etheyiphini,

kutsi benta intfo lefanako, niyabona, nakuletinye tincenye telive. Niyabona, sibonakaliso selihora silapha. KuneluPhawu lolufanele lubhocwe, futsi asikho lesinye sikhatsi lebeLungefika ngaso.

¹⁸⁸ Caphela kulungiselela kwaNkulunkulu kwalesosikhatsi. Manje, njengoba sati kutsi liBhayibheli latsi, “Tonkhe letotintfo tenteka kutsi tibe tibonelo, niyabona, kitsi.” Caphela, ngesikhatsi Nkulunkulu alungiselela kwehlulela iGibhithe, wacale Wenta emalungiselelo. Wentani Yena esikhatsini sekucala na? Akaluguculi luhlelo lwaKhe.

¹⁸⁹ Sikhatsi sekucala, uma Atfola, Nakenta emalungiselelo aKhe, Watfumela umprofethi nemlayeto. Intfo yekucala Layente kubantfu baKhe kwaba kubatfumelela umprofethi nemlayeto.

¹⁹⁰ Intfo lelandzelako Layentile, kukhomba lomprofethi, Watfumela iNsika yeMlilo kukhombisa, kukukhombisa.

¹⁹¹ Nentfo yesitsatfu Layitfumela kwaba luphawu. Kunjalo impela. Luphawu, lwaluchazani luphawu na? Siciniseko!

¹⁹² Kwekucala, umprofethi waKhe nemlayeto; Watimbandzakanya Yena lucobo emkhatsini we... nge—ngeNsika yeMlilo nemprofethi waKhe; wase ke seWutfumela luphawu, kungena ngaphansi kwalengati, kutsi Ukwemukele lokufa loku lokusibambiso endzaweni yakho. Ngako-ke, ingati yayiluphawu Lalubuka, kutsi uwuvile umlayeto, wayikholwa iNsika yeMlilo, futsi wakwemukela lokusibambiso Lakulungiselele wena, futsi bewuphansi kwengati yaleso sakhiwo sekuphila lokwaphuma ngenca yakho. Hhe! Lokuphelele kanje pho, kuyintfo lephelele kangaka, niyabona, ungaphansi kwengati.

¹⁹³ Manje ungaphansi kwaMoya, ngaphansi kweMoya loyiNgwele. Niyabona na? Niyabona na? Ukhohwa uMlayeto welusuku, niyabona, ukhohwa e—e—e—emandla, i—i—iNsika yeMlilo. Uyakukholwa loko, niyabona, futsi uyakwenta.

¹⁹⁴ Manje, manje buka, kuLukholwa nje akukeneli. Akusiko ku—ku... Kuhamba edvute ngalapho Lungakhona, akukeneli. Niyabona, loko kukutenta wena lucobo ube mubi kakhulu, “Ngoba lowatiko kwenta lokuhle, kepha angakwenti, kusono kuye.” Niyabona, lawomakhohwa lasemnceleni, Jesu wakhuluma ngentfo lefanako.

¹⁹⁵ EmaHebheru, sahluko 6, “Ngoba akunakwenteka kutsi labo lesebake bakhanyiswa, bentiwa bahlanganyeli kuMoya loyiNgwele, banambitsa Livi lelihle laNkulunkulu, nelive lelitako, uma bahlubuka, kubenta babuye bavuswe baphendvuke; loku sebatibetselele iNdvodzana yaNkulunkulu; bacitsa sivumelwano seNgati, lapho bangeweliswa ngalo khona...” Leso sakhiwo-sengati lapho siyangwelisa. Asisilo luPhawu. INgati ayisilo luPhawu manje. KuPhila kuluPhawu.

196 Kuphila bekungeke kubekhona lapho, ngoba kwakusilwane. Lesakhiwo-sengati besiluphawu, bewufanele ube nengati lebonakalako ibhocwe emnyango. Kodvwa manje nguMoya loyiNgcwele. Siyeta kuko, esikhashaneni nje, kukufakazisa loko, niyabona. KuPhila lokukuloluPhawu.

197 Kuphila kwakho kuhambile, futsi ufile, nekuphila kwakho kufile. Ufihliwe kuNkulunkulu, ngaKhristu, futsi wavalelwa ngeluphawu ngekhatsi lapho ngaMoya loNgcwele. Lomcondvo lebewukuKhristu ukuwe. NaKhristu, neliBhayibheli, neLivi, kuyafana. “Ekucaleni bekakhona Livi, naLivi bekakuNkulunkulu, naLivi bekanguNkulunkulu.” Khona-ke wena, neLivi, naNkulunkulu, naKhristu, niyafanana. “Futsi uma nihlala kiMi, neLivi laMi likini, celani lenikutsandzako, kutakwentiwa.” Niyabona na?

198 Wabeka emandla kuto impela tindzebe taMoses, kuphuma aye lapho neLivi laKhe akhulume, neticoco tefika; wakhuluma, ticoco tahamba; wakhuluma, kwefika tintfwala; wakhuluma, kuphila—tintfwala tahamba. Amen!

199 Kodvwa ngalesosikhatsi luphawu lwaludzingeka kuye wonkhe Israyeli. Wonkhe Israyeli bekadzingeka analoluphawu. “Futsi uma Ngibona luphawu, Ngitawendlula kini.” O, hhe, hhe! Siciniseko lesingaka pho!

200 Israyeli aphuma eGibhithe, bekungumfanekiso, walokungiko ngempela namuhla. IGibhithe beyilibandla, naIsrayeli bekamele uMlobokati. Futsi njenga Israyeli aphuma eGibhithe, kanjalo neMlobokati uphuma ebandleni. Niyabona na? Ngoba, kufanele kubenalokutsite lapho kwaLo kuphuma kuko, futsi kumele Liphume kulokutsite, ngako, nangabe bekungumfanekiso. Li—libandla liphansi eGibhithe, eveni nasesonweni, futsi alikhatsali na—na—nakancane kudlala ngeluPhawu lwakho. AbaLukholwa ngisho nekulukholwa. Kodvwa Israyeli walutsandza, ngoba beluyinsindziso kubo. O! O! Lufanele lusijabulise, lufanele lwente tinhlitoyo tetfu . . . O!

201 Lubhoce, bandla! Manje ungehluleki. Ungake manje na? Ungalokotsi, ungalokotsi, ungalokotsi uyekele lilanga lishone. Ungalokotsi, ungalokotsi, ungalokotsi, ungalokotsi uphumule, emini noma ebusuku. Ungatsatsi litfuba. Kungeke kusebente, bantfwana. Kungeke kusebente. Ufanele ubeneluPhawu!

202 Utsi, “Ngiyakholwa. Yebo, ngiyahamba. Mine, ya, ngiyawukholwa uMlayeto. Ngi . . .” Loko kulungile, kodvwa, loko—loko kuhle.

203 Kodvwa ufanele ubeneluPhawu! Niyeva, Tabernakeli laBranham na? Nifanele nibeneluPhawu lolubonakalako! Ngaphandle kwaLo, konkhe kukholwa kwakho kulite. Niyabona na? Nitawuphila kuphila lokuhle; nilalela loko lokushiwo Livi; niya enkonzweni; netama kuphila ngalokufanelekile; loko kuhle,

kepha loko akusiLo. “Uma Ngibona ingati,” ngulolo luPhawu. NeluPhawu lapha alusiko . . .

²⁰⁴ Ngoba, loko, Be—Bekafuna kubona sakhiwo-sengati sangempela, ngoba kuphila kwasekühambile, wa . . .yase iphumile kuko, bekusilwane.

²⁰⁵ Kodvwa lapha LukuPhila kwaKhe Cobo lebekuseNgatini. Nalesakhiwo sengati sasiluphawu kuphela noma sibonakaliso sekungcweliswa, kodvwa kuPhila cobo lwaKo luPhawu; ngoba ngaphandle kwekusoka, ngaphandle kweluPhawu, awukho ngisho nasesivumelwaneni. Yonkhe lentfo isebenta ngekuba ndzawonye. Uma utsi usokiwe eVini, futsi Lona kuphela, lapho-ke ukholwa Livi; uma ukholwa Livi, ngako-ke luPhawu lumele lufike, ngoba watsi, “Phendvukani, nibhabhatiswe nguloyo naloyo eGameni laJesu Khristu kuko kutsetselelwa kwetono, khona nitakwemukeliswa siphwiwo saMoya loNgcwele.” Nako laph’ukhona. O, hhe!

²⁰⁶ Caphelani-ke bese kuba ngemalungiselelo ebantfu belive lesetsembiso saKhe. Caphelani kutsi Wentani. Kwekucala, Bekanebantfu Lebekabentele live. Bekabalungiselele live. Futsi manje Watfumela phansi lapho kulungiselelwa kwalo, mayelana nebantfu belive lesetsembiso. Belilalabo kuphela lebebamiselwe ngaphambili kulelove lesetsembiso, lusuku lweMlobokati. Nekutsi Ukwente kanjani, Watfumela umprofethi nemlayeto, wawukhombisa ngeNsika yeMlilo, futsi waniketa luphawu kutsi bebangaciniseka kulo kutsi wawulicinisio. Kunjalo. Kwakuyindvudvuto yakhe.

²⁰⁷ Israyeli, aphuma eGibhithe ngalesosikhatsi, beka—ngumfanekiso. Loku nguloko lokumelwe ngumfanekiso, weliBandla liphuma emahlelweni. Manje, akusibobonkhe labahlelako. Ngicondze uMlobokati. Niyabona na? Labanye bantfu, kukhona lamanye latimele lamabi njengabo buhlelo, ngaletinye tikhatsi mabi kwendlula buhlelo.

²⁰⁸ Ngikhuluma ngeluPhawu lolubhociwe. LuPhawu luvumelana nalo lonkhe Livi. Niyabona na? Lufanele, ngoba LuLivi. LukuPhila lobekuseVini. “EmaVi aMi anguMoya; AkuPhila,” kwasho Jesu. Niyabona na?

²⁰⁹ Ngesikhatsi Moses acala inkonzo yaKhe ku Israyeli, ngetibonakaliso letinkhulu lenitibonako, Israyeli ngekushesha wabutsana avela kuyo yonkhe iGibhithe, baya eGosheni, abuyela emuva endzaweni yasekhaya, ngoba bebati kutsi kukhona lokwakulungiselela kwenteka. O, umfanekiso longaka pho!

O, bavela eMphumalanga naseNshonalanga,
 Bavela emaveni lakhashane, (kunjalo, niyivile
 leyongoma)
 Kutodla lidzili neNkhosi, kutodla
 njengesimenywa saKhe,

Tibusisiwe letihambi leti!
 Babone buso baKhe lobungwele
 Bavutsa lutsandvo lwebuNkulunkulu;
 Bahlanganyeli lababusisiwe bemusa waKhe,
 Kutsi bakhanye njengemagugu emcheleni
 waKhe.

O, Jesu uyeta masinyane,
 Tivinyo tetfu khona-ke titawuphela.
 O, singatsini uma iNkhosi yetfu ingafika
 kulomzuzu
 Itele labo labakhululekile esonweni na?
 O, khona-ke kuyoniletsela injabulo,
 Noma kudzabuka nalokukhulu kuphelelwa
 litsemba?
 Uma iNkhosi yetfu enkhatimulweni ita,
 Siyohlangana naYo etulu emoyeni.

²¹⁰ Kuveta ebaleni luPhawu! “Futsi Ngitawumvusa etinsukwini tekugcina.” Impela! Sisetinsukwini tekugcina.

²¹¹ Bantfu babutsanela eGosheni. Bese batilungiselele. Bebati kutsi kukhona lokwakutokwenteka. Bebafana nje . . .

²¹² Tsatsa emadada, uma sekusikhatsi sekutsi ahambe alibulo, onkhe agijima ndzawonye impela. Uma tinyosi, nayo yonkhe lenye intfo, kuyalungela, kukhona umdvonso longekhatsi kuwo lowadvonsako.

UMoya loyiNgwele udvonsa bantfu!

²¹³ O, uma sekufika sikhatsi selulaka lolukhulu lwaNkulunkulu kutsi lwehle, yonkhe . . . Nako kuta emadada lamabili, lelidvuna nalelisikati. Naku kuta emahansi lamabili, lelidvuna nalelisikati; naku kuta emahashi lamabili, lelidvuna nalelisikati; intfo letsite lenye iwadvonsa, letamiselwa ngaphambili. Letinye tato tabhubha. O! Letinye tato tabhubha! Kepha leto leleva umdvonso wekutsi tingene, tati kutsi umkhumbi besewulungisiwe. Bekuluphawu kutsi kuta imvula. Tati kutsi bekuta imvula, akunandzaba kutsi yini lebeyivetiwe nekutsi uyini umcabango walabanye bantfu. Tati.

²¹⁴ Kwakukhona lokutsite lokwakungekhatsi kuto, kwatsi, “Ngenani laphaya, ngekushesha! Ngenani laphaya, ngoba leyo nguyona ndzawo kuphela letawuba ngulephephile.” Ngoba, Nkulunkulu walungisa umprofethi, Watfumela umkhumbi njengesibonakaliso, watsi, “Ngenani laphaya,” nemvula beyita. Futsi tangena khona ekhatsi lapho, ngatimbili. Tonkhe letilwane tangena, ngatimbili, ekhatsi emkhunjini, ngoba tangena ngaphansi kwawo. Akunandzaba kutsi letinye . . .

²¹⁵ Futsi konkhe lokwukungaphandle kwalowo-mkhumbi kwabhubha. Konkhe lokungaphandle kweluphawu, lwengati, kwabhubha, konkhe. Futsi wonkhe longaphandle kweluPhawu, lwaMoya loNgwele, utawubhubha.

216 Akunendzaba kutsi bahle kangakanani, kutsi bangemalunga elibandla langakanani! Bekunalamanengi awo etinsukwini taNowa. Bekunalamanengi awo etinsukwini taMoses; kodvwa umuntfu lowehluleka kubhoca ingati, njengeluphawu, beka, wabhubha. Labo labehluleka kungena emkhunjini, babhubha. Labo labehluleka kuta kuKhristu, ngoba UngumKhumbi!

217 KubaseKhorinte bekuCala 12, kwatsi, “NgeMoya munye tsine sonkhe sibhabhatiselwe eMtimbeni munye.” Loyinganekwane, hhayi libandla; kodvwa loyinganekwane, hhayi emahlelo; uMtimba longewele waJesu Khristu! “NgeMoya munye,” lomkhulu u-M-o-y-a, uMoya, “sonkhe sicwiliswe kuloMtimba munye.” Ngako-ke luPhawu lusemnyango, ngoba nikuKhristu. Futsi Bekunguye Yedvwa, umHlatjelo wakho, Lowamela kwehlulela. Futsi uma Nkulunkulu abuka kuloko, Angeke ente lutfo. Uphephe kangangoba ungakhona ngalokuphelele, ngoba Nkulunkulu naKhristu nguMuntfu munye lofanako, uMoya wentiwe inyama wakha emkhatsini wetfu. Futsi nango Nkulunkulu ngekwaKhe luCobo, futsi nawe, bantfwana baKhe luCobo, ekhatsi eMtimbeni. Nako-ke lawukhona, akusiso sakhiwo-sengati, kodvwa nguMoya! “Ngitawendlula kini.”

218 Bavela kuyo yonkhe iGibhithe, kutobutsana kulenzawo yinye, kuze babengaphansi kwaloluphawu.

219 Futsi bavele kumaMethodisti, emaBaptisti, emaPresbyterians, emaLuthela, emaPentecostali, konkhe lokunye, kungena ngaphansi kweluPhawu. Njengoba kwakunjalo nje ngalesosikhatsi!

220 BekuyiNsika yeMiilo lebeyimelele lapho. Futsi munye watjela lomunye, lomunye watjela lomunye, lomunye watjela lomunye, futsi, intfo yekucala niyati, nabo bacala kuta. Bacala kuta, futsi bacaphela sibonakaliso saNkulunkulu. Batsi, “Kwehlulela sekusondzele.”

221 Ngako-ke umprofethi watsi, “Ngivile kuNkulunkulu. Kutawuba neluphawu. Ningeke nibhoce ingati emnyango. Nihlabe liwundlu, nibhoce ingati emnyango, futsi loko kutawuba luphawu, ngoba kufa sekutawugadla.”

222 Ake nginitjele namuhla, njengenceku yaKhe, loluPhawu lungakabi semnyango, kunekufa kwakamoya lokutogadla. Futsi onkhe emabandla abheke emuva e—emkhandlwini, wemKhandlu wemaBandla emHlaba. Onkhe abuyela emuva ebuKhatolikeni. Futsi ngulabo kuphela lababeliciniso, labatelwe kabusha, labangeke bangene!

223 Khumbulani, akusiwo emahlelo enu emaPentecostali, ngoba sekavele akubo. Kukhombisa kutsi afile! Abhubhile. Enta umhlatjelo. Abuyela emuva. AMkhiphele ngaphandle kwemnyango, kodvwa Ufuna luPhawu. Ngoba, intfo kuphela lebancika kuyo bekukukhuluma ngetilimi.

²²⁴ Unganciki ekukhulumeni ngetilimi, akukho lutfo lolunye. Kodvwa vumela luPhawu luCobo lwalo lube laphaya, Lomuntfu waJesu Khristu, kuPhila kwaKhe Ngco kube kuwe. Ungasoki nje *loku, loko*; kodywa tisoke wena wonkhe, uze wena naKhristu nibe Munye. Khristu usekhatsi kuwe, nekuPhila kwaKhe kuhlala ngaphandle ngawe.

²²⁵ Manje, manje, kuyoyonkhe iGibhithe! Futsi buka manje, njengoba sibona kutsi bentani, njengoba sibona sikhatsi sichamuka, siyalwa kutsi sente intfo lefanako. Benikwati loko na? Bukani kutsi umprofethi watsini.

²²⁶ Futsi sitawufundza manje, uma nifuna kufundza, kumaHebheru sahluko 10. Futsi uma nifuna kufundza kanye nami, ngifuna kufundza livesi noma lamabili lapha manje ngaphambi kwekutsi sichubeke. EmaHebheru sahluko 10, futsi asicale ngelivesi 26 lesahluko 10 semaHebheru. Cha, ngi...Asibone. Ya. Yebo, mnumzane! EmaHebheru, sahluko 10, nelivesi 26, niyabona.

*Ngoba uma sona ngemabomu emvakwekuba
sesemukele...*

²²⁷ Ake sibone, ngabe ngikutfole kahle loko nje? Ya. Kungiko. Yebo.

*...uma sona ngemabomu emva...sesemukele lwati
lweliciniso, akusekho umhlatjelo nge sono.*

*Kodwa kuphela kulindzela lokwesabekako
kwehlulelwa, intfukutselo leyesabekako, letawucedza
sitsa.*

Lapha buka! *Loyo lobekedzelela umtsetfo waMoses
bekafa angahawukelwa ngelivi labofakazi lababili noma
labatsatfu:*

*...kakhulu kangakanani ke ngekujeziswa
lokubuhlungu, naloku, kunani, uyakuba njani noma
afanelekile, lonyatsele phansi ngelunyawo, ngaphansi
kwelunyawo iNdvodzana yaNkulunkulu, ne...wabala
sivumelwano sengati, laphokhona angcweliswa ngalo,
intfo lengesiyo lengcwele, futsi wahlambalata uMoya
wemusa lovela eNgatini na?*

²²⁸ Mfundisi, lilunga, ndvodza lelungile, ndvodza letiphetse kahle, noma ngabe uyini, futsi uyati kutsi Nkulunkulu ukuyekelise ligwayi. Bafati, niyati kutsi Uniyekelise kufaka tikhindi, ne—netinwele letimfishane, nako konkhe, kusuka... Niyati kutsi Wakwenta loko. Kodvwa noko uma nigucuka nedzelele, nibale leyoNgati yesivumelwano, njengoba Yayinjalo, “intfo lengesiyo lengcwele,” Ngubani loningcwelisile waniletsa lapha!

²²⁹ Njengaletinhloli, uma tifika etulu khona lapha emnceleni welive, futsi tabuka ngesheya, futsi tatsi, “Yebo-ke, ngiyati

kutsi kulaphaya, kodvwa umcabo mkhulu kakhulu. Sibukeka njengetintsetse,” tabhubha ehlane. Emakholwa lasemnceleni!

²³⁰ Ungamani nje ute ugcine *lapha*, utsi, “Ngiyawukholwa uMlayeto.” Ulalela sitfunywa. Wota kuKhristu! Utsi, “Yebo-ke, ngilikholwa lonkhe Livi lelishiwoko, Mnaketfu Branham.” Loko kuhle, kodvwa loko nje—loko nje kukukhona kufundza nje.

²³¹ Tsatsa loMlayeto, wutsatse uWufake enhlitiyweni yakho, kutsi ufanele ubeneluPhawu, kona lokokuPhila lokwakukuKhristu kube kuwe. “Uma Ngibona Loko, Ngitawendlula kini.”

²³² Njengoba sibona letinkhulu tibonakaliso tesikhatsi sekugcina emhlabeni namuhla, siyati kutsi loko kuliciniso. Manje bukani, bengilindzele loku, lesidze, sikhatsi lesidze, sekutsi loMlayeto ute kini. Niyabona na? Futsi nitibonile tibonakaliso tesikhatsi sekugcina. Futsi ngiWushumayelile kini, futsi nganikhombisa Wona, ngako konkhe Khristu lakusho. Ngabe kunjalo na? [Libandla litsi, “Ameni.”—Umhl.] Nitakuvuma loko na? [“Ameni.”] Sisesikhatsini sekugcina. Angiboni lutfo lolusele.

²³³ Nitsi, “Utsini ke ngeluphawu lwesilo na?” Labo labala uMoya loyiNgcwele sewuvele ubekwe luphawu wabekwa silo. Sijeziso sitawufika kamuva. Niyabona na?

²³⁴ Ka Israyeli, uma licilongo likhala ngemnyaka weJubhili, wonkhe umuntfu... Niyamcaphela Khristu, afundza loko na? Wavele wafundza incenye yawo, ngoba incenye yawo yayicondziswe kulesosikhatsi. Niyabona na? “UNgitfumile kubopha labanetinhlitiyo letephukile, ngishumayele kukhululwa, nalokunye, niyabona,” kodvwa, Yena, “nemnyaka lowemukelekako weNkhosi.” Lolomunye losele, Akazange—Akazange akufundze loko; Wabeka umBhalo logocotwako phansi, ngoba loko kwalolusuku. Niyabona na? Wavele wafundza incenye yawo, incenye beyiyelusuku lwaKhe.

²³⁵ Manje nguloku Latokwenta namuhla. Nguloku Lakukhulumako, ngeMoya waKhe logcotjiwe, ebandleni namuhla. Manje ngulelihora. Manje sikhatsi. Lemukeleni, bantfu. Lemukeleni!

²³⁶ Ini! Sibona tikhatsi tekugcina letinkhulu, kumanyata kwemalambu labovu, yonkh’indzawo. Emvelweni, sibona imvelo imanyatisa lilambu, “Sikhatsi sisondzele.” Siyalibona etikwelibandla, kumanyata lilambu. Selilahlwe ngelicala. “Sikhatsi sesisondzele.” Liseveni. Sikubona etulu—etulu etibhakabhakeni, etikwelwandle, etikwetine, etikwayo yonkhe indzawo; elangeni, enyangeni, etinkhanyetini. Tibonakaliso!

²³⁷ Sibona tibonakaliso tesikhatsi sekugcina taMoya loNgcwele tibuyele emuva kubantfu. Njengoba kwakunjalo etinsukwini taLoti, kutsi uMoya loyiNgcwele wasebenta kanjani ngalowomuntfu wenyama lapho, lowo kwakunguNkulunkulu

abonakaliswa enyameni. Kutsi Nkulunkulu uyoba ngumuntfu kanjani ekhatsi sicu saKhe, Yena lucobo angene kuMlobokati waKhe ngalolosuku, futsi akhombise sibonakaliso lesifanako, Jesu watsi kutawuba yintfo lefanako etinsukwini tekugcina. Siyakubona. Sibona iNsika yeMlilo lefanako. Ngisho nesayensi ititsebulile tiffombe taYo, nalokunye. Siyatibona tibonakaliso tesikhatsi sekugcina kutsi sesisondzele. Siyati kutsi silapha.

²³⁸ Futsi-ke, ekuboneni loku, uma ningikholwa! Uma ningangikholwa; kholwani tibonakaliso, kholwani Livi, ngoba tikhuluma ngaloko lenginitjela kona. Nangabe nginganitjeli liCiniso, atiyuphindze tiphendvule. Nkulunkulu angeke alotke akhulume emanga. Nkulunkulu ukhuluma kulo liCiniso. NalamaVi ayafakaza kutsi nginitjela liCiniso. Ngiwo lafakaza ngaloMlayeto lengiwushumayelako. Akusiyo leNgelosi kuphela entasi laphaya emfuleni ngalolosuku, leyatsi, “uMlayeto wakho utakwendvulela kuBuya kwesibili kwaKhristu,” lemisebenti cobo lwayo! Uma ningakukholwa kutsi leyoNgelosi yakhuluma liCiniso; kholwani yimisebenti, ngoba liBhayibheli latsi letintfo titakwenteka esikhatsini sekugcina. NgiYo lelefakazako. Ngiyo lelekhuluma kakhulu kunemavi ami noma ngubani lomunye. Livi LaKhe. Ifakaza ngesikhatsi.

²³⁹ Futsi siyatibona leti letinkhulu, tibonakaliso letesabekako tekugcina kubantfu, netibonakaliso tesikhatsi, etikwemhlaba, kukhatsateka emkhatsini wetive.

²⁴⁰ Sibona Israyeli sekaseveni lakhe lendzabuko. Umjeka, luphawu lwenkhanyeti lenemicijo lesitfupha iNkhanyeti yaDavide, ibhenguta, umjeka lomdzala kunayo yonkhe emhlabeni, umjeka lomdzala kunayo yonkhe emhlabeni. Usive. Unguhulumende. Ubantfu naye ngekwakhe. Usenhlanganweni yetive. Yena, ukhona, ungito tonkhe letintfo leti. Uka U.N. Futsi uneluhla lwemali yakhe, yonkh'intfo. Jesu watsi, “Lesitukulwane singeke sendlule kuze kugcwaliseke yonkh'intfo.” Futsi, khumbulani, ngabo lobobusuku Israyeli lentiwa ngabo sive, kwaba ngulobobusuku iNgelosi yeNkhosi leyabonakala ngabo kimi khona ngaleya. Kunjalo. Kulapho-ke la sonkhe sikhona.

²⁴¹ Yonkhe intfo ikhombe etulu liCiniso impela. Angikaze ngicambe emanga kini. Nginitjele liCiniso, naNkulunkulu ufakazile kutsi nginitjele liCiniso. Manje, khumbulani, ngingumnakenu. Ngingumuntfu, niyabona. Ngingumuntfu nje njengani nonkhe, kodywa umuntfu lotsite kufanele aLiletse, umuntfu lotsite kufanele aLisho. Loko bekungesiko kutikhetsela kwami; kwaba kukheta kwaKhe. Ngako nginitjele liCiniso, futsi Uphendvulile ngekufakazisa ngco kutsi KuliCiniso. [Libandla litsi, “Ameni.”—Umhl.]

²⁴² Uma sibona letintfo leti emhlabeni namuhla, o, bantfu, leli lihora lekugcina. Tfolo loloPhawu lubesetikwakho, ngekushesha

lokukhulu; noma, wena ngena eluPhawini, ngena eluPhawini. Njengoba sibona sibonakaliso lesikhulu sekugcina, nesikhatsi sesisondzele, siyasecwayisa, “Sikhatsi sesisondzele.”

243 O, tsatsani loku ngesizotsa! Sifanele sitsandzane lomunye nalomunye. O, hhe! Sifanele kutsandza kakhulu! Ningalokotsi nikhulume kabi ngalomunye. Uma umuntu lotsite enta liphutsa, mkhulekele ngekushesha. Sindzawonye kuloku, naNkulunkulu. Sibobhuti nabosisi. O, hlalani ngekumesaba Nkulunkulu. Philani, philisani kwemadvodzakati aNkulunkulu, philisani kwemadvodzana aNkulunkulu. Hlalani ngebumnandzi, ngenemusa, ngekutifoba.

244 Makungangeni bubu emcondvweni wenu, ekucabangeni kwenu. Nivele, nivele nikukhiphe nje. Uma kunconcotsa emnyango, kususeni. Nivele nitsi, nivele nikhombise luPhawu lwenu, nichubeke nihambe, “Ngingaphansi kweNgati!”

245 Khumbulani, bekunalabanengi babo labefika besifazane ngalobo busuku, batsi, “Heyi, Gertie, Lillie, labanye benu, phumani, siya ephathini namuhl’ebusuku.”

246 “Huh-uh! Ngingaphansi kwengati. Ngingaphansi kweluphawu, kutsi ngihlale lapha. Lutsandvo lwami lukuMenti wami. Kufa kuseveni kusihlwa.”

247 Nekufa kuseveni namuhla. Kwehlulela kulindzile, usalindzile. Yema athomu, nemimoya lengugesi, natotonkhe tinhlobo tetinhlekelele, kulindzele tive.

248 Futsi Nkulunkulu uhambisa liBandla laKhe, futsi ulitjengise konkhe. Besisolo sigcine liWundlu etulu manje sikhashana, sibukile, sibubona loko Lakwentako, sibukela imvelo yaKhe nako konkhe, kodvwa manje luPhawu lumele lubhocwe. Lumele lubhocwe. Lunguyonantfo kuphela. “Uma umuntu angakatalwa ngaMoya, nangemanti, akayukungena.” Futsi sifanele sitsandzane. Emakholwa afanele kutehlukhanisa nelive. Ningakutsatsi nje kalula manje.

249 Manje, nine bantfu lenilalele kuloKu, etheyiphini, nine bafati, nine madvodza, asenilalele umzuzu. Uma nake nangikholwa, Kukholweni manje.

250 Sekusikhatsi sekutsi niyekele kuphikisana lomunye nalomunye. Kholwani nguMlayeto weliBhayibheli! Kholwani Jesu Khristu! Futsi nitsandze, natisane, nihloniphane lomunye nalomunye. Madvodza hloniphani bomkenu. Nihloniphe emakhaya enu. Hlanganisani likhaya lenu ndzawonye, ngoba, khumbulani, leliWundlu belilelikhaya, lingesilo laloyedvwa nje; lilelikhaya lonkhe, futsi, kwakufanele liletfwwe. Yonkhe intfo kwakufanele ingeniswe. Sifanele sitsandzane. Nemakholwa afanele kutehlukhanisa nelive.

251 Caphelani, bebangakabutsani ndzawonye nje kutokhuluma ngemlayeto. Babutsana ndzawonye kutobhoca ingati, kubhoca luphawu.

252 Nguloko lokufanele nikwente. Mfundisi Neville, nakulelibandla, emagonasa, emadikhoni, kini bazalwane, sekusikhatsi sekutsi sibeke eceleni bonkhe bulima belive, sikhatsi sekutsi sibeke eceleni konkhe lokunye. Sibone ngalokwenele manje, size sibe ngulabavumako, impela. NeluPhawu lumele lubhocwe. Ngaphandle kwaLo, nitawubhubha; nifanele nibhubhe, nguleyontfo kuphela.

253 O, ningabutsani ndzawonye, nitsi, “NgiyaLukholwa.” Ngena ngaphansi kwaLo, ngenani kuLo! [Kuphatamiseka kwesiteshi lesifishane semsakato weligagasi lemoya lelifishane wemmango kuyevakala—Umhl.] Kwenteka kanjani na? “NgeMoya munye sibhabhatiselwe eMtimbeni waJesu Khristu.” Wonkhe umuntfu akakholwe, ngenhlitiyo yenu yonkhe. Niyabona na? Bekangenacala lanoma ngukuphi lokungekho ngaphansi kwaLo.

254 Bekungubani loyo lobekakhuluma na? [Lomunye utsi, “Leso siteshi semsakato weligagasi lemoya lelifishane, Mnaketfu Branham.”—Umhl.] Ligagasi lelifishane lelivela etulu na? [“Singene ngesipikha.”] Ngesipikha. Banaso ekhatsi lapho na? Ngive umuntfu lotsite. [“Mnaketfu Branham, ngikholwa kutsi bekuligagasi lemoya lelifishane lesingene ngemuva laphaya.”] Ligagasi lemoya lelifishane, ya. O, ba—basihhukile naso. Ngiyacabanga batsatsa. . . O, etimotweni na? Ngiyacolisa. Ngiyati umuntfu lotsite ushito intfo letsite. Futsi bengicabanga kutsi umuntfu lotsite bekafuna kusho lokutsite kimi, futsi abakakutfoli, niyabona, futsi kungaleso sizatfu ngi—ngishito loko lengikwentile. Nginibone nicalata. Ngive liphimbo. Bengicabanga kutsi umuntfu lotsite usukumile kutsi aphawule lokutsite, futsi bengingati kutsi bekuyini. Manje, manje, ngiyabonga.

Kodvwa, kholwani, ngenani ngaphansi kwaLo!

255 Israyeli akazange abutsane ndzawonye, atsi, “Ase sihambe sonkhe sewelele eGosheni namuhla. Sitawugibela senyukele eGosheni. Gibela likamela lakho, futsi sitawutsatsa incola yetinkhabi. Futsi sitawutsatsa laboJones, ngalapha, nalokunye, na—nabo Goldberg, futsi sonkhe sitakwenyukela e—eGosheni. Futsi niyati kutsini na? Moses utokhuluma namuhla.” Kwakungesiko loko. Cha, mnumzane, mnaketfu! Kunguloku, ngena ngaphansi kwaleyongati! Yebo, impela.

Akusiko kukhuluma ngaYo; ngena kuYo!

256 Lomunye wabo utsi, “Uyati, Mnumz. Goldberg, ecinisweni ngiyati kutsi loko liCiniso.”

257 “Yebo, mnaketfu, ngiyakholwa kutsi kuliCiniso. Ngiyati kutsi kuliCiniso.”

“Mnumz. Lavinski, ucabangani ngako na?”

258 “KuliCiniso mbamba! Ngibone emandla aJehova Nkulunkulu akhuluma. Ngitibonile letoticoco tiphumela kulelolive. Ngiyati kutsi akwentekanga waze wakusho, futsi ngiyati kutsi loyo nguJehova Nkulunkulu.” Manje, konkhe loko kuhle.

“Usokiwe na?”

“Yebo, mnumzane!”

“Ulikholwa na?”

“Yebo, mnumzane!”

259 Futsi-ke nase eve uMfundisi Moses akhuluma, ngalelologa, watsi, “Kodvwa nifanele kungena ngaphansi kwaleyongati, ngoba Nkulunkulu utsite, ‘Ingati iluphawu.’ Iluphawu! Akunandzaba kutsi bewukholwa kangakanani, kutsi usokwe kangakanani; lesi sivumelwano Nkulunkulu lamnika sona Abrahamama, nalokunye, lesi sivumelwano. Kodvwa ufanele ungene ngaphansi kwengati, lolo luphawu, ngoba Watsi, ‘Uma Ngibona ingati, Ngitawendlula.’ UmIsrayeli, noma ngubani!”

260 Loko kulihlelo noma akusilo lihlelo, noma lokunye kwako, ufanele ute ngaphansi kweNgati. Methodisti, Baptisti, Presbyterian, Pentecostali, lokungesilo lihlelo, noma ngubani, kukwemuntfu ngamunye. Ufanele ute ngaphansi kweNgati. Manje ningakhulumi ngaLo; Lwemukeleni! Ngiveni! Ngiveni! EGameni leNkhosi, ngiveni! Niyabona na? Nifanele kuta ngaphansi kweNgati!

261 Bekangenacala lanoma ngubaphi bantfu lebebaphuma ngaphansi kwengati. Nkulunkulu wakwenta kwacaca kutsi bonkhe labaphumako ngaphansi kwaleyongati batawubhubha.

262 Ngingawasebentisa emaVi aKhe na? Bonkhe labangaphandle kwaKhristu batawubhubha. Ungena kanjani kuKhristu na? BaseKhorinte beKucala 12, “NgaMoya munye!”

263 Hhayi, “ngekuchawulana kunye, ngebulunga bunye, ngelihlelo linye.” Nguloko labetama kukwenta. Bangakwenta loko.

264 “Kodvwa ngaMoya munye tsine sonkhe sibhabhatiselwe eMtimbeni munye.” “Uma ingelosi levela eZulwini ifundzisa noma yini lokunye,” Pawula watsi, “ayibe ngulecalekisiwe.” Ngulowo uMlayeto, ngenani kuKhristu!

265 Bukani, noma ngubaphi bantfu labangaphandle kweluphawu, Nkulunkulu bekangenacala. Futsi Nkulunkulu akanacala lanoma ngumuphi umuntfu, lomkhulu noma lomncane, lodvumile noma longakadvumi, lonjingile noma lophuyile, losigcila noma lokhululekile, wesilisa noma wesifazane; Akanacala lanoma ngubani losuka ngaphansi kwesivumelwano seluPhawu. Akanacala.

266 Utsi, “Kodvwa, O Nkhosi, ngente *loku*. Ngikhipha emadimoni. Nkhosi, ngente *loku*. Ngi—ngishumayeke liVangeli.”

267 “Sukani kiMi, nine benti balokubi. Angizange sengike nginati.” Wemukela kuphela luPhawu.

268 NiyaLuva na? Tsanini, “Ameni.” [Libandla litsi, “Ameni!”—Umhl.] Manje, ngako lusetikwenu. U. . .

269 Ngihleli phansi lapha emahlatsini ngalelinye lilanga, futsi nalabafana bebamangala, batsi, “Nati tinsuku letimbili, awuka. . .” Angidubulanga ngisho skwireli. Batsi, “Bekuyini indzaba na?” Niyabona, kwakunjalo ke. Niyabona na?

270 Watsi, “Kubeke etikwabo, etikwabo.” Watsi, “Ukhulume—ukhulume kiMi ngako.” Niyabona na? Manje sekusematsangeni akho. Kuku lawakho.

271 Angeke acondze lutfo kuphela lesosiVumelwano, saMoya loNgcwele. Futsi ningeke nisemukele lesosiVumelwano ngaphandle uma nisindzisiwe, ningcwelisiwe, nase-ke nibhabhatiselwa eMtimbeni. Angeke.

272 Ungaba nekulingisa, ungativa ukahle, futsi ugcume uye *phansi-nasetulu*, ukhuluma ngetilwimi, futsi udanse eMoyeni. Loko akukahlangani nakancane naLo. Luveni, eGameni leNkhosi! Nkulunkulu akakucondzi loko. Emahedeni ayakwenta loko. Batsakatsi benta loko.

273 Utsi, “Ngisifundziswa. Ngenta *loku*, *loko*, noma *loku lokunye*.” Akanandzaba nekutsi usifundziswa kangakanani. Nadeveli ungiso, futsi, niyabona.

274 Ucondza kuphela lu—luPhawu. Loyoy nguMlayeto welihora! Loyoy nguMlayeto walolusuku! Loyoy nguMlayeto walesikhatsi lesi! EGameni laJesu Khristu, Lwemukeleni!

275 Akusiso sib-. . .sibambiso, intfo develi langayibeka etikwakho; njengelutsandvo lwenkhohliso, lolwenta indvodza itsandze lomunye wesifazane ngaphandle kwemkayo, noma umfati lenye ngaphandle kwaleyakhe, noma lokunye kwaloku lapha lokutsite, intfo lelihlozo. Lolo akusilo lutsandvo lwangempela. Loyoy ngudeveli. Leyoy yimisebenti yakhe. Kuyintfo letame kukunika yona, esikhundleni; senjabulo, kunatsa utive ukahle ngako, utsi, “Nginelibhabhalazi; ngitawuphuma ngititfolele ikota yenkantini, besengiyakhohlwa ngiyo.” Loko kufa.

276 Nkulunkulu uyinjabulo yakho. Nkulunkulu ungemandla akho. Kwati uMlayeto, kwati liCiniso, kukweneliseka kwetfu loko manje. Ungiko konkhe kwenela kwami. KuYe, tonkhe tintfo lengitidzingako tikuYe. Loko ngemandla etfu. “Lusito lwami luvela eNkhosini.” Nine maKhristu, bukani kuYe abe kujabula kwenu, Mbukeni abe ngemandla enu, Mbukeni abe kutfokota kwenu. Ukuthula kwami. Ukujabula kwami. Ulutsandvo lwami. UkuPhila kwami. Leso siVumelwano, luPhawu etikwemnyango!

277 Akanacala ngemuntfu munye, umuntfu munye, akunandzaba kutsi ungubani, Akanacala, kulowo lophumako ngaphansi kwaLo.

278 Futsi khumbulani, wonkhe umndeni watfolwa, wabuyiswa ndzawonye. O, hhe! O, khumbulani!

279 Wena utsi, “Yebo-ke, babe wami ungumshumayeli. Mnaketfu! Mfundisi wami! Wami. . .” Loko kungaba liciniso, futsi, kodvwa utsini ngawe na?

280 Khumbulani, wawuphephe kuphela nangabe luphawu lwaluvetwa ebaleni! Uma indvodza beyilapha ngaphansi *lapha*, futsi nendvodzana yayo beyingesheya kwesitaladi, beyisengotini. Bekatobhubha. Uyise bekangasindziswa. Noma, uma lendvodzana beyingalapha, neyise angesheya laphaya, uyise bekabhubha. Luphawu kuphela! “Uma Ngibona luphawu, Ngitawendlula kini.” Nguleyontfo kuphela.

281 Utsi, “Yebo-ke, indvodzana yami ingumshumayeli.” Nine bomake nitsi, “Nginemfana loncono kakhulu, noma intfombatane lencono kakhulu. Ngiyakutjela, bayintfo lemmandzi kabi. Bagwaliswe ngeMoya loyiNgcwele, nelutsandvo lolungaka! Bayalalela. Angizange sengikubone lokunje!” Utsini ngawe, make na?

282 Utsi, “Make wami uyintfo lemmandzi kakhulu. Ngiyati, kutsi nakafa, uya eZulwini, ngoba ulutfole ngempela luPhawu, Mnaketfu Branham.” Kodvwa utsini ngawe, sisi na? Wonkhe umndeni ufanele ungeniswe ngaphansi.

283 Senikhatsele na? [Libandla litsi, “Cha.”—Umhl.] Ngitawu. . . Seyinsimbi yelishumi nakubili enhloko. . . Umzuzu nje. Ngingakujuba ngiphindze ngicale futsi namuhla kusihlwa. [“Cha.”] Kodvwa nangabe ni—nifuna kulindza nje sikhshana lesidzanyana nje, ngitawetama kusheshisa manje. [“Ameni.”] Ngitawubeka loku ekhatsi ngco. Ngoba, ngiyacabanga, khona manje nisengaphansi kwelugcobo lwako, kutawubancono uma ningakutfole njengamanje. [“Ameni.”]

284 Kuphela uma luPhawu luvetwa ebaleni! Ngako-ke, umndeni wonkhe ufanele ube ngaphansi kwaloloPhawu, iNgati. Babe namake, ngiyati kutsi nitiva ninjani. Nginebantfwana, nami, ngifuna kubabona basindzisiwe. Ngikhuluma nami lucobo namuhla. Niyabona na? Nginebanaketfu. Ngina bodzadzawetfu. Nginalabatsandzekako. Ngi—ngifuna kubabona basindzisiwe, nabo. Kodvwa, khumbulani, ngaphandle kwekuvetwa ebaleni kweluPhawu, batawubhubha. Akukho kuvuka kubo. Kunjalo. Bahambile. Kuphela uma luPhawu luvetwa ebaleni!

285 Bukani, Joshuwa, ngifisa kutsi kube besingaba nesikhatsi sikufundze. Kumake phansi, Joshuwa sahluko 2; ingwadla yebeTive lekhulwako, Rahabi.

²⁸⁶ O, ngifisa nje kwangatsi ngabe bekuseyinsimbi yemfica. Ngitawutsandza—ngitawutsandza kutsatsa loko nginikhombise nje kutsi loko kwakunjani lapho, niyabona. [Libandla litsi, “Chubeka.”—Umhl.]

²⁸⁷ Lengwadla, yebeTive, caphela, wonkhe umndeni wakhe. Bekalikhholwa. Wonkhe umndeni wakhe kwadzingeka ungene ngaphansi kwaleyontsambo lebovu, lolophawu. Bebafanele baye ngaphansi kwayo, noma ngaphandle kwaloko batawubhubha. Bebevile ngelulaka lwaNkulunkulu. Bebevile ngekuvetwa ebaleni kwetibonakaliso nemimangaliso yaNkulunkulu emkhatsini webantfu baKhe, futsi kwakufanele balwemukele. Bekafanele alwemukele. Nkulunkulu, ingelosi lebhuhhisako, beyita. Bebakwati. NaJoshuwa bekanguleyo ngelosi. Bebaselayinini.

²⁸⁸ Futsi sikanjalo sonkhe sive, emhlabeni, siselayinini lekweHlulela kwaNkulunkulu!

²⁸⁹ Lena lencanyana, ingwadla lendzala, bekavile. Kukholwa kuta ngekuva! Watsi, “Lonkhe live liyaphazamiseka ngawe.” Kunjalo.

²⁹⁰ Manje, tinhloli letatfunyelwa kungena lapho kwenta emalungiselelo, nalokunye, wawahlonipha lawo madvodza. Futsi, yena, bekafuna kusindziswa. Watsi, “Ngiyati kutsi Nkulunkulu wenu unguNkulunkulu, futsi ngivile kutsi tintfo tini letinkhulu Latentile. Ngiyati kutsi Wenteni ku Ogi, futsi ngiyati kutsi Wenteni etiveni letehlukene. Futsi ngiyabona kutsi labo labaMemukelako bayasindziswa, futsi labo labangaMamukeli bayabhujiswa. Futsi ngifuna kuphila,” washo kanjalo. O, hhe! Nako laph’ukhona. “Ngifuna kuphila.” Ngoba nje ba . . .

²⁹¹ Caphela, iJerikho beyivile kutsi Nkulunkulu bekentani, kodvwa bebangafuni kutsatsa secwayiso.

²⁹² Futsi akukho hlelo kulelive, jikelele, kodvwa livile kutsi Nkulunkulu wentani. Abafuni kutsatsa secwayiso.

²⁹³ Emandla aKhe lamakhulu netibonakaliso tibekwe ebaleni. Loko Lakwentile, Wadzabula ngco eLwandle loluFile, kwaba ngatsi kusemhlabatsini lowomile. Wenta, Wadala tintfo, wenta ticoco, netintfwala, nemakululu kutsi tibe khona emoyeni; watidala ngeLivi laKhe, ngemprofethi waKhe. Loko kwakungesiyo imfihlo. Bayakwati.

²⁹⁴ NaRahabi watsi, “Ngikuvile loko. Angifuni kubhubha nalaba labangakhholwa. Cha, mnumzane!” Wati kutsi kwehlulela kwakutoyilandzela, ngoba bebaselayinini impela. Bekakwati loko. Ngako, bamentela indlela yekuphepha.

²⁹⁵ Bangahle kube bakholwa kutsi lelihlelo labo lelikhulu laseJerikho belingakhona kumelana nelulaka lwaNkulunkulu, niyabona, lihlelo labo ngco lelikhulu.

²⁹⁶ Nguloko linengi labo lelikucabangako namuhla. “O, impela Nkulunkulu angeke akwente loko.” Nguloko Sathane lakusho kuEva. “O, impela Nkulunkulu angeke akwente.” Utakwenta, ngoba Watsi Utawukwenta, niyabona, futsi lelo Livi laKhe. Yebo, mnumzane.

²⁹⁷ “Ngaphandle umuntfu atalwe!” “Naletibonakaliso leti titawubalandzela labatelwe!” Niyabona na? “Loku bantfu batawukwati kutsi nibafundzi baMi,” nalokunye, niyabona. Kulungile, bebafuna kukwenta. O!

²⁹⁸ Kwentekeni na? Manje bathuliswa. “Ayikho imvuselelo letokwenteka lapha. Lihlelo letfu ngeke liyesekele ngetimali lenjalo. Singeke sibe naleyonhlobo yembhedvo emkhatsini wetfu. Ngalela noma ngubani kini kutsi niye kuleyankonzo.” Huh! Jerikho, khona lapho ngco elayinini lalabalahlwe!

²⁹⁹ Kodvwa kungenteka kube bekunebafana betheyiphu labangena ngekunyanya ndzawanatsite, ngenca yembwema leyamiselwa ngaphambili. Banyanya bangena endlini yakhe badlala ematheyiphu. Wenta indlu yakhe—yakhe yaba yindlu yekukhontela, kwemukela umlayeto.

³⁰⁰ Basenawo, niyati. Umlayeto wefika eMbewini leyamiselwa ngaphambili, nakanjani. Asati kutsi Wefika kanjani lapho, kodvwa Wefika lapho, kuze labaLungile bangabhubhi kanye nalabangakalungi. Nkulunkulu uyakubukisisa loko, namuhla. Ya, ngandlela tsite Wangena ngekunyanya. Asati kutsi kanjani. Noma bangeke baWusekele ngetimali, kodvwa kuneMbewu letsite lengaphandle lemiselwe ngaphambili.

³⁰¹ Noma ngubani lowati lutfo ngeliBhayibheli, uyati kutsi leyongwadla beyimiselwe ngaphambili. Impela beyimiselwe! Akazange... LiBhayibheli latsi, “Akabhubhanga kanye nalabangakhohla.” Kunjalo. Kodvwa wawukholwa umlayeto welihora.

³⁰² NaNkulunkulu wamniketa sibonakaliso, ngetitfunywa taKhe. Batsi, “Tsatsa le—lebovu, intsambo lebovu uyibophele kuyakho...” Batsi, “Khumbula, uma ungayibopheli leyontsambo lapho, noma uyishiye lapho, lena lesibaleke ngayo, asinacala esifungweni setfu.” Futsi batsi, “Uma ungekho ngaphansi kwayo, asinacala.” O, hhe! “Rahabi, yonkhe imbewu leyamiselwa ngaphambili lesekhatsi lapha, phuma lapho uhambe uyobatingela. Tsatsa babe wakho, make wakho! Ngoba, sisandza kuphuma, ngaphansi kwaloko kubuyisana, lentasi eGibhithe, futsi yonkhe intfo lebesingenayo ngaphansi kwalolophawu yabhubha. Rahabi, ngikuniketa sibonakaliso. Siluphawu. Futsi ngitsi, eGameni leNkhosi, njengekutsi, nangabe utakubeka loko! Ngiyakwati loko, nesitfunywa. Ngiyatana nengelosi yelulaka, Joshuwa. Usitfunywa saNkulunkulu lesibhubhisako. Ngiyatana naye, futsi naye uyati kutsi kufanele kunesibonakaliso seluphawu.

Futsi kuphanyeka lapha loko, futsi ngiyakukucinisekisa. Ngiyafunga.” NaNkulunkulu wenta sifungo, futsi, kutsi lokwakungekho ngaphansi kwayo kwakutobhubha, nako konkhe lokwakungaphansi kwayo kwakutophila.

³⁰³ Manje, sifungo lesifanako sinamuhla, intfo lefanako, niyabona, “Angeke ngikuvumele kutsi ubhubhe kanye nalabo labangawukholwa uMlayeto.” Futsi ba . . .

³⁰⁴ Bekayivile imisebenti lebeyentiwe, futsi wayikholwa. Kodwa, cishe, beka . . . Yena neyise, nabomnakabo lababili, noma lokutsite, kwaba ngibo kuphela labakholwa, kulolonkhe lidolobha.

³⁰⁵ Niyabona kutsi kuyimbijana kangakanani na? Nguloyedwa *lapha nalaphaya* nje, umndeni lomncane utawuphuma eveni. Kunjalo na? [Libandla litsi, “Ameni.”—Umhl.] Kunjalo impela manje, lapha sikhuluma emaciniso. Si . . . Uma nitobona kutsi kuyini lokumelelwe ngumfanekiso, nitobona kutsi bewuyini umfanekiso kucala. Kufanele nibone kutsi siyini sitfunti, khona-ke niyati kutsi intfo yangempela itawubukeka kanjani. Niyabona na?

³⁰⁶ Emandla aKhe avetwa ebaleni. Kwehlulela kuselayinini. Bafanele bakholwe, kuze basindziswe. Yebo, mnumzane. Naleti letincane . . .

³⁰⁷ Labafo bangena ekhatsi lapho, letitfunywa leti, futsi—futsi tayibamba leyombewu leyamiselwa ngaphambili leyakholwa. Wasebentisa indlu yakhe kutsi ibe yindlu yekukhontela, kwemukela letitfunywa. Bebangeke babavumele bangene kulawo masontfo. Cha, mnumzane. Niyabona na? Ngako wa . . .

³⁰⁸ Bangeke bakuvumele, nawe. Bakukhahlela bakukhiphele ngaphandle uma usho noma yini mayelana Nalo. Ya. Niyabona na?

Bebanabobonkhe edolobheni lakubo, lebebangakholwa, ngaphansi kweluphawu.

³⁰⁹ Nguloko impela namuhla lokufanele sikwente. Uma ufuna lotsandzekako asindziswe, bekufanele ubangenise khona manje. Niyabona na?

³¹⁰ Ngesikhatsi lulaka lwaNkulunkulu lubhubhisa lelodolobha lelikhulu, sibonakaliso seluphawu sayibamba yaphepha indlu yakhe. Ameni. Ini na? Sibonakaliso besiseluphawini lwakhe . . . Noma, luphawu lwalusendlini yakhe, ngesikhatsi lidolobha lonkhe litamatama liwela phansi emhlabatsini. Bekuyini na? Bekuyini na? Joshuwa, sitfunywa saNkulunkulu! Nkulunkulu sicu saKhe wawucondza umlayeto wesitfunywa saKhe. Ameni! Kwawufakazela. Kwawufakazela. Bawucondza umlayeto. Wawuvuma umlayeto wesitfunywa saKhe. Futsi ngesikhatsi lonkhe lidolobha litamatama liwela phansi, nako kume luphawu

lolubovu lwaRahabi etikwemnyango, nabo bonkhe labanye baphela.

³¹¹ Ngako-ke, tingelosi letibhubhisako takhuphuka tacondza ngco tabhubhisa yonkhe intfo lebeyisedolobheni, akushiywanga ngisho sicephu setimpahla. Lomunye watsatsa sicephu setimpahla, wabhubha naso, lesasisalelo hlelo. Kwatsatfwa yonkhe intfo yabhujiswa! “Ucalekisiwe umuntfu loyoke etame kulakha. Litibulo lakhe litawufa nakatsi uyacala,” nalokunye. Nkulunkulu walicalekisa kanjalo, leyontfo lenkhulu leyala um-...umlayeto wemusa nesihawu, bacabanga kutsi bevavikeleke ngalokuphephile.

³¹² Bantfu labanengi bayacabanga, namuhla, “Ngoba ngiwelisontfo, ngivikeleke ngalokuphephile.” Ningake niwukholwe lowombhedvo.

³¹³ Uma, “Ingati itawuba luphawu kini.” UMoya manje uluPhawu kini, kuPhila lebekuseNgatini.

³¹⁴ Kuyafana, asikucabange loko, lolophawu lolufanako labalusebentisa eGibhithe, luphawu lolufanako lwekuphila lebeluseGibhithe, beluseGibhithe, Nkulunkulu wasebentisa luphawu lolufanako lapho. Joshuwa, longumfanekiso lophelele waJesu, beketsembekile kulesibonakaliso seluphawu titfunywa takhe letasishumayela. Joshuwa, ngesikhatsi asho loko, watsi, “Ningayitsintsi leyondlu nanoma yini lokukuyo. Ibekelwe iNkhosi.” Ameni!

³¹⁵ YeTive, ingwadla, seca-mgwaco, kodvwa weva wakholwa, futsi walubhoca luphawu.

³¹⁶ Akunandzaba kutsi ushone kangakanani esonweni, kutsi wenteni, loko akukaphatselani ngalutfo naloko. Bhoca luPhawu. Lwakho. Uma uva ehltiyweni yakho kutsi kukhona lokudvonsako, Lwakho. Bhoca luPhawu. Nalomkhulu Josh-...

³¹⁷ Leligama lelitsi *Joshuwa* lichaza kutsi “Jehova-msindzisi.” Kanjalo nalelitsi *Jesu*, lichaza kutsi u “Msindzisi.” Futsi, Joshuwa, ngesikhatsi atati titfunywa takhe. . .

³¹⁸ Titfunywa takhe tabuyela emuva, tase titsi, “Ngiyilalele imiyalo yakho. Futsi kunewesifazane lesimtfolile, ngesikhatsi sidlala ematheyiphu, uyati. Sitfola wesifazane lokholiwe. Futsi samtjela, kutsi bonkhe labatokuya ngaphansi kwaleso sibonakaliso lesibovu emuva laphaya, luphawu, kuyochaza kutsi. Manje ngikushumayele loko. Utakuhlonipha loko, Joshuwa na?”

“Ngakutfumela kutsi ukwente.” Ameni.

³¹⁹ Futsi-ke uma, loko, Nkulunkulu wakuhlonipha, lendlu ayizange itamatame iwele phansi. Futsi-ke ngesikhatsi Joshuwa ema lapho ayala kutsi kubhujiswe yonkhe lentfo, wakhuphuka wacondza ngco, naRahabi nebantfu bakubo bonkhe behahleti kahle, nato tonkhe timpahla tabo, ameni, ameni, tonkhe

timphahla tabo lebetisendlini, tiphephile. Bema nje lapho, futsi abafunanga nekutsi balungute ngelifasitelo. Bebakhona nekufundza umBhalo ngesikhatsi imphi ichubeka.

³²⁰ Wabuyela emuva ngco wagana, wagana indvuna lengujenene wemphi, futsi wakhuliswa, futsi wenyukela eBhetlehema, nesabelo sakhe banikwa sona enhla ekhatsi lapho. Wase utala i...watala indvodzana ledvumile, naleyondvodzana ledvumile yatala lenye indvodzana ledvumile, naleyondvodzana yatala lenye indvodzana ledvumile, kwaze kwaba ngulenkulu, iNdvodzana ledvumile yefika. Kusuka emuva phansi, kute ku Obedi, kute nakuJesse, futsi kwehlele kuze kuyofika kuDavide. Kunjalo, ingwadla lenguRahabi, ngoba wasikholwa sitfunywa. Walubhoca luphawu, nendlu yakubo yasindza, noma kumbe ngabe bekabhuhile entasi lapho la bekakhonakhona.

³²¹ Lalelisisani manje. O, angitsi, uyalucondza na? Bonkhe lebebangephansi kwalo basindza eGibhithe. Bonkhe lebebangephansi kwalo basindza eJerikho. Bonkhe labangephansi kwaLo batawasindza namuhla. Lababanjwe yingati, liwundlu lelinengati, lingumfanekiso waJesu Khristu.

³²² KumaHebheru 13:10 na 20. Anginasikhatsi sekuwufundza. Wubhale phansi. Bengitowufundza. Kubitwa ngekutsi “sivumelwano lesime njalonjalo.” INGati yaJesu Khristu ibitwa ngekutsi “sivumelwano lesime njalonjalo.” Yebo, mnumzane! “Sivumelwano lesime njalonjalo.”

³²³ Kuyangani singabitwa ngekutsi “Sivumelwano saPhakadze na”? Kungoba besingeke sibe saPhakadze. Uma sihlengwa, kusuke sekuphele konkhe-ke lapho. Singulesime *njalonjalo*, lokusho kutsi, “sikhatsi lesitsite lesikaliwe,” sikhatsi size siphela. Asisayophindze sibekhona lesinye. Uma sikhatsi siphela, asisayosidzinga sivumelwano. Kodvwa kuze kube sekupheleni kwesikhatsi, siyasidzinga sivumelwano.

³²⁴ Manje, khumbulani, emaHebheru 13:10-20, si “sivumelwano lesime njalonjalo.” Setsembiso sengati yaNkulunkulu lencabile sisenta sikhululeke esonweni. Amen! Akukho sono kuYe; sono, bumine, inyama.

³²⁵ Mkhonteni futsi nikhombise emandla aKhe latsenjisiwe! INGati yaNkulunkulu leyencabile, luphawu loluncabile, bantfu besivumelwano baneMoya waJesu Khristu ekhatsi lapha, kutsi, “Loyo lokholwa ngiMi, lemisebenti leNgiyentako, naye utawuyenta,” kuveta sivumelwano ebaleni. Niyabona na?

³²⁶ LiThestamenti leliSha! Kutsi *Thestamenti* kuchaza kutsi “sivumelwano.” Kunjalo, akunjalo, Dokotela Vayle na? Kutsi *Thestamenti* kuchaza kutsi “sivumelwano.” *LiThestamenti leliSha* kuchaza kutsi “sivumelwano lesisha.” LiThestamenti leliDzala bekungulokudzala, ngaphansi kweliwundlu, kutsi kuphila bekungeke kubuyeke kulokholwako. LiThestamenti leliSha bekuliWundlu laNkulunkulu, nekuPhila kwaKhe

kubuyela emuva kitsi. KuPhila kweNgati! Niyabona na? INgati ikuPhila eThestamentini leliSha, niyabona, kuPhila kuphuma eNgatini yeliWundlu, lokuchaza kutsi liThestamenti leliSha, sivumelwano lesisha.

³²⁷ Kutsi, Nkulunkulu, “Emva kwaletotinsuku Ngitawubhala imitsetfo yaMi etibhelekeceni tenyama yenhlitiyo yabo.” Niyabona na? Niyabona na? “Hhayi etibhelekeceni tematje, nengati yeliwundlu, lapho khona wawutsi, ‘Ya, ngi—nginayo ingati ngetulu *lapha*, manje itsi yenta ini na?’ Kodvwa kuletibhelekece tenhlitiyo yenu, niyabona, sivumelwano sakaMoya Ngitawusenta nebantfu.”

³²⁸ Futsi Siveta ebaleni emandla aKhe. Johane 14:12, utsi, “Loyo lokholwa ngiMi, lemisebenti Lengiyentako naye utawuyenta.”

³²⁹ Li*Thestamenti leliSha* li “sivumelwano lesisha,” kuPhila lokusha, kukhombisa kutsi Jesu uhlangabetane naso sonkhe sidzingo setfu Nkulunkulu lebekasidzinga, kusenta sibuyele emuva, ngekweliciniso, emadvodzana nemadvodzakati aNkulunkulu, ngaphansi kweNgati, lapho kungasekho khona kulahlwa.

³³⁰ BaseRoma 8:1, “Ngako akusekho manje kulahlwa kubo lesebangenile,” hhayi labo laba*Kukholwako*, “labo labakuKhristu Jesu, labo labangahambi ngekwenyama, kodvwa ngekwakaMoya. NemaVi aMi anguMoya nekuPhila.” Niyabona na? O, angikakhoni kutsatsa sifundvo kuloko futsi ngihlale lamanye emahora lambalwa ngetulu. Kodvwa sitawusheshisa kuko, niyabona.

³³¹ Akusekho kulahlwa; bakhululekile esonweni, bakhululekile eminakweni yelive, akukho kulahlwa. Ngani na? “Kubo lebebakadze, ngaMoya munye, babhabhatiselwe eMtimbeni munye.” Lapho iNgati yeliWundlu ibhociwe. Nkulunkulu waseZulwini ukwemukele wena, nekwakho. . . KuPhila kwaKhe kukini, futsi ningemadvodzana nemadvodzakati aNkulunkulu.

³³² Similo sakhosi sisimilo saNkulunkulu. Kuyini, kuyintfo lencane longayincoba kalula na? Cha, mnumzane! Nkulunkulu unguNkulunkulu wekwahlulela. UnguNkulunkulu locondzisako. Kufanele kubeselayinini. Akukho lokunye lokutakwenta. Nguleyonhlobo yesimilo longiyo, ngoba usimilo saBabe wakho. Niyabona na?

³³³ Ini na? Lokuphila, caphela uma (kona) kuphila kutsetfwe, ngenca yengati. Niyabona na? Kuphila lucobo lwako kutsetfwe. Niyabona na? Lokuphila, kwatsatfwa, ngenca yengati. Niyabona na? Ingati yabhocwa, nekuphila kwakungeke kubuyele kulokholwako ngalesosikhatsi, ngekuphila kwesilwane. Hhayi kuphila. . .

³³⁴ Kodvwa, niyabona, esikhundleni sesidalwa lesingumuntfu, kwakungulesiphakeme, lesiphakeme, siDalwa lesingumuntfu lesiphakeme. Niyabona na? Futsi loko kwenta sidalwa

lesingumuntfu manje singabi sidalwa lesingumuntfu kuphela, kodvwa uyindvodzana nendvodzakati yaNkulunkulu, yalokuphakeme, lokuphakeme, lokuphakeme, lokuphakeme, kuPhila lokuphakeme lokwakukuYe, kubuyela kuwe; futsi kukugucule ekubeni soni, netintfo telive, lilunga lelibandla, nemhambi welihlelo, ube ngumKhristu lotelwe kabusha, logwaliswe ngaMoya; kuPhila kwaNkulunkulu kuphuphuma kuwe nje, njengetinhfase tiphuma ensimbini lekungcongcodzelwa kuyo, usahamba, ugcwele emandla, nelutsandvo, nebumnene, nanjengaMoya loyiNgcwele unyakata, ukhuluma. O, hhe! Nako laph'ukhona. Nange (ini na?) kuva uMlayeto, ubuke iNsika yeMlilo, nesiciniseko lesibusisiwe, “Ngendlulile ekufeni ngangena ekuPhileni.” Caphela, ngako-ke, akusekho kulahlwa nhlobo.

³³⁵ “Uma tinhlitiyo tetfu tingasilahli, khona-ke simukela lesikucelile, niyabona, siyati.” Kepha uma sono sisenhlitiyweni yetfu, khona-ke siyasilahla, ncono nje si—sivele singalokotsi ngisho nekucala. Niyabona na? Nifanele kukhululeka esonweni. Futsi indlela kuphela leningakhululeka ngayo esonweni kungena kuYe. Nguleso simbonyo kuphela lesikhona sesono, nguKhristu.

³³⁶ Khumbulani, iNgati yesivumelwano, iNgati yesivumelwano ayicondvwa ngaphandle kweluPhawu. Ungeke. Awuyoze. Utsi, “Yebo-ke, ngi—ngingwelisiwe etintfweni.” Lolo akusilo luPhawu. NguMoya, luPhawu, uMoya waKhristu kuwe. Wukholwe!

³³⁷ Manje, bukani, Livi lisicinisekisa ngesetsembiso. Tonkhe leti tifundvo lengitibeke phansi lapha. Ngitosolo ngichubeka ngishumayela lilanga lonkhe nje, kubukeka kanjalo, niyabona, kuko. Niyabona na? Livi lisicinisekisa ngesetsembiso, ngoba Lisetsembiso. Livi liseTsembiso, neLivi linguNkulunkulu, neLivi le—letfu. Futsi siba Livi, neLivi liba ngitsi. “Uma nihlala kiMi, neLivi laMi kini,” lapho-ke, niyabona, kuba ngumndeni munye nje lomkhulu. Niyabona na? Liyasicinisekisa. Ngoba leni na? Yebo-ke, kuyincenye yetfu. Niyabona na? Niyabona na? Niyabona, Liba yincenye yetfu. Sifundvo lesinje pho! Kulungile. Liyasicinisekisa, setsembiso.

³³⁸ LuPhawu lusibonakaliso sekutsi kutsenga sekwentiwe futsi kwemukeliwe. Manje, ungeke ulutfole luphawu lwemali yekugibela sitimela uze ubhadale tindleko; futsi indlela kuphela lotobhadala ngayo tindleko kukuyibhadala. Kunjalo. Yini na? Likhohle. Lemukele. Kulalela ngalokugcwele lonkhe Livi laNkulunkulu kutakunika lilungelo eluPhawini. Kulalela lokugcwele! Hhayi incenye yaLo ngekuhambisa kwelihlelo lakho, kodvwa Lonkhe. Kulalela ngalokugcwele eVini, lelinguKhristu, likuletsa kuKhristu.

339 Manje kube-ke wena wonkhe besewuwele ungekhatsi, kodvwa tinyawo takho tilengela ngaphandle na? Kube-ke wena wonkhe bewungekhatsi, netandla takho tilengela ngaphandle na? Cishe sonkhe singekhatsi, kodvwa inhlitiyo ibe ilengela ngaphandle na? Niyabona na? Niyabona na? Inhltiyo iseveni noko? Niyabona na? Kodvwa asikwenti loko.

340 Lokugcwele, kulalela lokuphelele kubeka wena neLivi nibe Munye. Likhholweni, lonkhe. Futsi konkhe kwaLo kungekhatsi kuwe, futsi uyaLicaphela lisebenta kuwe.

341 Awuhambi nesicuku lesihamba noma kukanjani. Niyabona na? UngumKhristu. Akunandzaba kutsi bani utsini, bangeke bakutsintse. UkuKhristu. Uvikeleke ngalokuphelele.

342 Uma kufa kunconcotsa emnyango, akunasibambelelo, niyabona, nhlobo. Ngani na? Kukuphuma *lapha* nje ungene Laphaya.

343 Umnyaka webudzala awusho lutfo. Sewendlule kadzeni emnyakeni webudzala. UsePhakadzeni, ngoba ukuYe. UliPhakadze. Akusho lutfo, noma usemusha, umdzala, usemkhatsini nemnyaka, noma kumbe uyini. Umuhle, umubi, umfishane, ukhuluphele, ini, akusho lutfo nakancane. Akusho lutfo.

344 Awuzulazuli, natotonkhe letiletinye tintfo. Wena, sewendlule kadzeni kuloko. Ufile. Kuphila kwakho kufihlwe kuNkulunkulu ngaKhristu. Uvalelwe ngeluphawu lapho ngaMoya loNgewele, uhamba kuKhristu. Intfo nje loyibonako nguKhristu. Nguloko nje. Nguloko nje Kuphela, lohamba ngako. O, hhe! Akumangalisi besivamise kuhlabela leyongoma lencane!

Gcwalisa indlela yami malanga onkhe
ngelutsandvo,
Ngisahamba neliTuba lasezulwini;
Mangihambe sonkhe sikhatsi, neliculo
nekumamatseka,
Gcwalisa yami . . .

345 Angibe ngumnakenu. Angiphile sibonelo saloku Khristu latsi indvodza ifanele kuba ngiso. Angibe ngumnakenu kumnaketfu, umnakenu kudzadze. Angibe ngu-ngumfundisi kubafundisi. Angibe sibonelo setibonelo. Angikhombise kulo live kutsi leLivi linguKhristu. Indlela kuphela lengingayenta ngayo kuta kuYe. Ngoba, ngingeke ngikwente ngesingami, ungeke ukwente. Kodvwa vumela Livi nawe nibeMunye, lapho-ke Libese liyatiphilela ngekwaLo ngaphandle. Niyincwadzi lehambako yaJesu Khristu, uma Analokuphelele kula- . . . kukulawula ngalokuphelele, kwenta lonkhe Livi.

346 Uma Eta ngalendlela, “Ngifuna kwenta loKu,” futsi utsi, “Cha, cha, angikukholwa loKo,” uyabona, usengakabi seVini noko. Niyabona na?

³⁴⁷ Kugcwele, manje caphela, ngalokugcwele, manje, kulalela ngalokugcwele kulo lonkhe Livi laNkulunkulu lisiniketa lilungelo eluPhawini. Bese kutsi uma sibhadala, sikhuleka, sifanele sibeneluPhawu kuluveta nemkhuleko wetfu.

³⁴⁸ Uma utsi, “Ngiyakhuleka, Nkhosi, kodvwa ngempela anginalo. . .” Yebo-ke, awunalo. Kuncono vele ume, niyabona, ku. . .Chubeka, kucala, tfole luPhawu, niyabona, ngoba loloPhawu ngilo Lulucondzako. Niyabona na? Yebo, mnumzane!

³⁴⁹ Uma sikhuleka, khona-ke sifanele sivete luPhawu, “Nkhosi, ngiKulalelile, ngalokugcwele. Ngiphendvukile etonweni tami. Ngiyeva kutsi Ungitsetselele. Ngibhabhatiswe eGameni laJesu Khristu. UMoya loyiNgcwele usetikwami. Manje nginesidzingo lesitsite senkhatimulo yaKho. Nkhosi, ngiyasicela. Sesami manje.” Khona-ke kukhona lokutsite lokubambelela emuva *lapha*, “whew-whew,” sakho. Kuphelile. Khona-ke konkhe kuphelile. Kuphele konkhe. Sekuphelile. “Ngicela *loku*. Ngiyakucela. Kufanele ngibenako. Niyabona na? Niyabona na? Ngi-ngikufunela inkhatimulo yaKho.” Niyabona na? Yebo-ke, nako-ke, khona-ke Uvele akunike. Bese uyati ke kutsi kwakho. Nguleyondlela lekungayo, bantfwana betfu, nalokunye, sibhoca iNgati, sikukholwe. Nguloko kuphela. Kulungile.

³⁵⁰ Ubese Wentu ini ke? Uma unalo, ungaveta luPhawu ngemkhuleko wakho, Lukhombisa kutsi ute ngalokugcwele kulalela eVini laNkulunkulu. Uma sewulutfolile luPhawu, lukhombisa kutsi ulalele lonkhe Livi. Ngako-ke, wena neLivi nimunye, ucela kuphela intfo longiyo. Niyabona na? Niyabona na? Ngako-ke, kungani, uyati.

³⁵¹ Uma ngitsi *kuloku* “Sandla, ngilalele, tsatsa lelaliduku!” Siyakwenta. Niyabona, sandla singilalele. Ngani na? Kuyincenye yami. Niyabona na?

³⁵² Ngako-ke nangabe wena neLivi niba munye, sonkhe setsembiso ludvumo kuNkulunkulu, sonkhe setsembiso sakho. Kuyakulalela. Khona-ke ufuna kucaphelisisa lofuna kukwenta. Ungeke ubeke sandla sakho emlilweni, kutsi nje, “Ngibone ngikwenta.” O, cha, cha! Niyabona na? Kodvwa uma kukhona lutfo kulowomlilo, kumele ngifinyelele kuyo, kutangilalele. Niyabona na? Niyabona na? Kunjalo. Niyabona, ufuna kubhekisisa lokwentako.

³⁵³ Nguleso sizatfu uMoya loyiNgcwele akukhipha ngekonga, netintfo, niyati kutsi ngichaza ini, ngoba lokunye. . .Awufuni ku. . .Inceku yeliciniso yaNkulunkulu ayibukisi ngaKo, niyabona. Kunjalo. Loko kubukisa.

³⁵⁴ Uma sikhuleka, siveta luPhawu. Kukhombisa kutsi silalele ngalokugcwele.

³⁵⁵ Pawula uyasitjela, kutsi, “Ingati iyakhuluma.” Kutsi, noma ngubani uyati kutsi ingati injalo, ecinisweni, ngekwayo, ayikwati kukhuluma. Isakhiwo sengati. Ngabe

kunjalo na? Bangakhi labakwatiko loko na? [Libandla litsi, “Ameni.”—Umhl.] Kodvwa bangakhi labatiko kutsi ingati iyakhuluma na? [“Ameni.”] Uma ufuna kukubhala phansi loko, kuGenesisi 4:10. Nkulunkulu watsi, “Utsini ngemnakenu na?” Watsi, “Ingati yakhe iyakhala isemhlabatsini, ikhala ngawe.” Ngabe kunjalo na? Ingati yakhe iyakhuluma. Haleluya! Nkulunkulu watsi, “Utsini ngaye na?”

Watsi, “Ngingungcini wemnaketfu na?”

³⁵⁶ Watsi, “Ingati yakhe iyakhala. Ingati yakhe iyakhala.” Luphawu. Luphawu, kutsi bekabulewe. Ingati yakhe beyimkhalela.

³⁵⁷ Manje, uma utfola loko kuGenesisi 4:10, bese kuba kumaHebheru 12:24, sicale kufundza. KumaHebheru 10, 12:-4. Kwatsi, “INGati yaJesu ikhuluma tintfo letincono kunaleyo yaAbela.”

³⁵⁸ Niyabona, Abela, bekayindvodza lelungile. Wafa. Wafa, amsulwa, ngoba bekaseNdleleni. BekaseNdleleni, amele sambulo lesingiso lebekanaso. Wakhuluma. Yamemeta! Ingati lelungile yaAbela yakhala ngenca yaKhayini.

³⁵⁹ Kodvwa iNgati yaJesu Khristu, ayikhalanga nje kuphela, Yahlenga. Ameni! “Ikhuluma tintfo letincono.” Linenta emadvodzana nemadvodzakati. Liyanifihla elulakeni lwaNkulunkulu. Niyabona na? Ingati yaAbela beyingeke imfihle Khayini, niyabona, kodvwa iNgati yaJesu ingakwenta. Ameni!

³⁶⁰ Ngako, Khayini lomdzala, phuma namuhla, nangabe bewungumhluphi weLivi, futsi utsi, “Tinsuku temimangaliso setendlula. Lentfo Lena ingumbhedvo yonkhe, netintfo.”

³⁶¹ Iyakhala, niyabona. INgati yaJesu Khristu iyakhala, kodvwa kunentsetselelo kuYo uma utovele uYemukele. Ngifisa kwangatsi singake sihlale sikhashana kuloko, niyabona, “INGati ikhuluma intfo lencono.”

³⁶² Kholwa, kuze uphephe. Bese uyabhoca, niyabona. Kholelwa. . . Naku lofuna kukukholelwa. Niyabona, ufuna kuphepha kwakho ngco. Ukholelwa kuphepha kwakho, bese-ke ubhoca luPhawu lwemndeni wonkhe. Niyabona na? Utsi, “Ngingakwenta kanjani loko na?” Lufune! Nangabe Lusebentile kuwe, ngako-ke wena neLivi nibese niba munye. Ameni! Ameni! Niyabona na? Niyabona, Lunisebentela nobabili. Wena neLivi nimunye, lapho-ke Lubhoce kubantfwabakho, Lubhoce kulabatsandzekako bakho.

³⁶³ Njengoba enta Rahabi, walubhocela babe wakhe loluphawu, walubhocela make wakhe, walubhocela bomnakabo nabodzadzewabo, wabangenisa bonkhe.

³⁶⁴ Lusebentise, utsi, “Nkhosi, ngilandzela indvodzana yami. Ngilandzela indvodzakati yami. Ngiyayibita! ‘Sathane, yiyekele!’ Ngiyayilandzela. Ngibhoca luPhawu lwami, uMoya

loyiNgcwele. O Moya loyiNgcwele, lohlala ngekhatsi kwami, bamba indvodzakati yami lapho. Ngiya kuyo manje, ngelugcobo lwaKho lolukimi.” Utakwenta. Amen.

³⁶⁵ Nguloko labakwenta eGibhithe. Nguloko labakwenta eJerikho.

³⁶⁶ Ufuna kufundza lokunye, Tento 16:31. Pawula watjela indvuna yelikhulu, “Kholwa! Ngisitfunywa salelihora. Kholwa yiNkhosi Jesu Khristu, wena nendlu yakho nitawusindziswa.” Kunjalo na? Kholelwa indlu yakho, baletse ngaphansi bonkhe. “Manje nimbonile Nkulunkulu waseZulwini enta ummangaliso. Kungaphambi kwekwahlulela. Niyakukholwa na?”

“Yebo! Ngifanele ngenteni na?”

³⁶⁷ Watsi, “Sukuma ubhabhatiswe.” Pawula wamtsatsa waphuma naye wambhabhatisa, watsi, “Manje kholwa yiNkhosi Jesu Khristu, wena nendlu yakho nitawusindziswa.”

³⁶⁸ Kholwa ini na? Kholwa yiNkhosi Jesu Khristu, wentele indlu yakho, bhoca luPhawu endlini yakho.

³⁶⁹ Pho wentenjani uma uLubhoca endlini yakho na? Khipha yonkhe inkhukhuma. Tsatsa tonkhe letiketi letimfishane, netikhindi, nemakhadi, neligwayi, nabomabonakudze, nanomake yini lokunye, ukukhahlele kuyophuma ngemnyango, uma uhamba uyobhoca luPhawu; ngeke ukumele uthule nje. Yebo, mnumzane. Kukhiphe konkhe. Yonkhe lemidanso, nemaphathi, nemidanso yekutinyikinya, nemaphephandzaba lamadzala lahlambalatako, netintfo telive, khahlela kuphume ngemnyango, utsi, “Siyayihlanta lendzawo yonkhe lapha.”

³⁷⁰ Njengoba enta Jakobe, watsi, watjela umkakhe nabo bonkhe, watsi, “Washani timphahla tenu nayo yonkhe intfo. Lahlani labonkulunkulu.” Amen. Jo- . . .

³⁷¹ Niyati kutsi Joshuwa watsini ngaphambi kwekutsi kuwelele ngesheya na? Watsi, “Washani timphahla tenu; ningayi kubafati benu, nalokunye, nilungele, ngoba emkhatsini wetinsuku letintsatfu sitawuwela iJolidane.” Amen. Bekalungiselela, bekabhoca luphawu. Amen. Kunjalo.

³⁷² Lungiselela. Lubhoce. LuKholwe. Hlantisisa. Vumela bantfwana bakho, vumela umndeni wakho, vumela labatsandzekako bakho, baLubone kuwe. Kunjalo. Lutawusebenta. Yebo, mnumzane!

³⁷³ Bese-ke ubhoca luPhawu emkhulekweni, nge—nge—ngekunaka, ngekukholwa. Lubhoce ngelutsandvo lolukhulu, nalokunye, uze wati kutsi lutotsatsa, kutokwenteka. Nguloko nje kuphela. Lubhoce ngesibindzi, ukholwa kutsi Lutosita. Uma ukhuluma naloyomntfwana, uma ukhuluma nendvodza yakho, ukhuluma nemkakho, ukhuluma nalona lotsandzekako, kholwe kutsi Lutosita. Vele ume lapho, bese utsi, “Nkhosi, ngibabitile. Bami manje. Ngibatfolela Wena, Nkhosi.”

374 Lubhoce, bese udala simo semoya ubekuwe, kutsi batovele bawele Kuwo. Niyabona na? O, unjalo, unjalo, uma uneluPhawu, udala umoya ubekuwe, emandla, kutsi uma uhamba, bantfu bati kutsi ungumKhristu. Bayatsandza kutsi kubekhona lobatjela kona. Bayalikholwa livi lakho. Loko lokushoko, babambelela kuko. Niyabona na? Kunjalo.

375 Sebentisa loluPhawu, bese uhamba naLo. Bita indlu yakho. Ufanele ukwente manje. Lesi sikhatsi sakusihlwa. Manje, benisolo nilalele sikhatsi lesidze, manje lesi sikhatsi sakusihlwa. Sikhatsi sekubhoca manje. Lulaka lutoshaya, ngalelinye lalamalanga, kungahle kube sekwephutekile ngalesosikhatsi. Niyabona na? Bhoca luPhawu, ngesibindzi.

376 Nangabe bewufuna kukufundza loko, fundza lokutsite lapha, umBhalo wami ngiwubhale lapha phansi waloku, ufundwa kubase Efesu 2:12, futsi uma ufuna kukubhala phansi loko. Caphela, kubase Efesu 2:12, uma ukufundza, kusho loku. “Kutsi asikhonti imisebenti lefile, kodvwa sikhonta Nkulunkulu lophilako, ngemisebenti lephilako.” Ameni! O, hhe! Ngemisebenti lephilako, tibonakaliso letiphilako. Niyakholelwa etibonakalisweni letiphilako na? [Libandla litsi, “Ameni.”—Umhl.] Futsi bhala phansi, emaHebheru 9:11-14, uma nifuna kukubhala phansi loko. Tibonakaliso letiphilako, imisebenti lephilako, kubhoce loko!

377 Hhayi tivumo-kholo letifile, “Ngitawutsatsa umfana wami ngimuyise ngale esontfweni ngibone ajoyina lisontfo.”

378 Lomunye umfana longumKhristu lolungile lapha, umngani lokahle, bhululu lomdzala, insizwa lecotfo, we—wehlela lapha, wabhabhatiswa. Unina watsi, “Ngifisa kwangatsi ngabe uye ebandleni lelitsite kuba likhulu, nangabe bewufuna ku—kubhabhatiswa.” Niyabona na? Niyabona, bekangafuni nje tivumo-kholo letindzala letifile netintfo. Niyabona na?

379 Asikhonti tivumo-kholo letifile nabonkulunkulu labafile. Sikhonta Nkulunkulu lophilako loyo iNgati yaKhe leyacitseka emuva le, neluPhawu lubhocwe kitsi, kuze siphile natsi. Ameni. Yebo, mnumzane!

380 Ningakhonti tivumo-kholo letitsite letifile. Bayatiphika ngisho tintfo letinjengeluPhawu. Batsi, “Tinsuku temimangaliso setendlula. Ayikho intfo lekutsiwa ngumbhabhatiso waMoya loNgcwele.” Niyijoyinelani intfo lenjalo na? Niyabona na? Ningakwenti loko.

381 Bhocani luPhawu, bese-ke, “nikhonta Nkulunkulu lophilako,” emisebentini lephilako, tibonakaliso letiphilako; tibonakaliso letiphilisa labagulako, tivuse labafile, tisho tintfo tisengakenteki, tikhulume ngetilwimi, kuhunyushwe, sonkhe sikhatsi kukahle ngalokuphelele, tiprofetho futsi asho kutsi *loku* nentfo *letsite* itakwenteka, kubonakalise tibonakaliso eZulwini ngetulu, nasemhlabeni, tibonakaliso nemimangaliso,

ameni, kukhuluma kona mbamba loko liBhayibheli lelatsi kuyokwenteka. “Khonta Nkulunkulu lophilako,” bhoca luPhawu!

³⁸² Ningayi kulawomasontfo nijoyine leyomisebenti lemidzala lefile netintfo letinjalo, ngoba abakholelwa ngisho nje nasetintfweni letinjengesibonakaliso. Kodvwa tsine lesikholwako, ameni, siyakwati loko... Batsi, “Ayikho intfo lekutsi sibonakaliso, Loko, o, o, loyo ngumbhedvo. Lalabakhuluma ngako laph’enhla, kuhlanya. Ngani, ayikho intfo lenjalo. Ngani, nine besifazane lapho, o, nine—nine, ngani, ani... Nigcoka ini...?” Kuyenta. LiBhayibheli lasho njalo. “Tinani tinwele takho...?” LiBhayibheli lasho njalo.

³⁸³ Loko, loko nguwana mehluko nje, niyabona. “Ungatsintsi, ungapatsi, unganambitsi.” UnguNkulunkulu. Niyabona na? Manje, kusho lokutsite.

³⁸⁴ Manje, bacabanga kutsi kuhlanya. Kodvwa kitsi tsine lesikholwako futsi lesati liCiniso, siyati kutsi LiBukhona baKhe lobuphilako, ngoba Lenta tintfo letifanako naleto Latenta ngesikhatsi Alapha emhlabeni. Ameni.

³⁸⁵ “O,” batsi, “bayibona ngemehlo engcondvo nje leyoNsika yeMlilo.” O, cha! O, cha! Asiboni lutfo ngemehlo engcondvo.

³⁸⁶ Bebacabanga kutsi Pawula waYibona ngemehlo engcondvo, naye. IGibhithe yacabanga kutsi Israyeli waYibona ngemehlo engcondvo, kodvwa Yabayisa eveni lesetsembiso. Yebo, mnumzane! Asinjalo...

³⁸⁷ EmaHebheru 13:8, niyati, “Jesu Khristu nguye itolo, namuhla, naphakadze,” uma nikubhala loko, phansi, niyabona, kutsi, “Usenguye.” A—akusiko—akufanani... kubona ngemehlo engcondvo lokutsite.

³⁸⁸ Uma ngibhala loku lapha imiBhalo lengiyibhalako ngaphandle lapha, ngiyayati lemiBhalo kutsi ikuphi, futsi nguleyondlela lengiya ngayo kuyo. Niyabona na?

³⁸⁹ Yatini kutsi kuBukhona baKhe lobuphilako, ngoba Wenta intfo lefanako kuloMoya. Manje, uma kusuke kwahamba kwangena esivumeni-kholo noma ehlelweni, sati ngekushesha kutsi bekungesuye Khristu. Ngabe kunjalo na? [Libandla litsi, “Ameni.”—Umhl.] Kube nganiholela esivumweni-kholo noma lokutsite, lokunye, bengitawube ngitfunyiwe ngisuka ehlelweni lelitsite. Kodvwa anginiletseli tivumokholo, futsi anginifundzisi emahlelo. Nginifundzisa Livi laNkulunkulu, lelingemandla ekuvuka kulabafile kwaJesu Khristu abonakaliswa, kungesiko kwami kuphela, kodvwa kwaloyo naloyo lotsandzako. Niyabona na? Kutsi u...

³⁹⁰ Ungumnaketfu. Angisuye umuntfu lomkhulu, nawe umuntfu lomncane. Sonkhe sibantfu labancane kuNkulunkulu. Niyabona na? Sibantfwana baKhe labancane. Asati lutfo, kuloko ngempela

lesifanele sikwati. Usatisa loko njengoba Atsandza, futsi siyaMbonga ngaloko lesikwatiko kwetibusiso taKhe. Futsi angitihlephuleli mine loku ngekwami; ngifuna sihlephulelane nani. Niyabona na? Nginifuna nibe kuLo, futsi ngifuna nilwemukele loluPhawu. Futsi uma nisengakakwenti... Labanengi benu, linengi lenu, selivele likwentile. Kodvwa nangabe labanye benu basengakakwenti... .

³⁹¹ Niyabona, ngikhuluma etheyiphini, futsi, niyacondza. Futsi lokunengi kwako...Futsi angisho lapha ebandleni; sonkhe siphumile, ngiyetsemba. Kodvwa mhlawumbe kungabakhona tinkhulungwane letiphindvwe katinkhulungwane letiyova letheyiphu, niyabona. Futsi, loko, kuyinkonzo. Kutawubakhona umuntfu lotsite loyongena ngekonyanya eJerikho, niyati, netheyiphu, ngako sifuna ku—sifuna kubamba leyoMbewu leyamiselwa ngaphambili uma ingena lapho, niyabona, ngoba lulaka luyeta.

³⁹² Niyati kutsi Bukhona baNkulunkulu lophilako, kufakazisa kutsi Nkulunkulu uMvuse ngekwelivi laKhe leletsenjiswa. “Kusesikhashana nelive lingeke lisaNgibona. IJerikho, iGibhithe, bangeke basaNgibona. Noko nine nitawuNgibona, ngoba Ngi...” “Ngi,” sabito semuntfu, kuhlala njalo kubhekiswe kuye, niyabona. “Nginani. NgiluPhawu. Luvuko lwaMi luluPhawu. Imisebenti leNgiyentako itawunikhomba, itoNgikhomba kini.”

³⁹³ “Njengoba kwakunjalo etinsukwini ta—taLoti, kuyobanjalo ekufikeni kweNdvodzana yemuntfu, uma uMlayeto wakusihlwa uphuma.”

³⁹⁴ “Ngoba kutawubanekuKhanya cishe ngesikhatsi sakusihlwa. Cishe ngesikhatsi nje sakusihlwa, kuKhanya kutawuvela.” O, ludvumo kuNkulunkulu! Kungenta ngitive kutsi angigijime ngendlule sicuku semasotja ngigcume ngiphoseke ngale kwelubondza. Niyabona na? Niyabona na? “KutawubanekuKhanya cishe ngesikhatsi sakusihlwa.” Kunjalo. Umprofethi washo njalo.

³⁹⁵ “Futsi Ngitawuba nani. Ngitawuba semnyakeni waLuther; Ngitawuba semnyakeni waWesley; Ngitawuba semnyakeni wePentecostali; kodvwa ngesikhatsi sakusihlwa ngco, kutawuvela kuKhanya.” Emahlelo atawushabalala, khonake luPhawu lutawubeseluyabhocwa. Futsi bonkhe laba labetsembekile enhlityweni, entasi kwendlulele lapho, ngaphandle—ngaphandle kwenu bangeke ba—bapheleliswa. Kodvwa kini... .

³⁹⁶ Kufana nekutsi inhloko kufanele ihambe, kutsatsa lunyawo. Inhloko ifanele ihambe, kutsatsa sandla. Inhloko ifanele ihambe, kutsatsa inhlityo. Inhloko ifanele ihambe, kutsatsa umlomo. Niyabona, inhloko ifanele ihambe.

397 Futsi manje sisesikhatsini lapho luphawu lwabhocwa khona ngetulu kwemnyango, niyabona, nasetinsikeni. “Futsi-ke uma Ngibona ingati, iluphawu, Ngitawendlula kini.”

398 Ngitawusheshisa manje, ngisheshise nje impela kangangoba ngingakhona manje. Cishe leminyane nje imizuzu lesihlanu, noma lishumi, sitawubesicedzile.

399 Kufakazisa kutsi Nkulunkulu waMvusa kulabafile. Niyakukholwa na? [Libandla litsi, “Ameni.”—Umhl.] Uyaphila emkhatsini wetfu namuhla. Futsi loyo “Ngi” nguKhristu. Nalowo “Ngi” unatsi kuze kube sekugcineni kwe...lapho kutsi khona *kuphela nya*, lokusho kutsi, “kuphela kwemhlaba.” “Ngitawubakhona kuze kube sekupheleni kwemhlaba,” ngekusho kweLivi laKhe leletsenjisiwe. Wakwetsembisa. “Nalemisebenti Lengiyentako nani nitawuyenta futsi.” Akusiwo umbhedvo kitsi. LuPhawu. LuPhawu.

400 Semukela lomhlatjelo weNngati lengcwele. Semukela iNngati yaKhe lenikelwe, bese sinika...Yena losinika kuPhila, luPhawu, luphawu lweetsembiso saKhe. Base Efesu 4:30, batsite, “Ningayidzabukisi ingati na”? Cha. “Ningamdzabukisi Moya loyiNgcwele, le ngawo ni...” [Libandla litsi, “*Bekweluphawu.*”—Umhl.] “Ningeniswe esivumelwaneni, nasusa.” Nisesivumelwaneni. Nikuso. LuPhawu, uMoya loyiNgcwele, utawuba luphawu. Uma noma yini ivalelwe ngekhati eluphawini, ncono ungalokotsi ulwephule. Ungeke ulwephule, wena, hhayi luPhawu lwaNkulunkulu. Cha. Niyabona na? Ngoba ni... “Ningamdzabukisi Moya loyiNgcwele waNkulunkulu, lenibekwe luphawu ngaye kuze kube lusuku lwekuhlengwa kwenu, uma umtimba sewuvuswa.”

401 Yimbewu, sibonakaliso sekutsi imbewu imile nekuPhila lokuPhakadze, “*Zoe*, ‘KuPhila kwaMi Lucobo,’ futsi Ngitayivusa futsi elusukwini lwekugcina.” Futsi usahamba, unesibindzi sekutsi lokuPhila kwaKhristu kukuwe, nawe ukuYe. “NgaMoya munye tsine sonkhe sibhabhatiselwe eMtimbeni munye, sasesibekwa luphawu lapho ngaMoya loNgcwele,” emkhatsini walamakholwa lanje, “kuze kube lusuku lapho Jesu asivusa khona.” O, hhe! Bhoca luPhawu. Unguloko lelikuchazako kitsi. Silindzele kutsi lomhlatjelo usinike kuPhila, futsi Uyasinika. Bese-ke Usinika luPhawu, futsi sibhoca luPhawu, loluluPhawu kuze...Siba—sibahlanganyeli baloKu, kuyintfo lenkhulu kangaka pho, sibe bahlanganyeli, sibhabhatiswe ngaloMoya munye, kulowo munye longacondz-...uMtimba longacondzakali.

402 Ngabe ngilishito kahle lelogama, *longacondzakali*? Longcwele, uMtimba longcwele, uMtimba longcwele waJesu Khristu. Niyabona, uMoya loyiNgcwele utsite, “Ulisho kabi.” Sithipha lesinjengami, kodvwa Utsite, “Ulisho kabi,” ngilibite ngatsi, “*longacondzakali*,” lokunguMtimba longcwele waJesu

Khristu, niyabona, uMtimba longwele waJesu Khristu. Angi . . . Asiyidzingi imfundvo; sidzinga uMoya loyiNgcwele. UnguYe. Niyabona na? UnguYe. Ya, niyabona, loko beku. . .kungahle kube kukhube lomunye ndzawanatsite, lotsite lofundzisako, manje ngiyetsemba kutsi ukutfola kahle. UMtimba longwele! Utawuba walokutsite, ngoba Bekangeke akusho loko. Niyabona na? Ukhona lapha manje. Ukhona lapha epulpiti. Ukhona le ngaphandle. NguYe. Niyabona na? Whew!

⁴⁰³ Futsi kuYe kute kufa. KuYe kute lusizi. KuYe kute kukhatsala. KuYe kute sono. KuYe kute kugula. KuYe kute kufa. Sikuye! Uma Sathane etama kukunika intfo letsite, njengekugula, vele utsate luPhawu lwakho uLubhoce. O, hhe! Tsatsa luPhawu lwakho uLubhoce, kutsi ungumkhicito lotsengiwe waJesu Khristu. LuPhawu lumele kutsi tindleko takho tekugibela tibhadelwe.

Utsi, “Uma ufa, ulahlekile.”

⁴⁰⁴ Tsani, “Uneliphutsa. Nginemkhicito lotsengiwe. Ngingumkhicito lotsengiwe. NgineluPhawu.”

“Yini luPhawu na?”

⁴⁰⁵ UyaLwati kutsi luyini. Ungalokotsi, ungamenti silima. UyaLwati kutsi luyini. Manje, ungakhuluma nalabanye balabashumayeli, futsi batawuphikisana nawe. Hhayi Sathane; yena wati kancono. Niyabona na? O, ya. Ufike aphikisane nako, kabili noma katsatfu, niyati, bese wenta liphutsa, lekulinga. Sathane uyati kutsi nikhuluma ngani. Vele ukhombise loloPhawu, utawundiza. Yebo.

⁴⁰⁶ Sizatfu, siyini na? Ngumkhicito lobekwe luphawu. Angeke awephule awuvule, anikete intfo lekungesiyo laph'ekhatsi. Tsani, “Susa tandla takho! Ngivalwe ngeluphawu.” O, hhe! Umkhicito lovalwe ngeluphawu! Yebo, mnumzane! Utsengiwe. Bamba luPhawu etikwelukholo lwakho lolungeke lunyakatiswe esetsembisweni saKhe, mbukele ahamba. “Umkhuleko locinile walolungile uveta lokunemandla kakhulu!” Niyabona na? Niyabona na? Tsatsani loloPhawu. Lwentelwe Loko. Sathane ulapho kutokulinga.

BekaseGibhithe, kutolinga.

⁴⁰⁷ Ngani, niyati, ngalelolanga ngesikhatsi Rahabi abeka leyongwadla. . .Lengwadla ibeka leyontsambo phansi, leyontsambo, kwangatsi ngiyawabona lamanye emasotja ahleka futsi ahhalatisa, atsi, “Lowo wesifazane lomdzala lohanyako etulu laphaya! Usangene enhloko yakhe. Buka, yena wayingenisa ekhatsi lapho. He, he, he! Ngani, nike nayiva intfo lenje? Ngani, Dokotela Jones watsi, phansi lapha, ‘Akukho lutfo kuloko.’” Kodvwa kwakukhona, ngoba sitfunywa lesivela kuNkulunkulu saletsa umlayeto futsi sabatjela.

408 Ungake ucabange nje emaGibhithe atsi, “Kubukeka kwangatsi. . .Atsi, bukani lesosicuku lesihlanyako sebgiciki labangwele, sibhoca ingati! He, he! Abanawungcola nje, kuwasha bakususe loko manje! O, hhe! Lawo makhaya lamakhulu lamahle onkhe ambonywe yingati! O, kunuka lokunje pho! Ngiyakubhejela loko kutawube sekukubi kakhulu etinsukwini letimbalwa. Kungeke kusho lutfo. Niyati kutsi kungani? Babe longwele *Sbani-bani* ushito njalo.” Kepha belikhona. Belikhona. Kukhona lelakusho.

409 Lisho lokutsite kitsi tsine lesikhholwako. Niyabona na? Vele nje ukhumbule lukhoho lwakho lolungenakunyakatiswa lonalo kuleLivi! Manje, anisesuye Eva. Niyabona na? Anisuye lomunye walabangabati laba, futsi, yebo-ke, loncemphetisa naSathane. Bambani lonkhe Livi laNkulunkulu. Niyabona na?

Eva watsi, “Yebo-ke, iNkhosi ishito njalo!”

410 Sathane watsi, “Kodvwa, uyati, iNkhosi impela ingeke iyente intfo lenjengaleyo kumuntfu lolunge njengawe. O, utsandzeka impela. Angeke akwente.” O, yebo, Utakwenta, futsi. Watsi Utawukwenta.

411 “Yebo-ke, babe wami bekangumfundisi. Bengisolo ngingumfundisi.” A—ayikho intfo lengingayenta. Ngaphandle kweluPhawu, ulahlekile. Lulaka lusetikwakho, niyabona, nguloko nje kuphela, ngaphandle kweluPhawu. Niyabona na? Ya. Watsi Utakwenta, futsi Utakwenta. Loko, loko nje kucedza konkhe. Utsi Utakwenta.

“O, ngiyatikholwa tinsuku temimangaliso. . .”

412 Ya, kodvwa Watsi bekungesiko. “Nginguye itolo, namuhla, naphakadze,” niyabona, nguloko nje Lafakazisa kutsi ungiko.

413 Manje, kitsi, siyakwati. Kubo, abaKukholwa. Kodvwa siyaKukholwa. Siyati kutsi kuliCiniso. Niyabona na?

414 Manje, ngekuba kuloko, siba yincenye yeLivi. Bese-ke sitsatsa luPhawu, uMoya, etikwesetsembiso, “NgiyiNkhosi leniphilisako.”

415 Manje lungelani inkonzo yekuphiliswa namuhla ebusuku. Niyabona na? Tsatsani luPhawu, Luphanyekeni etikweLivi, elukholweni lwenu lolungeke lunyakatiswe kuleloLivi, nitawuphuma. Manje, Nguloko—Nguleyontfo lemkiphako, ngoba kuYe ayikho intfo lenjalo.

416 Ngifisa kwangatsi ngingafakaza kancane nje manje, etintfweni lengitibone tenteka kulamaviki lambalwa nje lendlulile. Niyabona na? Niyabona na? O, lebengitofakaza ngako!

417 Niyati, naLukha watsi, “Uma konkhe lokwentiwe nguJesu kungabhalwa etincwadzini, li. . .bekute tincwadzi letenele emhlabeni kutibhala.”

418 Loko nje lengikubone enkonzweni yami, lengiMbone akwenta, ungeke utakishe emavolumu langembili lapha. Kube ngikubhale ngakunye ngakunye imininingwane lengiMbone akwenta enkonzweni nje yami, ngiMbona akwenta. Niyabona na? Waba nemphumelelo ngalokwendlulele enkonzweni yami kunanjengoba Enta kuyaKhe luCobo. Manje, khumbulani, Ubenemphumelelo leyendlulele manje, hhayi mine; ubenayo Yena. Ludvumo! Haleluya!

419 Ubenetimphumelelo ngalokwendlulele eJeffersonville kunanjengoba Enta eNazaretha. Wakwenta kulelodolobha lelonakele nakulelidolobha lelonakele. Ameni! Ludvumo! Sizatfu, “Akentanga imimangaliso lapho,” kodvwa Uyentile lapha. Ugcine aphumelele, lapha. Wakwenta lapha. Kungenteka kube ugcine Atfole bantfu kulenye indzawo, kodvwa U—Ukwentile, nomakanjani. Ngako, Ubenemphumelelo ngalokwendlulele khona lapha kunanjengoba Enta e—eKapernawume noma—noma eNazaretha, kuloko. Wente imimangaliso khona lapha kuleli tabernakeli kunanjengoba Enta kuyo yonkhe inkonzo emhlabeni. Kunjalo, Wakwenta. Manje kutsiwani-ke ngemhlaba wonkhe na? O, hhe! Manje nguloko Lakwentile.

420 Manje khumbulani, “Yena” ukwentile. Manje, akushongo kutsi kwentiwe ngimi, niyabona, cha, ngoba angikwentanga. Mine nje angikwentanga. Ngavele ngaMtsandza futsi ngavele ngatinikela lucobo lwami kuYe, futsi ngasho Lakushito, neMoya loyiNgewele waya kulalabanye bantfu futsi bakukholwa Lakushito, wabese-ke Sewenta umsebenti. Nguloko nje kuphela.

421 Uma Angasenta sonkhe sikukholwe! Bekayokwentani khona manje uma Angasenta sonkhe sikukholwe khona manje, kahle? Bekungeke kubenemuntfu lobutsakatsaka kulelidolobha lonkhe. Kunjalo. Uma Bekangenta wonkhe umuntfu kutsi akukholwe, bekutawube sekuphele konkhe. Niyabona na?

422 Bambani luPhawu lwenu ngetulu kwelukholo lwenu lolungeke lunyakatiswe eVini laKhe leletsenjisiwe, naSathane utawuhamba.

Manje sengitovala manje.

423 Nkulunkulu wake waniketa lolunye luphawu emhlabeni; kwakungumushi wenkosazana. Niyakukhumbula loko na? [Libandla litsi, “Ameni.”—Umhl.] Uhlala njalo, njalo acinisile kulolophawu, ngoba Uluniketa kutsi lube luphawu. Tonkhe letinkhulungwane leti teminyaka, Akakaze ehluleke kuluveta ebaleni lolophawu. Ngabe kunjalo na? [“Ameni.”] Ngani na? Uyaluhlonipha. Waluniketa. Waniketa umhlaba luphawu lwekutsi Akasayowubhubhisa umhlaba ngazamcolo. Futsi Usasolo unjalo, njalo, kusukela ngalelolanga, aluveta ebaleni.

424 Kunaletinye tincenye letitsite emoyeni, leyenta lowomushi wenkosazana. Uma lina, nelilanga beseliyavela, loko kuyawukhombisa. Lilanga lomisa imvula, ngako Ubeka umushi wenkosazana lapho kufakazisa kutsi akusayophindze kubenemanti lenele kuna emhlabeni kuwubhubhisa futsi. Leso sivumelwano saKhe. Luphawu. Watsi, “Ngitawuninika lona lube luphawu.”

425 Waluhlonipha luphawu lwaKhe. Waluhlonipha luphawu lwaKhe etinsukwini taNowa. Usalukhombisa namanje. Waluhlonipha luphawu lwaKhe eGibhithe. Waluhlonipha eJerikho. UyaLuhlonipha nanamuhla. Uhlale aluhlonipha luphawu lwaKhe uma luvetwa ebaleni.

426 Tonkhe letinkhulungwane leti teminyaka, Utsandzile kuveta ebaleni lolophawu. Akalokotsi alukhohlwe. Akalukhohlwa luphawu lwaKhe. Manje, akunandzaba kutsi umhlaba ugucuka kangakanani, umushi wenkosazana usolo ulapho. Niyabona, Uyaluhlonipha luphawu.

427 Kanjalo Uyenta namanje, Uyaluhlonipha luPhawu lwaKhe. Akunandzaba kutsi libandla ligucuka kangakanani, likwenta kangakanani *loku*; Nkulunkulu solo uyaluhlonipha luPhawu lwaKhe, lona lodvwa. Kusikhombisa kutsi Akehluleki kuhlonipha loko Lakwentako naloko Lakushoko. Siyakwemukela, si—siyakuhlonipha loKo. Ngiyakuhlonipha.

428 Usilindzele kutsi natsi sivete ebaleni luPhawu lwaKhe elukholweni lwetfu, kuSathane nato tonkhe tinkholo letingakholwa takhe nemahlelo, kutsi tsine lesikholwa kutsi setsembiso saKhe siliciniso, futsi Utakwenta loko Latsembisa kukwenta. Nalo-ke liBandla.

429 Akumangalisi kutsi abakhoni kufika esisekelweni sekucala ngaphandle laphaya, njengoba sikubita; ngiyacolisa kusho kanjalo. Akumangalisi kutsi abakhoni kufika ndzawo kodvwa babuyela emuva ehlelweni bente sicuku lesigcoka kahle, bantfu labapholishiwe, tihlakaniphi, netifundziswa. Abefiki ndzawo, ngoba nguloko labakuvetako ebaleni, “NgingumMethodisti. NgiyiPresbyterian.” Nguloko kuphela labangiko.

430 Kodvwa emakholwa atsatsa luPhawu! Naloko Jesu lacala kukwenta eGalile, Uyachubeka nekukwenta manje ngekuveta kwaKhe ebaleni kweluPhawu, kwaMoya loyiNgcwele ubuyela etikweliBandla. Ngoba, kwakungesito tento tebapostoli, bekutento taMoya loNgcwele kubapostoli, futsi lolo bekuluPhawu.

431 Batsi kwabita kutsi babalalele boPhetro naJakobe, njengoba ba...Phetro naJohane, nabendlula kuleligede lekutsiwa Lihle, bebabona kutsi bebangati lutfo. Ngahle kube batsi, “Shaya, ungayekeli, tfutsa, hlala, landza, tsatsa. Ngitonitjela ngaloku,” Niyabona na? Mhlawumbe bebanatotonkhe tinhlobo tekukhulunywa kwelulwimi nekubhalwa kwalo

bona lebebangaticondzi. Mhlawumbe bebangawati umehluko, tonkhe ti—ti. . . tonkhe tibalo temBhalo. Kodvwa bebacaphela kutsi bebakadze banaJesu. Bebaluveta ebaleni loloPhawu, ngoba wona lowoMoya lowawusetikwaKhe, ngaphambi kwekubetselwa kwaKhe, wawusetikwabo emvakwekuvuka kulabafile. Amen!

⁴³² Manje-ke loko kuMenta emaHebheru 13:8, “Jesu Khristu nguye itolo, namuhla, naphakadze.” Sati lapho-ke kutsi Uyaphila. Ngoba ngani na? Sati kanjani kutsi siyaphila na? Ngoba Uyaphila. Futsi ngoba siyati kutsi siyaphila, kungoba sifana naYe, futsi sikuYe. Futsi Watsi, “Ngoba Ngiyaphila, nani niyaphila. NginguYe,” eSambulweni, “lobekafile, nalophila phakadze.” Futsi uma—uma sifa kitsi lucobo bese siphila kuYe, siphila phakadze. Futsi-ke kuPhila kwaKhe kitsi kunjengekuphila kwanoma ngukuphi lokunye, Kuveta ebaleni loko Bekangiko. Naloko kuMenta abe nguye itolo, namuhla, naphakadze.

⁴³³ Manje nikwenta kanjani-ke nine, uma bakuphika Loko na? Aniboni, “imisebenti lefile na”? Khontani Nkulunkulu lophilako, ngengunaPhakadze. . . Ngicondze kutsi, sivumelwano lesime njalonjalo sekuPhila lebesiseNgatini yaJesu Khristu. Manje kuyachubeka, kuy’ekugcineni, ngi. . . Yebo-ke, ngiyakholwa, sitawuvele sime. Niyabona, kuveta luPhawu lwemusa waKhe, Lutsandvo lwaKhe! Manje, ngaphandle kwekubhocwa kwaloluPhawu. . .

⁴³⁴ Manje, luPhawu. Yini luPhawu na? LuPhawu lusibonakaliso sesikweneti lesesibhadelwe. Intseno ledzingekako ibhadelwe. Intseno yekusindziswa kwetfu beyikufa, niyabona, futsi akekho lomunye lobekangayibhadala kodvwa nguKhristu. Futsi akusiwo u—umoya welihlelo, akusiwo umoya wapapa, akusiwo umoya wemuntfu lotsite noma lotsite longwele; kodvwa uMoya waJesu Khristu, etikweliBandla, luPhawu lwekutsi sikweneti sibhadelwe futsi Uhlangabetane naso sonkhe sidzingo Nkulunkulu lebekasidzinga, futsi tsine naYe simunye. “Ngalolosuku, nitawukwati kutsi NgikuBabe, naBabe ukiMi; Mine ngikini, nani nikiMi.”

⁴³⁵ Bhocani luPhawu! Bhocani luPhawu lwekuvuka kwaKhe kulabafile. Lolo, ngoba Wavuselwa kulungisiswa kwetfu, Usivusile natsi futsi kanye naYe. Futsi manje sihleti etindzaweni taseZulwini, kuKhristu Jesu, ngaphansi kwekuhlanganyela kweluPhawu.

⁴³⁶ Njenga Israyeli ahleti lapho, nekumemeta bekuchubeka, ngaphandle esitaladini, bebangenayo ngisho nayinye intfo lebebangakhatsateka ngayo. Intfo kuphela, ciniseka ngengati, luphawu, lwalukhombisa.

⁴³⁷ Nguleyontfo kuphela intfo lesifanele sikhatsateke ngayo khona manje. Kunenhlupheko e—endleleni, leyentekako,

bangani. Kungeke kusaba kudze, inhlupheko iyashaya. Niyakwati loko. Cinisekani kutsi luPhawu luyabonakala. NeluPhawu lunguMoya loyiNgewe. “Ngoba ngaMoya munye tsine sonkhe sibhabhatiselwe eMtimbeni munye, futsi sentiwa bahlanganyeli benkhatimulo yaKhe,” eVen i letfu, liKhaya, folani manje niye eVen i lesetsembiso manje.

⁴³⁸ NyaMtsandza na? [Libandla litsi, “Ameni.”—Umhl.] Niyalukholwa luPhawu na? [“Ameni.”] Bangakhi labangatsandza kutsi, “O, Mnaketfu Branham, ngikhulekele, kutsi ngite ngaphansi kwaloluPhawu”? [“Ameni.”]

Asikhotsamise tinhloko tetfu.

⁴³⁹ Nkhosi Jesu, Wena LoneMusa lomkhulu! Ngesikhatsi umhlaba usesesonweni, futsi kungekho namunye lobekangasita, Nkulunkulu, emseni, akhombisa kungakenteki, ngemfanekiso, kutsi kuta luPhawu lolwalungasusa sono; kungesiko nje kusimbonya, kodvwa lolwalungasisusa. Futsi Jesu wefika ngesikhatsi lesifanele, futsi Wacitsa iNgati, kuPhila kwaKhe luCobo, atsatsa... asentela inhlawulo yetono tetfu, wase-ke Umetfula emuva esimeni saMoya loNgewe, lekuluPhawu manje lolufanele lugcinwe eBandleni aze Afike. Ngoba umPostoli Phetro watsi, “Setsembiso senu, nesebantfwana benu, nakubo labakhashane, ngisho nalabo labanengi iNkhosi Nkulunkulu wetfu letababita.”

⁴⁴⁰ Nkhosi, ngemusa waKho, lusito lwaKho, ngibita wonkhe lova loMlayeto. Ngibabitela kuNkulunkulu, ngiyaKuthandaza, Nkhosi, bobabili labalapha ekuseni namuhla nalabo labayova etheyiphini. Futsi uma kubakhona iMbewu noma kuphi, leyamiselwa ngaphambili, Nkhosi, kuva Livi lalolusuku lwekugcina, kwangatsi bangeta manje, ngebunndzi nangekutitfoba, babeke imiklomelo yabo phansi esiphambanweni, noma bona lucobo lwabo, njengemklomelo wemusa waNkulunkulu lobabitile. Futsi kwangatsi bangagcwaliswa ngaMoya loNgewe futsi bavete ebaleni luPhawu lwekuPhila kwaJesu Khristu ekuvukeni kwaKhe kulabafile, kuphela nje uma basehleti lapha emhlabeni. Sipe kona, Nkhosi.

⁴⁴¹ LamaVi lawa, Nkhosi, kungahle kube angikawasho kahle. Futsi uma ngingakawasho, ngiyathandaza kutsi Moya loNgewe utawatsatsa lawomaVi awetfule ngendlela lekufanele etfulwe ngayo, kutsi labantfu batocondza bati, ngaphandle kwenzondo. Futsi bente bati kutsi lutsandvo luyacondzisa. Nekutsi bati kutsi kungenca yalelihora lesiphila kulo, nekubuya lokusedvute kweNkhosi, futsi siyawabona emalambu lamakhulu labovu amanyata, umhlaba wonkhe, kutsi sikhatsi sesisondzele.

⁴⁴² Kwangatsi labantfu bangemukela uMoya loNgewe namuhla! Ngiyakhuleka, futsi ngibaletsa kuWe, eGameni laJesu Khristu. Futsi Akabe luPhawu kitsi uma nje sisaphila, njengoba

Wetsembisa kutsi Utawuba ngilo. Kutawubalula kucela loko, ngoba Wetsembisa kutsi Utawuba ngilo, futsi ngiyati kutsi Utawuba ngilo. EGameni laJesu siyakhuleka. Amenii.

Manje, tinhloko tetfu tikhotseme, umzuzu nje.

⁴⁴³ Ngelukholo, ngikhholwa, nginikhulekele, ngemandla ami onkhe. Ngi—ngikhuleke ngebucotfo, ngakokonkhe lengikwatiko ngemandla ami onkhe.

⁴⁴⁴ Bukani, ngiyakucondza loko. Niyati kutsini na? Kweshumi kwenu neminikelo yenu lengiphila ngayo. Kwesekelwa ngini, lapha ebandleni, kutsi nginaye lengimshumayelako. Lutsandvo lwenu, nabo “ameni,” benu, nenhlanganyelo yenu. Nemavi enu lamnene lengaphandle eveni laphaya la niya khona, emaveni lehlukene laveni lonkhe, ngemagama enu lasita kutsatsa loMlayeto. Ngini. Singulababambisene kuloku, kanye naKhristu. Sibomnaketfu nabodzadzewetfu, futsi yena UyiNkhosi yetfu. Futsi ngiyanitsandza. Mine—mine—mine—mine, lapho ngikhona, ngifuna nani nibekhona. Ngishayela ngiye kuso sonkhe sive, kutokhuluma nani tikhatsi letimbalwa. Ngiyakulangatelela kuhlanguana nani lapha ngeliSontfo ekuseni. Ngiyanitsandza. Bengihlala nginitsandza. Ngaletinye tikhatsi ngikhuluma nginikhahle mbamba, kodvwa kukucondzisa kuphela. Niyabona, kungoba nje kutsi ngiyanitsandza, niyabona, futsi angifuni Nisilele kuloku. Nine, ningakwenti loko.

⁴⁴⁵ Manje, kamnandzi nje nangekutitfoba, ngako konkhe lokusenhlitiyweni yenu, phansi le ekujuleni, Kwemukeleni. Nitsi, “Nkhosi Jesu, njengamanje tsatsa konkhe lokukimi, loko lokungafani naWe, futsi angisuse konkhe kutiphakamisa kwami, konkhe lokukimi, kuphume. Yonkhe lenkhukhuma, konkhe kungakholwa lokukimi, ngi—ngiyakulahla manje, Nkhosi. Ngiyakukhahlela nje kuphume. Futsi akutsi lomnandzi uMoya loyiNgcwele waNkulunkulu, njengelituba, wehlele kimi. Ngi—ngifuna kuphila ingunaPhakadze, Nkhosi, futsi ngi—ngifuna Ungisite kulesikhatsi. Siphe kona manje.”

⁴⁴⁶ Nisathandaza, futsi sitawuhamisha lengoma, noma siyihlabelele phansi, ndzawonye, *NgiyaMtsandza*. Futsi, khumbulani, kuta ngelutsandvo, ngoba Ulutsandvo. Ngisabambe tandla tami etikwalamaduku, ngoba bantfu bangahle bawatfole ngaphambi kwebusuku.

NgiyaMtsandza, ngiyaMtsandza
Ngoba Wangitsandza kucala
Futsi wangitsengel’insindziso
Esihlahleni saseKhalvari.

NgiyaMtsandza, ngiyaMtsandza.
Ngoba Wangitsandza kucala,

Manje nikela imphilo yakho kuYe.

Futsi wangitsengel'insindziso
E Khalv- . . .

447 Mtsandzeni, mtsandzeni, mtsandzeni Yena. Niyabona kutsi Wanentela ini. [Umnaketfu Branham ucala kuhamisha *NgiyaMtsandza*—Umhl.] Kungelutsandvo. Lutsandvo luletsa kulalela. Lutsandvo luletsa kuganana. Lutsandvo luletsa umshado. Futsi kulapho la sibheke khona, ekuDleni kwakusihlwa kweMshado weliWundlu. Ngiva umSindzisi angibita, kutsi Uyangitsandza, futsi. Nami, futsi! Ngi. . .

448 Yonkhe nje inhliyo yakho, uva nje iNtfo lemandzi yangempela ingena kuwe. Loyo nguMoya loyiNgcwele.

Ngoba Wangitsandza kucala
Futsi wangitsengel'insindziso
Esihlahleni saseKhalvari.

449 Uma. . . Ngitawuphakamisa tandla tami, netetsameli, nemculo. Uma ngonile, uma ngente noma yini leliphutsa. . .

Ngikhulekela nine manje, nami lucobo.

450 Uma ngente noma yini leliphutsa, sandla sami kuWe, Nkhosi, sichaza kutsi ngiyacolisa. Sandla sami kuWe, Nkhosi, sichaza kutsi ang—beningafuni kukwenta. Futsi ngiyati kutsi ngiyafa, Nkhosi. Ngifanele ngiwushiye lomhlaba, ngekwenyama. Ngifuna kuhlanguana naWe. Sandla sami sichaza kutsi, wutsatse, Nkhosi. Ngigcwalise ngaMoya. Nginikete luPhawu lwelutsandvo lwaKho lube kimi, uMoya loNgcwele, lotongenta ngiphile ngebummandzi, ngebumnene, ngente ngiphile lokuPhila lokwakukuKhristu; kutsi inhliyo yami itawuvutsela labanye, kutsi angiyikuphumula nakancane, busuku nemini, ngize ngitfole wonkhe umuntfu lengingamtfola. Ngitawuba njengetitfunywa eJeriko; ngitawuya kuye wonkhe umuntfu lengingaya kuye, ngibone uma ngingabatfola kutsi bete bangene ngaphansi kwesivumelwano seNgati, ngaphansi kweNgati yeliWundlu, kutsi bemukele luPhawu.


451 Niyabona, iNgati iyahlanta. UMoya uluPhawu lwekutsi iNgati ibhociwe. Niyabona na? UMoya uluPhawu lwekutsi iNgati ibhociwe. Ingakaze yabhocwa iNgati, u—uMoya angeke ute. Kodvwa uma iNgati ibhociwe, khona-ke uMoya uluPhawu, ulubuyisela emuva kuwe, kutsi kukholwa kwakho eNgatini kwemukelwe, imali yakho yekugibela ibhadelwe. Imali yakho yekugibela ibhadelwe. Kuphelile konkhe. Licala livaliwe. UngumKhristu. Ulikholwa. Khristu ukuwe, nawe ukuKhristu.

. . . wangitsandza kucala
Futsi wangitsengel'insindziso
Esihlahleni saseKhalvari.

452 Tinhliyo tenu tikhotsamisiwe manje embikwaNkulunkulu; umfundisi wenu, uMnaketfu Neville, ngemavi akhe ekuvala naloko latokusho.

⁴⁵³ Khumbulani tinkonzo namuhla kusihlwa, inkonzo yekuphilisa. Fikani kusenesikhatsi. Asicale ngensimbi yesikhombisa, angibe langembali nakugabanca insimbi yesikhombisa. Ngabe kulungile loko na, Mnaketfu Neville? [Umnaketfu Neville utsi, “Kulungile.”—Umhl.] Manje sitawuba nesidlo, niyabona, kusihlwa. Wotani!

⁴⁵⁴ Namuhla ntsambama, hlalani naLo. Ningawuvumeli loMlayeto kutsi usuke. Khumbulani, ningavumi nakancane kutsi loMlayeto usuke!

⁴⁵⁵ INgati itawuba luPhawu kutsi kuPhila kuphiwe. Niyabona na? “Futsi uma Ngibona iNgati, Ngitawendlula kini.” UMoya loyiNgewele uluPhawu kutsi iNgati ibhociwe enhlityweni yakho, futsi LuPhawu kutsi iNgati ibhociwe. Uma ingakaze ibhocwe, lapho-ke luPhawu lungeke lufike. Niyacondza na? Tsanini, “Ameni.” [Libandla litsi, “Ameni.”—Umhl.] INgati imele ibhocwe, bese-ke luPhawu luyafika. KuluPhawu kutsi iNgati yekuhlengwa ibhociwe nemali yekugibela yenu ibhadelwe. Nkulunkulu anibusise. Mnaketfu Neville. 

LUPHAWU SSW63-0901M
(Token)

LoMlayeto ngeMnaketfu William Marrion Branham, kwekucala wetfulwa ngesiNgisi ngeliSontfo ekuseni, ngenyanga yeNyoni 1, 1963, eTabernakeli laBranham, eJeffersonville, eIndiana, eU.S.A., utsatselwe ekucopheni kwetheyiphu lenamazibuthe futsi wakhicitwa ungakafinyetwa ngesiNgisi. Loku kuhunyushwa ngeSiSwati kwakhicitwa kwakhishwa yiVoice Of God Recordings.

SWATI

©2016 VGR, ALL RIGHTS RESERVED

VOICE OF GOD RECORDINGS, SOUTH AFRICA OFFICE
58 DISA ROAD, ADMIRAL'S PARK, GORDON'S BAY 7140 WESTERN CAPE
REPUBLIC OF SOUTH AFRICA

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Inotsisi yelilungelo lemtsetfo

Onkhe emalungelo agodliwe. Lencwadzi ingaprintwa ngeprinta yasekhaya yentelwe kutsi umuntfu atisebentisele yena noma kutsi iniketwe labanye, mahhala, njengelithulusi lekusabalalisa liVangeli laJesu Khristu. Lencwadzi akukamele itsengiswe, iphindze ikhicitwe tibetinengi, iposwe kuwebsayithi, igcinwe ngeluhlelo lwekutsi iphindze itfolakale, ihunyushelwe kuletinye tilwimi, noma isetjentiselwe kuticelela timali ngaphandle kwemvumo lebhaliwe lecondzile ye Voice Of God Recordings®.

Mayelana nelwati lolwengetiwe noma lwalwenye impahla lekhona, sita uchumane ne:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org